

تیر کے پرالیس ارپنڈے

ثاقب در حمان

۳۹۲

نہت

LLCA

اس کتاب کی تمام آمدن ایڈیشن ٹرست کے نام

جملہ حقوق بحق مصنف محفوظ ہے

ا شاعت	اول اکتوبر 2008ء
مصنف	ثاقب رحمان
کپوزنگ	پر فیکٹ گرافس 0301-6868984
مطبع	روزن پرنسز 0345-5159748
قیمت	140 روپے



Islam's impact on the life of Human being.

Saqib Rehman

1~01~06

نَرْفِيُّب

نمبر شمار		مضمون	صفحہ نمبر
1	تعارف		7
2	دین اسلام		9
3	عظمت مصطفیٰ صلی اللہ علیہ وسلم		15
4	کردار		24
5	نفس		26
6	عشق		53
7	صبر اور عشق		60
8	نظر (نگاہ)		64
9	احترام		67
10	سلام		74
11	جہاد		78
12	نماز		89
13	خشوع و خضوع نماز		93
14	رہنمائی		98
15	نصیب		102
16	آزمائش		107
17	محنت		109
18	جناد سزا		111
19	بقاء کارستہ		112

میرے مطابق

نامور امریکی فلاسفہ اور سایکو لوجسٹ ولیم تمیز نے کپا خوب کہا تھا کہ:

”عام طور پر لوگ یہ مان لیتے ہیں کہ وہ سوچ رہے ہیں جبکہ درحقیقت وہ اپنے

تعصبات کو الفاظ کا جامع پہنانے میں بھی مشغول رہتے ہیں۔“

ثاقب رحمان کی یہ تحریر جو آپ کے ہاتھ میں ہے ایک چونکا دینے والی کاوش ہے۔

وہ جو سوچ رہے ہیں وہ نہ صرف کہ حقیقت پر مبنی اظہار ہے بلکہ اس حقیقت کا مظہر

ایک انتہائی اچھوتے دلچسپ پیرائے میں کرتے نظر آتے ہیں۔ ان کی تحریر کی خوب صورتی

دو چند ہے کیوں کہ وہ تعصبات سے کہیں آگے کی بات بیان کرتے ہیں اور ان کا

انداز ان کی ہمت اور ان کے اشارے تمام تعصبات سے بالاتر ہو کر عمومی انسانی

حیات سے جلد لیتے نظر آتے ہیں۔

میرا تعارف ثاقب رحمان سے مرمری سے کچھ بھی زیادہ ہے۔ سو ظاہر ہے ان کی

تحریر کو پر کھتے ہوئے میرے اپنے تعصبات نہ ہونے کے برابر تھے۔ موضوع اگرچہ

انتہائی اہمیت کا حامل اور انسانی تدبی کی اس پیدھی سے گہرا تعلق رکھتا ہے مگر کوئی بھی

تحقیقی بیان اُس وقت تک کسی وزن کا حامل نہیں ہوا پاتا جب تک کہ اُس میں سچائی،

دیانت داری اور عرق ریزی کی نمایاں جھلک نہ دکھائی دے۔ ثاقب رحمان کی یہ

تحریر نہ صرف ان کسوٹھوں پر پوری اترتی ہے بلکہ اُس سے بھی کہیں آگے کی بات

کرتی نظر آتی ہے۔

پھر موضوع سے آگے بیان کا پیرائیہ اہم ہے۔ ثاقب رحمان ستر اسوچتے ہیں اور خوب صورت بیان کرتے ہیں۔ الفاظ ثاقب رحمان کو کبھی بھی دھوکا دیتے محسوس نہیں ہوتے۔ انسانی تدرن اور تہذیب کے ارتقاء کے جن حساس پہلوؤں کو یہ تحریر زیر بحث لاتی ہے وہ ایسے ہرمند کے مقاضی ہیں اور اس تحریر میں یہ بڑے خوبصورت تال میل بناتا نظر آتا ہے۔ Combination

میں دعا گو ہوں کہ پروردگار ثاقب رحمان کی حاسیت اُس کی تحقیقی پر کھل، تعصبات سے بالآخر سوچ اور قلم کی زرخیزی برقرار رکھے۔

فاروق بیگ



ڈاکٹر فاروق بیگ
ایم۔ ڈی۔ سر انڈیپ پروڈکشنز
اسلام آباد

تعارف

شرع اللہ تعالیٰ کے پاک و بارکت نام سے جو تمام جہانوں کا اور ان میں بننے والی جملہ مخلوقات کا مالک حقیقی اور ان کو رزق پہنچانے والا اور پالنے والا غفور والرحیم ہے اور جس کے قبضہ قدرت میں تمام جہانوں کی اور ان میں بننے والی جملہ مخلوقات سمیت مجھے حیرت کی جان ہے۔

کہا جاتا ہے کہ انسان کے سکھنے کا عمل اُس کی موت تک جاری رہتا ہے اور انسان اپنے جیسے دوسرے انسانوں، جانوروں اور اپنے گرد و پیش وقوع پذیر ہونے والے حالات و واقعات سے سیکھتا ہے، تقریباً ایسے ہی کچھ حالات و واقعات مجھے بھی پیش آئے جن سے میرے سکھنے اور سمجھنے کا عمل شروع ہوا۔ آج کے دن تک میں نے الحمد للہ بہت کچھ سیکھا لیکن ایک دن جب میں نے ایک طرف نگاہ اٹھائی تو مجھے اکتشاف ہوا کہ ابھی تو میں نے کچھ بھی نہیں سیکھا اور بہت کچھ سکھنے کے لیے ابھی باقی ہے۔

خیر جوں وقت گزر تارہ بہت سی باتیں اور خیالات میرے ذہن کے کسی گوشے میں جمع ہوتے رہے اور ایک وقت ایسا آگیا کہ مجھے محسوس ہونے لگا کہ اب ان باتوں اور خیالات کا اظہار کیا جائے لیکن جلد ہی مجھے معلوم ہو گیا کہ اظہار کافی مشکل عمل ہے۔ ذہن میں یہ تمام باتیں اور خیالات شدت سے گردش کرنے لگے نتیجتاً ایک دن میں کاغذ اور قلم لے کر بیٹھ گیا لیکن یہ کیا؟ ہر چیز آپس میں گڈ ڈھو گئی اور ایک کچھ گزی سی پک گئی مگر میں نے اللہ تعالیٰ کا نام لے کر پہلا فقرہ لکھا اور پھر رحمت اللہ سے بندشیں گھل گئیں، تمام چیزیں ایک ترتیب میں آگئیں اور قلم روای ہو گیا۔ اب میں لکھ رہا تھا لیکن مجھے یہ معلوم نہیں تھا کہ ان باتوں اور خیالات کا اختتام کہاں پہنچ کر ہو گا؟ اسی دوران میں یہ بات محسوس کرنے لگا کہ اب میں فائل سطح کے قریب پہنچ چکا ہوں اور جیسے ان باتوں اور خیالات کا آغاز ہوا تھا، ویسے ہی خوش اسلامی سے اختتام ہو گیا۔

چنانچہ یہ کتاب جو آپ کے ہاتھ میں ہے میری ایک ادنیٰ سی کاوش ہے اس میں قلم میرا اور باتیں میرے نہایت مختص اور پیارے دوست کی ہیں۔ آئیں اب تمام باتیں میرے دوست ہی کی زبان سے سننے ہیں۔

میرے خیال میں چونکہ لوگ اپنے نام مختلف اوقات میں مختلف وجوہات کی بناء پر تبدیل کرتے رہتے ہیں، اس لیے میں آپ کو اپنا نام نہیں بتاؤں گا۔ میں نہ تو کوئی عالم ہوں اور نہ ہی زیادہ تعلیم یافتہ ہوں، مجھے بس اتنا خر حاصل ہے کہ پاکستان کی شرح خواندگی کو بڑھانے میں کچھ میرا بھی ہاتھ ہے

اور الحمد للہ حصول علم کے اس سفر میں مسلسل گامز ان ہوں۔

اس کتاب میں آپ کو کچھ دنیاداری کی باتیں ملیں گی، کچھ ایسی باتیں بھی ہوں گی جو آپ نے پہلے بھی بے شمار دفعہ پڑھی اور سنی ہوں گی، چند لایک حوالہ جات بھی ہوں گے اور سب سے اہم بات یہ ہے کہ اس کتاب میں آپ کو میری زندگی کے متعلق چند اہم راز بھی ملیں گے۔ راز سے مجھے یاد آیا کہ حضرت علیؑ کا قول ہے کہ ”تمھارا راز تمھارا قیدی ہے، لیکن افشاء کے بعد تم اس کے قیدی بن جاؤ گے۔“ حضرت علیؑ کے اس قول سے ثابت ہوتا ہے کہ اپنے راز بھی کسی کو بھی نہیں دینے چاہیں کیونکہ یہاں حرم راز بہت ہیں راز داں کوئی نہیں اور اپنے راز دوسروں کو دوہی بندے دیتے ہیں، ایک بے وقوف اور دوسرا بے مجبور۔ اب فیصلہ آپ کے ہاتھ میں ہے کہ میں کس جگہ کھڑا ہوں۔

آج مجھے معلوم ہوا ہے کہ باتیں کرنا بھی آسان ہے اور سننا بھی! لیکن لکھنا سب سے زیادہ مشکل عمل ہے۔ کیوں کہ کبھی ہوئی بات سے انسان مکر سکتا ہے اور سنی ہوئی بات تو ڈموز کر آگے پیش کی جاسکتی ہے لیکن لکھی ہوئی بات چونکہ سند ہوتی ہے۔ اس لیے اس سے انسان پھر نہیں سکتا اور یہ ایک حقیقت ہے کہ جو شخص ایک اچھی تحریر (جس کا مقصد نیکی، بھلائی اور اچھائی کی طرف ہو گا) معاشرہ کو دے گا تو یہ بھی ایک صدقہ عجارتی ہو گا اور ایک ایسی تحریر جس کا مقصد معاشرہ میں فساد، بد امنی، بے چینی اور بدی کو عام کرنا ہو گا تو اس کا گناہ لکھنے والے کے سر پر تاقیامت رہے گا۔ اس لیے اللہ تعالیٰ مجھے اور آپ سب کو نیکی و بھلائی کی باتیں پھیلانے اور معاشرے میں انھیں عام کرنے اور بدی و فساد کی باتوں سے بچنے اور انھیں روکنے کی طاقت و توفیق عطا فرمائے۔

(آئین)

لہذا اس کتاب میں کوئی فتنی حوالے سے یا کوئی اور غلطی ہو تو اس کے لیے میری پیشگی معدودت قبول فرمائیں۔ باقی اس کتاب کا ہر مضمون اگلے مضمون سے جو ہوا ہو اے اس لیے میں امید کرتا ہوں کہ اس کتاب کو پڑھنے اور اس کو سمجھنے میں آپ کو کوئی مشکل پیش نہیں آئے گی۔

ایک بات اور کہ ہر چیز کی ابتداء ہوتی ہے پھر وہ انتہاء تک پہنچتی ہے۔ انتہاء کی انتہاء تک پہنچنے کے بعد پھر سے ابتداء ہو گی لیکن یہ وہ ابتداء ہو گی جس کی کوئی انتہاء نہیں۔

آپ کی دعاؤں کا طالب

(ثاقب رحمان)

وہیں اسلام

اسلام کی بنیاد عقائد اور اعمال پر ہے اور اسلام کی تعلیمات پر مستلزم ختم کرنے والے مسلمان کہلاتے ہیں۔ جناب حضرت آدم سے لے کر آخری نبی جناب محمد مصطفیٰ ﷺ تک جتنے بھی پیغمبروں کا ظہور ہوا۔ ان سب نے عقیدہ توحید، رسالت، آخرت اور عبادات کا پروار کیا لیکن سوائے اسلام کے تمام الہامی مذاہب کے پیروکاروں نے اپنے مذاہب اور اپنی الہامی کتابوں میں اپنے اپنے نقطہ نظر اور اپنی اپنی خواہشات کے مطابق تبدیلیاں کر لیں لیکن قرآن پاک کی حفاظت چونکہ اللہ تعالیٰ نے اپنے ذمہ لی ہے۔ اس لیے تاقیامت اس میں زیرزبر کی بھی غلطی ہونا ناممکن بات ہے اور یہ نہایت فضیلت کی بات ہے کہ دنیا بھر کے مختلف خطوں میں مختلف لب و لبجھ میں مختلف زبانیں بولنے والے مسلمانوں کے سینوں میں قرآن پاک زیرزبر کی غلطی یا کسی اختلاف کے بغیر محفوظ ہے اور ایسی کوئی دوسری مثال دنیا میں کہیں نہیں ملتی۔ (سبحان اللہ)

اسلام:

اسلام! امن، سلامتی، محبت، رواداری، مساوات، اطاعت، برداشت، صبر، تحمل، بردباری، ایثار، حیا، تحقیق، اور درستی اعمال و اخلاق کا دین ہے۔ اگر ظہور اسلام سے قبل عرب معاشرہ کی حالت دیکھی جائے تو معلوم ہوتا ہے کہ عرب قوم ہاتھائی غیر مہذب، ظالم، اجداد و حشی قوم تھی۔ اس وقت ہر طرح کی براہی ان میں عام تھی اور ان کے سامنے کوئی واضح منزل نہ تھی، وہ بہادر تو تھے لیکن ان کی تمام توانائیاں منفی سمت میں صرف ہو رہی تھیں۔ ان میں چھوٹی چھوٹی باتوں پر لڑائی جھگڑے شروع ہوتے جو صدیوں تک جاری رہتے۔ ان کا کوئی مرکز

نہیں تھا اور وہ گروہوں میں بٹے ہوئے تھے لیکن کبھی آپ نے غور کیا ہے کہ ایسا کیا ہوا کہ جب یہی قوم دائرہ اسلام میں داخل ہوئی تو دنیا کی مہذب ترین قوم بن گئی اور اس قوم کی عظمت، شجاعت، تدبر، فہم و فراست، عاجزی، انصاف اور معاملہ فہمی کی تمام دنیا معرف ہو گئی اور یہ قوم تمام دنیا کے لیے ایک مثال بن کر ابھری۔ کیا کبھی آپ نے تحقیق کی ہے کہ یہ قوم کیسے پستی اور تباہی سے رفت و بلندی کی طرف گام زن ہوئی؟

ایسا کیا ہوا کہ یکدم ان کی سوچ، ان کے خیالات، ان کے اخلاق، ان کی رسماں، ان کے رواج، ان کے کردار اور ان کا سب کچھ ہی بدلتا گیا اور انہوں نے ایسی متوازن زندگی بسر کی کہ اپنی جھوٹی اتنا کو مثال دیا اور اپنے نفس کی ہر خواہش کو رد کر کے اپنے نفس کو زمین کے ساتھ لگا دیا اور نتیجتاً دنیا و آخرت میں کامیابی کا نسخہ پایا۔

اسی مقام کے متعلق اقبال کچھ یوں گویا ہوئے تھے:

﴿م_ثا دے اپنی ہستی کو اگر کچھ مرتبہ چاہیے
کہ دانہ خاک میں مل کر گل و گزار ہوتا ہے﴾

لیکن سوال یہ ہے کہ کہ ایسا کیوں کر ممکن ہوا کہ پہلے جو لوگ برائی کو اپنی بڑائی سمجھتے اور گردانتے تھے اور پھر اس پر فخر کرتے تھے لیکن جب یہی لوگ دائرہ اسلام میں داخل ہوئے تو ان کی حالت ہی بدلتی عاجزی اور خوف خدا ان کا خاصا شہراً! حتیٰ کہ جب انھیں جنت کی بشارتیں بھی دے دی گئیں تو تب بھی وہ پہلے سے کہیں زیادہ اپنے پروردگار سے معافی اور ہدایت کے طالب ہوئے اور وہ ہر لمحہ توبہ استغفار کرتے رہتے کہ ان کے کسی عمل کی وجہ سے ان کا اللہ تعالیٰ ان سے ناراض نہ ہو جائے اور ان کا ہر عمل اور ہر قدم اپنے اللہ تعالیٰ کی رضا کے مطابق اور اس کی خوشنودی حاصل کرنے کے لیے اٹھتا۔ انہوں نے اپنی جانیں قربان کیں، ہجرتیں کیں، اپنے گھر، مال، مویشی، کار و بار، جائیدادیں، زمینیں اور عزیز واقارب کو چھوڑا اور اپنا سب کچھ قربان کر دیا، حتیٰ کہ اپنے خونی رشتہ داروں، اپنے عزیز واقارب اور اپنے دوست احباب کے خلاف تکواریں اٹھائیں۔

اس کے متعلق ہمیں ایک مثال غزوہ بدر سے ملتی ہے۔ غزوہ بدر میں بھائی بھائی کے خلاف، باپ بیٹے

کے خلاف، بھتیجا پچا کے خلاف، بھانجا ماموں کے خلاف اور دوست دوست کے خلاف نبرد آزما تھا۔ (اس جنگ میں اللہ تعالیٰ نے مسلمانوں کو فتح سے نوازا) جنگ کے بعد ایک دن حضرت ابو بکر صدیقؓ کو ان کے صاحبزادے ملے اور کہا کہ ابا جان معرکہ بدروالے دن ایک وقت ایسا بھی آیا تھا کہ آپ میری تکوار کی زد میں تھے، میں آپ پر تکوار چلانے ہی لگا تھا کہ اچانک مجھے خیال آیا کہ دشمن ہونے کے باوجود آپ میرے باپ بھی ہیں اور اسی خیال کے تحت میں نے آپ پر تکوار نہیں چلائی۔ یہ سن کر جناب صدیقؓ اکبرؒ نے فرمایا ”اے میرے بیٹے! تم ہے مجھے اُس ذات پاک کی جس کے قبضہ قدرت میں میری جان ہے، اگر اس دن تم میری تکوار کی زد میں آجاتے تو میں قطعاً یہ خیال نہ کرتا کہ تم میرے بیٹے ہو، میں تم پر ایسے ہی تکوار چلاتا جیسے میں اسلام کے دشمنوں پر چلا رہا تھا۔“

تو ثابت ہوتا ہے کہ ایسا صرف اور صرف اس لیے ممکن ہو سکا کہ دائرہ اسلام میں داخل ہونے کے بعد ان کے لیے واضح نصب الیعنی اور ایک روشن منزل کا تعین ہو گیا تھا اور دین اسلام کی برکت سے ان کے اعتقاد و یقین، ان کے سوچنے، سمجھنے، مشاہدہ کرنے، غور کرنے، فیصلہ کرنے اور پھر عمل کرنے کی صلاحیت وقت میں بے پناہ اضافہ ہوا تھا اور انھیں معلوم ہو گیا تھا کہ حقیقت کیا ہے اور حق کا رستہ کون سا ہے؟ چنانچہ انہوں نے بے چوں و چہال اپنے اللہ تعالیٰ کے ہر حکم کے سامنے اپنی گرد نہیں جھکا دیں اور اپنے رب تعالیٰ کی اطاعت و فرماں برداری اختیار کرتے ہوئے اپنا ہر فیصلہ اور اپنا ہر عمل اپنے اللہ تعالیٰ کے احکامات اور اپنے آقا جناب حضرت محمد ﷺ کی تعلیمات کے مطابق کیا۔

انہوں نے اپنی جانیں دے دیں اور اپنا سب کچھ قربان کر دیا لیکن کوئی بھی ایسا عمل نہیں کیا جو اللہ تعالیٰ کے احکامات اور جناب حضور پاک ﷺ کی تعلیمات کے خلاف ہو۔ چنانچہ اس طرح انہوں نے دنیا و آخرت میں فلاح پائی اور یہی وہ نتیجہ ہے جو رہتی دنیا تک کے مسلمانوں کے لیے خصوصاً اور دوسرے انسانوں کے لیے عموماً ہدایت، کامیابی اور فلاح کا ضامن ہے۔

پچھلے صفحہ میں میں نے دو الفاظ استعمال کیے تھے: (۱) مٹا ہوا ہونا (۲) روکیا ہوا ہونا

معنوی اعتبار سے دونوں الفاظ تقریباً ملتے جلتے ہیں۔ لیکن بعض اوقات عملان میں اتنا ہی فرق آ جاتا ہے جتنا دریا کے دونوں کناروں میں ہوتا ہے۔ مثلاً جب یوں کہا جاتا ہے کہ فلاں انسان تو بہت مٹا ہوا ہے، اُس کے اخلاق بلند ہیں، وہ حقوقِ اللہ اور حقوق العباد کا خیال رکھتا ہے، اُس میں غرور نہیں اور وہ ہر بات اور ہر کام میں اپنی نفسانی خواہشات کی نفی کرتے ہوئے اپنے نفس اور اپنی نفسانی خواہشات کو روکرتا جاتا ہے۔

اب یہ بات قابل غور ہے کہ مٹا ہونا تو پہلے ہی بہت اچھی بات ہے اور اپنی ہر قسم کی نفسانی خواہشات کو روکنا اور بھی اچھی بات ہے لیکن اگر یہ لفظ یوں استعمال کیا جائے کہ ایسے نے اللہ تعالیٰ کے حکم کی نافرمانی کی اور وہ رد کیا گیا! اس لیے اُسے جنت سے نکال دیا گیا تو (اس روکے متعلق آپ کا کیا خیال ہے)؟

میری اللہ تعالیٰ سے دعا کرتا ہے کہ وہ مجھے اور آپ سب کو مٹا ہونا بناتے ہوئے پہلی قسم کے رد پر عمل پیرا ہونے کی توفیق عطا فرمائے اور دوسری قسم کے رد سے بچاتے ہوئے وہ رستہ دکھائے جو وہ اپنے انعام یافتہ لوگوں کو دکھاتا ہے اور ہم سب کو اپنی پناہ میں رکھے۔ (آمین)

یہ بات ہمارے ایمان کا حصہ ہے کہ اللہ تعالیٰ نے یہ کائنات حضور پاک ﷺ کی تشریف آوری کے لیے تخلیق فرمائی اور باقی تمام پیغمبر اور الہامی مذاہب ایک سلسلہ کی کڑی تھے جن کا اختتام حضور پاک ﷺ اور دینِ اسلام پر چینچ کر ہونا تھا (اور پھر ہوا)۔ یہ بات بھی ہمارے ایمان کا حصہ ہے کہ دیگر تمام پیغمبر، الہامی مذاہب اور الہامی کتب بھی ہمارے لیے انتہائی قابل احترام ہیں لیکن حضور پاک ﷺ کے امتی ہونے کی حیثیت سے یہ بات ہمارے لیے انتہائی قابل فخر ہے کہ اللہ تعالیٰ نے جناب حضور پاک ﷺ کو تمام انبیاء و رسول کا سردار بنایا اور یہ شرف جناب حضور پاک ﷺ کے علاوہ کسی اور کو حاصل نہیں۔

جناب حضور پاک ﷺ کی تشریف آوری سے پہلے دنیا کے حالات عموماً اور عرب کے حالات خصوصاً دگرگوں تھے۔ ہر طرف بتا ہی اور فتنہ و فساد ہی نظر آتا تھا۔ جھوٹ، فریب، دھوکہ وہی، قتل،

شراب نوشی، جوا، ریا کاری، فضول خرچی، وعدہ خلافی، لڑائی جھگڑے، عیاشی، غلاموں اور لوٹیوں کی خرید و فروخت، بد کاری، اور لڑکیوں کو زندہ دفن کرنا وغیرہ معمول تھا۔ عرب قوم کی یہ حالت تھی کہ بلا کے عیاش تھے! آپس میں معمولی، معمولی باتوں پر لڑپڑتے اور یہ لڑائیاں کئی کئی سالوں تک جاری رہتیں۔ نیز اس وقت دنیا میں ہر طرح کی کرپشن ہو رہی تھی۔

عربوں کی مذہبی حالت یہ تھی کہ بتوں کو اللہ تعالیٰ کا سفارشی سمجھتے تھے اور ان کی پوجا کرتے تھے۔ کعبۃ اللہ میں انہوں نے 360 بتوں کے علاوہ حضرت ابراہیم، حضرت عیسیٰ اور حضرت مریم وغیرہ کی تصویریں بھی رکھی ہوئی تھیں۔ حال یہ تھا کہ ایک ہی گھر میں کوئی بت پرست ہوتا، کوئی عیسائی اور کوئی لامہ ہب گویا فکری افراطی کا عالم تھا۔

خانہ کعبہ کو ان لوگوں نے کاروبار کا ذریعہ بنایا ہوا تھا۔ حج کے دنوں میں جو قبل طواف کعبہ کے لیے آتے ان سے باقاعدہ مذرانے وصول کیے جاتے۔ بت پرستی کے علاوہ عرب سالانہ حج کا تہوار بھی مناتے، طواف کعبہ اور وقوف عرفات کی پابندی بھی کرتے لیکن انہوں نے طرح طرح کی بدعتیں اور رسماں بھی ایجاد کر رکھی تھیں اور دین ابراہیم کو کیا سے کیا بنادیا تھا (قرآن حکیم میں حضرت ابراہیم اور دین ابراہیم کے متعلق فرمایا گیا ہے ”حضرت ابراہیم نہ تو یہودی تھے اور نہ ہی عیسائی بلکہ وہ تو ہر باطل سے جدا (اور سچ) فرمانبردار مسلم تھے اور وہ مشرکوں میں سے بھی ہرگز نہ تھے۔ یقیناً سچی نسبت کے لحاظ سے تمام لوگوں کی مقابلے پر ابراہیم سے زیادہ قریب وہ لوگ تھے جنہوں نے اُس کی پیروی کی تھی اور اب یہ نبی (حضرت محمد مصطفیٰ صلی اللہ علیہ وسلم) اور اس کے ماننے والے اس نسبت کے زیادہ حق دار ہیں اور اللہ تعالیٰ الہ ایمان کا حامی اور پور دگار ہے“)

(آل عمران آیت 66-68)

الغرض دنیا اُس وقت تباہی کے گڑھے کے کنارے پر کھڑی تھی۔ لیکن عرب کے گراہ لوگوں میں کچھ لوگ ایسے بھی تھے جو راہ حق اور صراط مستقیم کے متلاشی تھے۔ یہ لوگ نہ توبت پرست تھے اور نہ ہی کسی اور دین سے وابستہ تھے! لیکن ان کا دل گواہی دے رہا تھا کہ جو کچھ ہو رہا ہے وہ صحیح نہیں ہے،


صحیح بات چھپی ہوئی ہے جس کو ظاہر ہونا ہے۔ یہ لوگ اپنا شمار دین ابراہیم کے پیروکاروں میں کرتے تھے ایسے لوگوں میں ان لوگوں کا ذکر ملتا ہے۔

- (۱) قس بن ساعدہ
- (۲) ورقہ بن نوفل
- (۳) عبید اللہ بن جوش
- (۴) عثمان بن حوریث
- (۵) زید بن عمرو بن نفیل

اور جناب حضور پاک ﷺ کے ساتھیوں میں یہ حضرات حق کی تلاش میں تھے۔

- (۱) حضرت ابو بکر صدیق
- (۲) حضرت حکیم بن حزام
- (۳) ضماد بن شعبہ

یہ تمام افراد جس حق کی تلاش میں تھے وہ حق کیا تھا؟ تو وہ حق آپ ﷺ کی ذات مبارک اور دینِ اسلام تھا اور یہ وہ حق تھا کہ جس کے ظاہر ہونے کی نشانیاں کئی سو سال پہلے ہی دوسری الہامی کتابوں میں بیان فرمادی گئی تھیں۔ (سبحان اللہ)



عظیم مصطفیٰ صَلَّی اللہُ عَلَیْہِ وَاٰلِہٖہ نَسْلِہم

عشق ہو جائے کسی سے کوئی چارہ تو نہیں
صرف مسلم کا محمد ﷺ پہ اجارہ تو نہیں

(کنور ہند رنگہ بیدی)

جتاب حضور پاک ﷺ کے والدہ محترم کا نام حضرت عبداللہ، والدہ محترمہ کا نام حضرت آمنہ بنت وہب اور دادا محترم کا نام حضرت عبدالمطلب تھا۔ آپ ﷺ کا تعلق قریش کے ایک معزز و محترم قبیلہ بنو هاشم سے تھا۔ آپ ﷺ کے والدہ محترم آپ ﷺ کی پیدائش مبارک سے پہلے ہی وفات پا گئے۔ 12 ربیع الاول (20 اگست 570ء) بروز پیر صبح کے وقت آپ ﷺ کی ولادت باسعادت ہوئی۔ حضرت عبدالرحمن بن عوف کی والدہ شفاء آپ ﷺ کی دایہ تھیں۔

آپ ﷺ کے دادا آپ ﷺ کی پیدائش کے بعد آپ ﷺ کو خانہ کعبہ لے گئے، وہاں آپ ﷺ کے لیے دعا فرمائی اور پھر آپ ﷺ کو واپس لا کر والدہ محترمہ کے پروردگر دیا۔

حضرت عبدالمطلب نے آپ ﷺ کا نام محمد ﷺ (تعریف کیا گیا) رکھا۔ آپ ﷺ کے آبا و اجداد میں یہ نام کسی کا بھی نہیں تھا۔ اس لیے لوگوں نے حضرت عبدالمطلب سے یہ نام رکھنے کی وجہ دریافت کی تو انہوں نے فرمایا ”مجھے امید ہے کہ تمام اہل زمین ہمیشہ ان ﷺ کی مدح کریں گے“ اسی طرح ایک دفعہ آپ ﷺ کے متعلق فرمایا تھا کہ ”بخدا آپ ﷺ پر شیطان کو ہرگز قدرت حاصل نہیں ہو سکتی کیون کہ آپ ﷺ کی شان ہی زانی ہے۔“

جب حضور پاک ﷺ کی عمر مبارک تقریباً چھ سال کو پہنچی تو آپ ﷺ کی والدہ محترمہ انتقال فرمائیں۔ حضرت آمنہؓ کی عمر مبارک اُس وقت تقریباً تیس سال تھی۔ آپ ﷺ کی والدہ محترمہ کے انتقال کے بعد حضرت عبدالمطلب نے آپ ﷺ کی کفالت کا ذمہ لے لیا۔ حضرت عبدالمطلب آپ ﷺ سے بے انتہا محبت فرماتے تھے۔ وہ آپ ﷺ کے متعلق اکثر فرماتے ”خدا کی قسم! میرے پچے کی بڑی شان ہونے والی ہے“ جب سیف بن یزن نے جب شیخ فتح کیا تو آپ ﷺ کی ولادت با سعادت ہو چکی تھی۔ حضرت عبدالمطلب جو قریش کے سردار تھے وہ بھی سیف کو ملنے اور اُسے مبارک باد دینے کے لیے تشریف لے گئے اور کئی روز وہاں قیام فرمایا۔ ایک دن سیف نے آپ کو بلوا کر رازدارانہ انداز میں کہا کہ ”میں اس مخفی علم اور پوشیدہ کتاب میں جسے ہم نے اپنے لیے مخصوص کر رکھا ہے اور اپنے سواد و سروں سے پوشیدہ رکھا ہوا ہے۔ ایک عظیم الشان خبر اور بہت بڑی بلندی و مرتبہ کا ظہور پاتا ہوں“ پھر اس نے آپ ﷺ کے ظہور کی ایک ایک کر کے تمام علامتیں اور نشانیاں بیان کیں۔ سیف بن یزن نے کہا:

☆ تہامہ میں ایک بچہ پیدا ہو گا۔ اُس کے شانوں کے درمیان ابھرے ہوئے گوشت کی مہر ہو گی۔ اُسے قیامت تک سارے عالم کی سرداری حاصل ہو گی۔

☆ اُس بچے کی ولادت کا یہی زمانہ ہے اور ممکن ہے وہ پیدا ہو چکا ہو۔

☆ اُس کے والدین وفات پا جائیں گے اور اُس کے دادا اور چچا پر ورش کریں گے۔

☆ وہ روزے زمین کے بہترین علاقوں کو فتح کرے گا، لوگ اُس کے اعوان و انصار کی مثال دیا کریں گے۔

☆ وہ عام ادیان کو باطل قرار دے گا۔ بتول کو توڑڈا لے گا۔ خدائے رحمٰن کی عبادت کرے گا۔ اس کا قول محکم اور قطعی فیصلہ کرن ہو گا۔

☆ وہ بھلائیوں کا حکم دے گا اور خود بھی اس پر عمل پیرا ہو گا۔ برائیوں سے منع کرے گا اور خود بھی رکے گا۔

جب سیف کو معلوم ہوا کہ وہ بچہ حضرت عبدالمطلب کے گھرانے میں تشریف لا چکا ہے تو اس نے حضرت عبدالمطلب کے وفد کی بڑی پذیرائی کی اور خصوصاً حضرت عبدالمطلب کو دس گنا زیادہ تحالف و انعام سے نوازا۔

جناب عبدالمطلب کے انتقال کے بعد آپ ﷺ اپنے چچا جناب حضرت ابوطالبؓ کی کفالت میں تشریف لے گے۔ اس وقت آپ ﷺ کی عمر مبارک تقریباً آٹھ سال تھی۔ حضرت ابوطالبؓ بہت نیک دل، فراخ حوصلہ، کثیر العیال اور غریب تھے۔ وہ جناب حضور پاک ﷺ سے بہت زیادہ محبت فرماتے تھے اور آپ ﷺ کی برکات آپ کے بچپن ہی سے دیکھ رہے تھے اس لیے انھیں آپ ﷺ سے ایک خاص انس پیدا ہو گیا تھا۔

ایک دفعہ وادی عکھ میں قحط پڑ گیا تو حضرت ابوطالبؓ آپ ﷺ کو خانہ کعبہ لے گئے اور آپ ﷺ سے دعا کروائی۔ دعا سے قتل آسان پر باطلوں کا ایک نکڑا بھی نہیں تھا و عافر ماتے ہی باطل گھر آئے اور موسلا دھار بارش شروع ہو گئی اور ندی نالے بہہ گے۔ ایک مرتبہ قحط سالی کے دوران حضرت عبدالمطلب نے بھی آپ ﷺ کو اپنے کندھے پر بٹھا کر دعا کی تھی جو اسی وقت قبول ہوئی اور دیکھتے ہی دیکھتے بارش ہو گئی اور یہ ایک حقیقت ہے کہ یہود و نصاریٰ اور کفار و مشرکین بھی آپ ﷺ کے واسطے سے دعا مانگا کرتے تھے۔

بچپن ہی سے آپ ﷺ اپنے چچا کے ساتھ کام کرتے تھے۔ ابتدائی عمر مبارک میں آپ ﷺ نے بکریاں بھی چڑائیں، آپ ﷺ کسی بھی لمحہ اپنے چچا کے لیے بارندہ بنے بلکہ آپ ﷺ کی وجہ سے ان کے گھرانے پر حمتیں اور برکتیں نازل ہونے لگیں۔ قرآن پاک میں بار بار آیا ہے کہ ”وہ اہل کتاب جن کو توریت و انجیل کا ثہیک ثہیک علم ہے وہ آپ ﷺ کو خوب جانتے ہیں اور اپنی اپنی کتابوں میں آپ ﷺ کا نام مبارک لکھا ہوا پاتے ہیں۔“ قرآن پاک کے بیان کے مطابق تاریخ میں ہمیں اسکی زندہ مثالیں ملتی ہیں۔

582ء میں جب آپ ﷺ کی عمر مبارک 12 سال کو چھپی تو آپ ﷺ نے اپنے چچا حضرت ابوطالبؓ کے ہمراہ سفر شام کیا۔ آپ ﷺ کے قافلہ نے شام کے قصبه بصری میں پڑا ذوالا جور و مانیہ کے زیر حکومت

تھا۔ وہاں آپ ﷺ کی ملاقات عیسائی مذہب کے ایک مشہور و معروف پادری اور عالم بحیرا سے ہوئی۔ بحیرا نے دیکھا کہ حضور پاک ﷺ پر بادل کا ایک مکڑا سایہ کیے ہوئے ہے، جہاں وہ تشریف لے جاتے وہ مکڑا ساتھ ساتھ چلتا۔ اُس نے اور بھی نشانیاں دیکھیں جس سے اُسے قافلہ والوں کی طرف رغبت ہوئی اور اُس نے اُن کی دعوت کی۔ جب اُس کی نظر حضور پاک ﷺ پر پڑی تو غور سے دیکھنے لگا پھر آپ ﷺ سے چند سوالات کیے، آپ ﷺ نے جوابات دیے تو انہیں انجلی کی پیش گوئیوں کے مطابق پایا۔ پشت پر میر نبوت بھی دیکھی پھر حضرت ابو طالب سے کہا ”اپنے اس سمجھتے کو فوراً وطن واپس لے جائیے اور ان کے متعلق یہودیوں سے ہوشیار رہیے۔ خدا کی قسم! اگر انہوں نے انہیں پہچان لیا اور جو علامات میں نے دیکھی ہیں اگر وہ بھی پہچان گئے تو ضرور ان کے درپے ہو جائیں گے کیونکہ ان کا عظیم الشان مستقبل ہونے والا ہے“ (یہودیوں کے متعلق جو خطرات تھے وہ بعثت کے بعد سامنے آئے تا آنکہ اُن کو جزیرہ عرب سے نکال دیا گیا، امیت محمد یہ ﷺ سے اُن کی یہ دشمنی اب تک جاری ہے اور اس وقت دنیا میں اُن سے بڑھ کر مسلمانوں کا کوئی دشمن نہیں) اللہ تعالیٰ سب مسلمانوں کو متعدد ہونے کی توفیق عطا فرمائے:

ایک ہوں مسلم حرم کی پاسبانی کے لیے
نیل کے ساحل سے نہ لے کر تابناک کا شفر

اگر حضور پاک ﷺ کی نبوت سے پہلے اور نبوت کے بعد کی زندگی کا موازنہ کیا جائے تو ان میں کہیں بھی کوئی بھی فرق نظر نہیں آتا۔ آپ ﷺ نبوت سے پہلے بھی صدر حمی فرماتے، تیمبوں، محتاجوں، ضرورت مندوں، بچوں اور بیماروں کی خبر گیری اور کفالت فرماتے، بے روزگاروں کی مدد فرماتے اور مہمانوں کی خاطر مدارت فرماتے، لوگ آپ ﷺ کو صادق اور امین کہہ کر پکارتے۔ آپ ﷺ کی رحمت کا یہ عالم تھا کہ آپ ﷺ انسان تو انسان، جانوروں اور ہرجاندار چیزوں پر بھی اور ہر بے جان چیزوں پر بھی ظلم کرنے سے منع فرماتے اور جو لوگ بچیوں کو زندہ دفن کرنے لگتے تو

آپ ملیکِ اُن سے پچاں لے کر خود اُن کی پروش فرماتے۔

آپ ملیکِ اُن کے رحمت اللعائیں ہونے کا ثبوت ہمیں اُس وقت بھی ملتا ہے جب آپ ملیکِ اُن کی عمر مبارک صرف 20 سال تھی اور آپ ملیکِ اُن نے جنگ فغار میں شرکت فرمائی۔ اس جنگ میں آپ ملیکِ اُن نے پادلی نخواستہ شرکت فرمائی کیوں کہ آپ کو کشت و خون سے طبعاً نفرت تھی اور نوع انسانی کی اصلاح کے لیے آپ ملیکِ اُن نے جو غزوات یا جہاد کیے ان میں کم سے کم جانیں ضائع کر کے آپ ملیکِ اُن نے جو انقلاب برپا کیا دنیا میں اس کی نظیر نہیں ملتی (اور آج دنیا کے جو حالات ہیں وہ سب آپ کے سامنے ہیں)۔

جنگ فغار قریش، قبائل کتابہ اور ہوازن کے درمیان ہوئی۔ یہ جنگ 590ء سے 590ء کے درمیان عرب کے مختلف قبائل کے درمیان لڑی گئی، اس کے چار دور ہوئے۔ چوتھے دور میں قریش، قبائل کتابہ اور ہوازن کے درمیان جنگ ہوئی۔ جب قریش جنگ فغار سے واپس آئے تو انہوں نے ایک معاهده کیا جس میں حضور پاک ملیکِ اُن نے بحیثیت قائد کے شرکت فرمائی۔ اس معاهدے کے الفاظ یہ تھے ”خدا کی قسم! ہم لوگ مظلوم کا اس وقت تک ساتھ دیتے رہیں گے جب تک کہ دریا ان کو تر کہے گا (یعنی ہمیشہ ہمیشہ) اور معاشرے میں ایک دوسرے کی ہمدردی و نغمگاری کیا کریں گے“ یہ معاهدہ مظلوم کی دادری اور باہمی ہمدردی و نغمگاری کا معاهدہ تھا جس میں آپ ملیکِ اُن نے جوانی میں شرکت فرمائی۔ اس معاهدہ سے آپ ملیکِ اُن کے طبعی میلان کا اندازہ لگایا جاسکتا ہے! یہ معاهدہ تاریخ میں ”حلف الفضول“ کے نام سے مشہور ہے۔ آپ ملیکِ اُن نے اس معاهدے کو بہت پسند فرمایا۔

595ء میں جب آپ ملیکِ اُن کی عمر مبارک 25 سال ہوئی تو حضرت ابو طالب کی ایماء پر قریش کی ایک معزز و محترم اور امیر خاتون حضرت خدیجہ بنت خویلد کا سامان بطور تجارت لے کر ان کے غلام میسرہ کے ہمراہ شام کی طرف تشریف لے گئے۔ یہ آپ ملیکِ اُن کا شام کی طرف دوسرا سفر مبارک تھا۔ جب آپ ملیکِ اُن شام کے شہر بصری پہنچ تو وہاں آپ ملیکِ اُن کی ملاقات نسطوراً پادری سے ہوئی۔ نسطوراً نے بھی آپ ملیکِ اُن کے حالات و علامات سے آپ ملیکِ اُن کو پہچان لیا کہ آپ ہی (نبی آخر الزماں) ہیں۔ اُس نے کچھ حالات غلام میسرہ سے بھی دریافت کیے اور پھر کہنے لگا کہ ”یقیناً یہ نبی اور آخری نبی ہیں۔“

اب آپ خود ہی اپنے آقا و حبیبِ خدا جناب حضرت محمد مصطفیٰ ﷺ کی عظمت دیکھیے کہ ان کی تشریف آوری سے کئی سو سال قبل ہی تقریباً تمام الہامی کتابوں میں آپ ﷺ کی دنیا میں تشریف آوری اور آپ ﷺ کے آخری نبی ہونے کا اعلان فرمایا دیا گیا تھا اور یہ آپ ﷺ کی عظمت ہے کہ کائنات کی تخلیق اور دنیا کی یہ محفل آپ ﷺ کی تشریف آوری کے لیے سجائی گئی اور ہر پیغمبر و نبی کے ذمہ یہ ڈیوٹی تھی کہ وہ اپنی اپنی امت کو عقیدہ توحید، رسالت، آخرت اور عبادات کی تعلیم کے ساتھ ساتھ آپ ﷺ کی تشریف آوری اور آپ ﷺ کے آخری نبی ہونے کی اطلاع و خبر بھم پہنچاتے رہیں۔ (سبحان اللہ)

ایسی عزت، ایسا مرتبہ اور ایسی قدرت و منزلت کسی اور کے حصے میں کہاں لیکن اس کے ساتھ ساتھ ہمیں یہ بات بھی ذہن میں رکھنی چاہیے کہ باقی تمام الہامی مذاہب، الہامی کتب اور پیغمبر بھی ہمارے لیے از حد قابلِ احترام ہیں، جس کا ثبوت ہمیں اس بات سے ملتا ہے کہ کوئی بھی انسان اُس وقت تک مسلمان نہیں ہو سکتا جب تک کہ وہ اللہ تعالیٰ پر، اللہ تعالیٰ کی فرشتوں پر، الہامی کتابوں پر، اللہ تعالیٰ کے مختلف وقتوں میں بھیجے گئے تمام پیغمبروں پر، قسمت پر اور آخرت پر ایمان نہ لے آئے ان میں سے اگر کسی پر بھی ایمان ڈگنا جائے تو آپ دائرہ اسلام سے خارج ہو جاتے ہیں۔ اس بات سے معلوم ہوتا ہے کہ اسلام کتنا متوازن مذہب ہے اور یہ ایک حقیقت ہے کہ باقی تمام پیغمبر (ان کی تعلیمات)، الہامی مذاہب اور الہامی کتب دراصل دینِ اسلام ہی کے سلسلہ کو آگے بڑھانے کی کڑی تھے جن کا اختتام جناب حضور پاک ﷺ اور دینِ اسلام پر پہنچ کر ہونا تھا اور پھر ہوا۔ فرق یہ ہے کہ پہلی امتوں نے ایک تو اپنے نبیوں کی تعلیمات کو محفوظ نہ کیا اور دوسرے یہ کہ پہلی امتوں نے اپنے اپنے نبیوں کی تعلیمات اور اپنی اپنی الہامی کتابوں میں اپنی اپنی مرضی، خواہشات اور مزاج کے مطابق تبدیلیاں کر لیں لیکن چونکہ اللہ تعالیٰ نے آپ ﷺ کو آخری نبی بنا کر بھیجا ہے اور تمام نبیوں و رسولوں کے سلسلہ کو آپ ﷺ پر پہنچ کر ختم ہونا تھا اس لیے آپ ﷺ کی مکمل و جامع تعلیمات محفوظ ہیں اور قرآن پاک کی حفاظت کا ذمہ چونکہ خود اللہ تعالیٰ نے لیا ہے اس لیے تمام الہامی کتابوں میں فقط قرآن پاک ہی بالکل اپنی اصل حالت میں (زیر وزیر کی غلطی

کے بغیر) موجود ہے اور تاقیامت رہے گا۔ اسی لیے قرآن مجید میں فرمایا گیا ہے کہ ”یقیناً اللہ تعالیٰ کے ہاں تو دین صرف اسلام ہی ہے“ (آل عمران: ۱۹) اور یہ کہ اسلام ہی را وحی ہے اور ہمیشہ سے غالب آنے والا دین ہے۔

جناب حضور پاک ﷺ کی شان کا اعتراف ہر دور میں غیر مسلموں نے بھی کیا ہے۔ جس کا ثبوت ہمیں کچھ یوں ملتا ہے کہ عہدہ حافظ کے ایک مصنف ڈاکٹر ہارٹ نے تاریخ کی سو عظیم شخصیات میں آپ ﷺ کو سر فہرست رکھا ہے اور وہ اس کی وجہ بیان کرتے ہوئے لکھتے ہیں کہ ”قارئین میں سے ممکن ہے کچھ لوگوں کو تعجب ہو کہ میں نے دنیا جہاں کی موثر ترین شخصیات میں سے حضور پاک ﷺ کو سر فہرست کیوں رکھا ہے اور مجھ سے اس کا جواز طلب کر سکتے ہیں حالانکہ یہ ایک حقیقت ہے کہ پوری انسانی تاریخ میں صرف وہی ایک انسان تھے جو دینی اور دنیاوی دونوں اعتبار سے غیر معمولی طور پر کامیاب و کامران اور سرفراز تھا۔“

ایک اور مصنف لامارٹن کے مطابق ”اگر مقصد کی عظمت، وسائل کی قلت اور حیرت انگلیز نتائج ان باتوں کو انسانی تعلق و تکلف کا معیار دانا جائے تو کون ہے جو تاریخ کی کسی جدید یا قدیم شخصیت کو جناب محمد ﷺ کے مقابل لانے کی ہمت کر سکے۔ لوگوں کی شہرت ہوئی کہ انہوں نے فوجیں بنائیں، قوانین وضع کرائے اور سلطنتیں قائم کر دیں، لیکن غور طلب بات یہ ہے کہ انہوں نے حاصل کیا کیا صرف پادی تو توں کی جمع پوچھی؟ وہ تو ان کی آنکھوں کے سامنے لٹ گئی، بس صرف یہی ایک انسان ایسے ہیں جنہوں نے یہی نہیں کہ فوجوں کو مرتب کیا، قوانین وضع کیے اور ملکتیں، سلطنتیں قائم کیں بلکہ ان کی نظر کیمیاء اثر نے لاکھوں تنفس ایسے پیدا کر دیئے جو اُس وقت کی معلوم دنیا کی ایک تھائی آبادی پر مشتمل تھے اور اس سے بھی آگے بڑھ کر انہوں نے قربان گاہوں کو، خداوں کو، دین و مذہب کے پیروکاروں کو، خیالات و افکار کو، عقائد و نظریات کو بلکہ روحوں تک کو بدل ڈالا۔

پھر صرف ایک کتاب کی بنیاد پر جس کا لکھا ہوا ہر لفظ قانون تھا ایک ایسی روحانی امت کی تکمیل کر دی گئی جس میں ہرز مانے، وطن اور قومیت کا حامل فرد موجود تھا۔ وہ ہمارے سامنے

مسلم قومیت کی ایک ناقابل فراموش خصوصیت یہ چھوڑ گئے کہ صرف ایک آن دیکھے خدا سے محبت اور ہر مجبود باطل سے نفرت۔

اسی طرح ایک اور مصنف لندن سے لکھتے ہیں ”جہالت! جس کا مظاہرہ اکثر و پیشتر مسیحیوں کی طرف سے مسلمانوں کے مذہب کے بارے میں ہوتا رہتا ہے افسوسناک امر ہے۔ محمد ﷺ اس وقت کی اقوام میں ایک خدا پر یقین رکھتے تھے اور دوسرے خداوں کی نقی کرتے تھے۔ انہوں نے بتا کیا راست بازی اور دین داری کو کردار کا سرچشمہ قرار دیا اور بدرجہ فرض متعدد نمازوں کی، حی و قیوم خدا کے لئے ادائیگی، تمام انسانوں کی عزت و احترام اور سب کے ساتھ رحم و شفقت برتنے پر زور دیا۔ ہر قسم کی نشہ آور چیزوں سے پرہیز، ہر معااملے میں عدل و توازن اور ہر قسم کی تعلیم حاصل کرنے کی تلقین اُن کے دین و مذہب کا حصہ تھی، لہذا محمد ﷺ ایک روحانی قوت کے مالک اور ایک سچے رسول تھے۔ مجھے اس بات میں کوئی شبہ نہیں ہے کہ وہ خدا سے ہمکلام ہوتے تھے اور سرچشمہ روحانی سے اُن پر جویں اُترتی تھی،“

شیش چند رسکینہ بھی کہتے ہیں۔

یہ ذاتِ مقدس تو ہر انسان کو ہے محبوب
مسلم ہی نہیں وابستہ دامنِ محمد ﷺ

عظمتِ مصطفیٰ ﷺ کا اعتراف ان کے علاوہ بھی کئی دوسرے غیر مسلم مصنفین نے کیا ہے لیکن جہاں آپ کی عظمت کا اعتراف کیا گیا ہے وہاں نام نہاد قسم کے اعتراضات بھی کیے گئے ہیں، لیکن ان اعتراضات میں بھی حقیقت کو چھپایا نہیں جاسکا ہے جس کی مثال ہمیں کچھ یوں ملتی ہے کہ آسکفورڈ کے معروف پروفیسر مارگولیٹھ نے سیرت پر جو کتاب لکھی ہے اس میں ہرواقعہ کو بگاڑ کر اپنی مرضی کے تباہج اخذ کرنے کی کوشش کی ہے تاہم وہ اپنی کتاب کے مقدمہ میں یہ اعتراف کیے بغیر نہیں رہ سکا کہ حضور پاک ﷺ کے سوانح نگاروں کا ایک طویل سلسلہ ہے جس کا ختم ہونا ناممکن ہے لیکن اس میں جگہ پانا قابل عزت ہے۔

اس کے علاوہ جس قسم کے بھی عجیب و غریب اعتراضات غیر مسلموں نے کیے ہیں اگر ان کا مطالعہ دنیا کے کسی بھی مذہب کا کوئی بھی انسان انصاف کے تقاضوں کو سامنے رکھ کر کے تو یہ بات چیلنج کے ساتھ کبھی جا سکتی ہے کہ وہ یقیناً اعتراف کرے گا کہ یہ تمام باتیں تعصب کے قلم سے لکھی گئی ہیں جن کی نہ تو کوئی حقیقت ہے اور نہ ہی کوئی حیثیت اور نہ ہی ان کی تفصیلات میں جانے کی کوئی وجہ ہے یا سوال، کیوں کہ جب چاند چمک رہا ہوتا ہے تو ساری دنیا چاند کو دیکھ رہی ہوتی ہے۔ خواہ کوئی چاند کی طرف کمر کر کے بھی کھڑا ہو جائے تو تب بھی چاند کی چاند نی اور روشنی اُس تک پہنچتی رہتی ہے اور یہ ایک مسلمہ حقیقت ہے کہ چاند کو دیکھنے کے لیے سرہمیشہ اور پر کی طرف اٹھانا پڑتا ہے کیوں کہ بلندیاں اور نور پھیلانا اُس کے مقدار میں لکھ دیا گیا ہے۔

اللہ تبارک و تعالیٰ مجھے اور آپ سب کو اپنی نشانیوں پر غور کرنے اور صراطِ مستقیم پر چلنے کی توفیق عطا فرمائے۔ آمین!



کردار

کردار! یہ لفظ لکھنے میں چھوٹا، پڑھنے میں آسان، سمجھنے میں توجہ طلب اور عمل کرنے میں ایک مکمل امتحان ہے، لیکن عمل کرنے والوں کے لیے سوچ کے نئے جہاں کھولتا جاتا ہے اور آسان سے آسان تر ہوتا جاتا ہے اور عمل نہ کرنے والوں کے لیے یہاں ہر چیز گھبیر ہوتی جاتی ہے اور مشکلیں آسانی سے اُن پر سلط کرتی جاتی ہیں۔

لفظ (کردار) کی منطق کچھ عجیب سی ہے اور اس کے معانی و مختلف اطراف میں ہماری رہنمائی کرتے نظر آتے ہیں مثلاً اگر یوں کہا جائے کہ فلاں شخص کا کردار بہت اچھا ہے اور فلاں شخص کا کردار اچھا نہیں ہے تو آپ غور کریں کہ لفظ تو ایک ہی کردار استعمال ہو رہا ہے لیکن جس کسی کے بھی ساتھ اچھے کردار کا لفظ استعمال ہو رہا ہو، خواہ وہ کوئی بھی ہو تو اُس کی قدر و منزلت میں اضافہ ہوتا نظر آتا ہے اور جس کسی کے بھی ساتھ کردار کے اچھے نہ ہونے یا برے کردار کا لفظ استعمال ہو رہا ہو، خواہ وہ کوئی بھی ہو تو میرے خیال میں اُس کی قدر و منزلت کی ناؤڈ گار ہی ہوتی ہے (جیسا کہ رات کی سیاہی میں کوئی رحمتیں حاصل کرنے کی کوششوں میں مصروف ہو جاتا ہے اور کوئی لعنتیں، جیسا کہ ایک ہی والدین کی اولاد میں زمین و آسان کا فرق ہوتا ہے) اسی طرح لفظ ایک ہی (کردار) استعمال ہو رہا ہوتا ہے لیکن اس کے اچھے یا برے ہونے کی وجہ سے اس کا اثر مندرجہ بالادونوں افراد کی شخصیات پر مختلف اندازوں میں ہو رہا ہوتا ہے۔

مندرجہ بالا دونوں افراد کا کردار خواہ کسی ڈرامے میں اچھا یا برا ہو یا ان کے دفتر میں ان کا کردار اچھا یا برا ہو یا ان کی معاشری، معاشرتی، سماجی اور گھریلو زندگی میں ان کا کردار اچھا یا برا ہو یا نفسانی خواہشات کے متعلق ان کا کردار اچھا یا برا ہو نتیجتاً آپ زندگی کا کوئی شعبہ لے لیں (اس میں فرد کی کوئی خاص اہمیت نہیں) اگر آپ کا کردار اچھا ہو تو آپ کی شخصیت مضبوط و متوازن، زندگی کا میاب و کامران اور امتحان آخوند میں آپ کے لئے آسانیاں ہی آسانیاں ہوں گی (اور اللہ تعالیٰ کے احکامات اور جناب حضور پاک ﷺ کی تعلیمات پر سختی سے کاربند رہنے والے اسی مضبوط اور اچھے کردار والے کے متعلق علامہ فخر ملزم نے بھی فرمایا تھا کہ:

جس سے جگر لالہ میں شنڈک ہو وہ شبتم
دریاؤں کے دل جس سے دل جائیں وہ طوفان
اس کی امیدیں قلیل ، اس کے مقاصد جلیل
اس کی ادا دلفریب ، اس کی نگہ دلوواز
نرم دم گفتگو ، گرم دم جسجو
رزم ہو یا بزم ہو ، پاک دل و پاک باز
خاکی دنوی نہاد، بندہ مولا صفات
ہر دو جہاں سے غنی ، اسکا دل بے نیاز
اور حضرت ابو بکر صدیقؓ نے بھی فرمایا تھا کہ (انسان خود عظیم نہیں ہوتا بلکہ اس کا کردار
عظیم ہوتا ہے) اور اگر آپ کے کردار میں لغزش ہو تو پھر دنیا میں بھی اور آخوند میں بھی رسوای
ہمکر پر آپ کا مقدر ہو جائے تو مغلہ و شکوہ کا سوال کیا؟ لیکن وہ معاف کرنیوالا غفور الرحیم ہے! پھر
اور کبھی توبہ کرنے والوں کو۔ میری اللہ تعالیٰ سے التجاء ہے کہ وہ میری اور آپ سب کی چھپلی
کوتا ہیوں کو معاف فرماتے ہوئے ہمیں پھری و کبھی توبہ کرنے والا بنائے اور ہر لمحہ ہمیں اپنی پناہ میں
رکھتے ہوئے ہدایت و کامرانی کے راستے پر گامزن رکھے (آمین)



نفس

ارشادِ نبوی ﷺ ہے۔

”سُبْحَدْرَ آدَمِ وَهُوَ جُوْ اپْنِيْ نَفْسَ کَا مَحَاسِبَهُ كَرَتَاهُ اُورْ مَوْتَ کَے بَعْدَ کَے لَيْبَهُ عَمَلَ كَرَتَاهُ اُورْ نَا سُبْحَدْرَ آدَمِ وَهُوَ جُوْ نَفْسَ کِيْ خَواهُشُوں پَرْ چَلتَاهُ اُورَ اللَّهُ تَعَالَى سَے اَمِيدَيْں رَكْتَاهُ اُورَ كَهُ اللَّهُ تَعَالَى بِذَا مَعَافَ فَرَمَانَهُ وَالاَهُبَهُ“ (ترمذی) *احسن*

نفس! یہ بھی ایک چھوٹا سا لفظ ہے لیکن میں حیران ہوں کہ اس کے اتنے معانی ہیں اور اس چھوٹے سے لفظ کے حضرت انسان کی زندگی پر اتنے شدید اثرات ہیں کہ کوئی سوچ بھی نہیں سکتا اور اگر کسی کو سوچنے کی توفیق عطا ہو جائے تو وہ پھر ان سوچوں سے نکل نہیں سکتا کیون کہ مجھے پختہ یقین ہے کہ نفس و کردار کا انسان کی دنیاوی اور پھر آخروی زندگی کی کامیابی یا ناکامی پر انتہائی زیادہ اثر ہے۔ کیوں کہ میرے علم، میری عقل، میری معلومات اور میرے محدود و مختصر تجربے کے مطابق نیکی و بدی کا چھوٹے سے چھوٹا اور بڑے سے بڑا رچشمہ انہی سے لکھتا ہے اور اگر میری طرح کا تھوڑے علم، کم عقل، ناقص معلومات اور محدود و مختصر تجربے والا شخص بھی اگر نفس و کردار کی تعریف یا ان پر غور کرنے بیٹھ جائے تو پھر وہ مشکل ہی سے کسی اور طرف متوجہ ہو سکے گا۔

کوئی بزرگ تھے وہ اکثر فرمایا کرتے تھے کہ ”جست انسان سے دو قدم کے فاصلے پر ہے ایک دن کسی نے ان سے پوچھا وہ کیسے؟ تو انہوں نے جواب دیا کہ اگر انسان اپنا ایک

قدم نفس پر کھلے تو اس کا دوسرا قدم یقیناً جنت میں ہو گا۔

کہانی کچھ یوں شروع ہوتی ہے کہ ایک بچہ (خواہ وہ لڑکی ہو یا لڑکا) پیدا ہوتا ہے اور پھر وہ نشوونما پاتا ہے اور اس کے ساتھ ساتھ اس کا نفس اور کردار بھی خوبصورت ہے اور اس کے ساتھ ساتھ کیوں ہیں؟ تو یہ ایک حقیقت ہے کہ نفس اور کردار ایک دوسرے کے لیے لازم و ملزم ہیں کیونکہ انسان کا کردار اس کے نفس کے مر ہوں منت ہوتا ہے، اگر آپ کو اپنے نفس پر قابو ہو (اللہ تعالیٰ کی رحمت سے) تو آپ کا کردار خوبصورت اور مضبوط ہو گا اور اگر آپ کا نفس آپ پر حاوی ہو (آپ کی اپنی کمزوری کی وجہ سے) تو پھر آپ کا کردار قابلٰ نفرت و قابلٰ گرفت ہو گا۔

جتاب حضور پاک ﷺ بچوں سے بے پناہ محبت فرماتے تھے (خواہ وہ بچے مسلمانوں کے ہوتے یا غیر مسلموں کے) ایک مرتبہ کسی غزہ میں مشرکین کے چند بچے زد میں آکر ہلاک ہو گئے تو حضور پاک ﷺ نے سخت دکھ ہوا، بعض صحابہ کرامؓ نے عرض کیا کہ یہ تو مشرک بچے تھے تو آپ ﷺ نے فرمایا "مشرک بچے بھی تم سے بہتر ہیں۔ خبردار بچوں کو قتل نہ کرو، ہر جان اللہ تعالیٰ ہی کی فطرت پر پیدا ہوتی ہے" (بخاری، کتاب الجنائز) (اور یہ بات انسانوں کے لیے درس انسانیت بھی ہے)۔ اس طرح ثابت ہوا کہ چھوٹے بچے معصوم ہوتے ہیں، لیکن اصل امتحان اس وقت شروع ہوتا ہے جب یہ بچے جوان ہو جاتے ہیں اور ان کے ساتھ ان کا نفس بھی جوان ہو جاتا ہے۔ اب ایک ایسی جنگ شروع ہو جاتی ہے جس کی بنیاد پران جوان بچوں کی دینی دنیاوی اور آخری زندگی کا فیصلہ ہوتا ہے جب یہ بچے جوان ہو جاتے ہیں تو زندگی ان کے لیے رنگین و سیکھیں ہو جاتی ہے اور یہیں سے نیکی اور بدی دلوں قسم کی قوتیں کے درمیان جنگ شروع ہو جاتی ہے جس کا مرکز و محور ہوتی ہے ان جوان بچوں کی ذات۔ جیسا کہ ہر کوئی جانتا ہے اور اس بات کا علم رکھتا ہے کہ اللہ تعالیٰ کی رحمت کی بارش تمام جن و انس، چند پرندہ، تمام زی روح اشیاء، تمام مخلوقات، تمام جہانوں اور ان میں بنسنے والی (جاندار اور بے جان اشیاء) مسلمانوں اور غیر مسلموں پر برس رہی ہے اور یہ بات روز روشن کی طرح ہیاں ہے کہ اللہ تعالیٰ کی رحمت کی بارش ہر وجود پر یقیناً برس

رہی ہوتی ہے لیکن اس رحمتِ الہی کی بارش سے فائدہ حاصل کرنے کے لیے ہر وجود کو اپنی طرف سے محنت کی ضرورت ہوتی ہے یعنی اللہ تعالیٰ کی رحمت کی بارش تو جاری و ساری ہے لیکن یہاں وجود کی اپنی محنت پر کوئی سمجھوتہ نہیں کیا جاسکتا ہے اور علامہ اقبال نے بھی کیا خوب فرمایا تھا کہ:

شباب اپنے لہو کی آگ میں جلنے کا نام
سخت کوشی سے ہے تلخ زندگانی آنکھیں

باقی وہ بخششے والا اور توبہ قبول کرنے والا غفور الرحیم ہے اور کیا معلوم اُس کی نظر میں کون معتبر ہے (لیکن اعمالِ صالح شرط ہیں) اس لیے ہمیں ہر لمحہ اللہ تعالیٰ سے توبہ استغفار مانگنی چاہیے اور ہمیشہ انجام کرنی چاہیے کہ اے اللہ ہمیں اپنی پناہ میں رکھتے ہوئے صراطِ مستقیم کا متلاشی بنادے (آمین)۔

اللہ تعالیٰ کی رحمت کی بارش چونکہ ہر وجود پر برس رہی ہوتی ہے لیکن بحیثیت اشرف الخلوقات یہاں پر ہم فقط انسان پر اللہ تعالیٰ کی رحمت کی بارش کو زیر بحث لا سمجھیں گے۔ میرے خیال میں اللہ تعالیٰ کی رحمت کی بارش سے مراد وہ عقل، وہ شعور، وہ ذہانت، وہ دیکھنے، محسوس کرنے، سوچنے، سمجھنے، مشاہدہ کرنے، پر کھنے اور فیصلہ کرنے کی قوتیں ہیں اور کچھ مزید خفیہ طاقتیں ہیں جو ہر انسان کو بدی سے پچھنے اور راہ ہدایت پر چلنے کو اکساتی ہیں اور ہر انسان کے وجود کے اندر ایک ایسی طاقت اور ایک ایسا جذبہ رکھ دیا گیا ہے جو اسے یہ نصیحت کرتا ہی رہتا ہے کہ فلاں کام نیکی کا ہے اور فلاں بدی کا اور جوانسان کو آئینہ دکھاتا ہی رہتا ہے۔ اسے شاید ضمیر کہتے ہیں تو نیتیجائی تمام طاقتیں، یہ تمام قوتیں اور یہ جذبہ ہر انسان کو مہیا کیے جاتے ہیں اور انہی کی وجہ سے انسان اشرف الخلوقات اور اللہ تعالیٰ کا ناسب کھلاتا ہے لیکن ان تمام طاقتیں، قوتیں اور جذبوں کے باوجود اور انہیں بروئے کارلانے کے لیے ہر انسان کو اپنی ذاتی محنت کی ضرورت ہوتی ہے۔ اب دیکھتے ہیں کہ انسان کی یہ ذاتی محنت ہے کیا؟ قرآن پاک میں فرمایا گیا ہے ”بے شک آسمانوں اور زمین کی تخلیق میں، رات اور دن کے بدل بدل کر آنے جانے میں اور ان کشتیوں میں جو دریاؤں میں لوگوں کے نفع کی چیزیں لے

کر چلتی ہیں اور اس پانی میں جو اللہ تعالیٰ آسمانوں سے اتا رتا ہے اور جس سے زمین مرنے کے بعد پھر زندہ ہو جاتی ہے اور زمین پر ہر قسم کے جانوروں کے پائے جانے میں، ہواؤں کے چلانے میں اور ان بادلوں میں جو زمین اور آسمانوں کے درمیان اٹکے رہتے ہیں ایسی نشانیاں ہیں جن پر عقل مند لوگ غور کرتے ہیں،” (البقرہ۔ 164)

قرآن پاک کی 6666 آیات میں سے 756 آیات مشاہدہ فطرت اور اس پر غور و فکر سے متعلق ہیں، گویا قرآن پاک کا 1/9 حصہ فطرت اور اس پر غور و حوض کے متعلق ہے یعنی اللہ تعالیٰ نے اپنی پیدا کردہ جملہ اشیاء میں اپنی نشانیاں پہاڑ رکھ دیں ہیں تاکہ لوگ اُس کی نشانیوں پر غور و حوض کریں اور علم و حکمت حاصل کر کے دنیا و آخرت میں کامیابی حاصل کر سکیں اور یہی غور، تحقیق، جستجو، ہمت، کوشش، جدوجہد، حوصلہ، صبر، توکل، یقین، خود اعتمادی، عقل، شعور، ذہانت، سوچ، سمجھ، پرکھ، علم، عمل اور پھر قوت و فیصلہ (ارادہ / نیت) کو برداشت کار لاتے ہوئے بدی کے تمام کاموں سے بچنے کی پوری کوشش کرنا اور نیکی کے کاموں کی طرف راغب ہونے کی پوری و مکمل کوشش کرنا انسان کی ذاتی محنت ہوتی ہے۔ اب چند باتیں نفس اور نفسانی خواہشات کے متعلق کرتے ہیں کہ یہ نفس اور نفسانی خواہشات کیا چیزیں ہیں؟ ان کے اثرات انسانی زندگی کے کن کن پہلوؤں پر ہوتے ہیں اور اپنے نفس پر قابو پانے کے لیے انسان کو کس قسم کی محنت درکار ہوتی ہے؟ ان تمام باتوں کا جواب ہمیں انہی بچوں کی کہانی سے ملے گا جو جوان ہو چکے ہوتے ہیں۔ یہ بات تو طے شدہ ہے کہ بہت کم لوگ ایسے ہیں جو ہر حالت میں اللہ تعالیٰ کا شکر ادا کرتے ہیں، قناعت کرتے ہیں اور صبر کرتے ہیں ورنہ اکثر یہ تو اپنی موجودہ حالت پر کبھی بھی مطمئن نہیں ہوتی مثلاً اگر کوئی پیدل ہو تو اُس کی نظر سائیکل والے پر ہو گی کہ کاش میرے پاس سائیکل ہوتی، سائیکل والا موڑ سائیکل کے حصول کی تدبیریں کر رہا ہو گا، موڑ سائیکل والے کی آئندی میں ایک کار ہو گی اور کار والے کی نظریں جہاز والوں پر اور جہاز والوں کی خلا والوں پر ہوں گی، نیز انسان بہتر سے بہترین کی تلاش میں سرگردان رہتا ہے۔ دنیاوی اعتبار سے ہونا بھی ایسے ہی چاہیے لیکن ان تمام اشیاء کے حصول کے لیے صرف اور صرف

چی محنت، صبر، توکل، قناعت، رزق حلال پر اصرار اور قسمت پر یقین لازمی ہونا چاہیے، ان اشیاء کے حصول کے لیے کسی قسم کا شарт کٹ، بد دیانتی، حرام روزی اور اپنی تمام توانائیاں منفی سمت صرف کرنا فقط اپنے آپ کو دین، دنیا اور آخرت میں تباہ کرنے کے متادف ہو گا اور یہیں سے نیکی اور بدی میں جنگ اور نفس پر قابو پانے والی انسان کی ذاتی محنت کے درمیان کھینچتا تانی شروع ہو جاتی ہے۔ جہاں تک میرا خیال ہے تو یہ نفس صاحب مجھے شیطان مردود ہی کی کوئی شکل نظر آتے ہیں کیونکہ یہ ہمیشہ انسان کی رہنمائی الٹے کاموں ہی کی طرف کرتے اور انسان کو وسو سے ہی ڈالتے نظر آتے ہیں۔

ہم دوبارہ انہی جوان بچوں کی کہانی شروع کرتے ہیں کہ جب وہ گھر سے باہر نکلتے ہیں تو خواہ وہ پیدل ہوں، سائکل پر ہوں، موٹر سائکل پر ہوں یا گاڑی پر ہوں وہ اپنے اردوگرد کے معاشرے و ماحول پر نگاہ دوڑاتے ہیں تو یہاں دو قسم کے لوگ ان کے سامنے ہوتے ہیں ایک ان سے اچھی حالت میں اور دوسرے ان سے قدرے بری حالت میں یہیں سے ان کا نفس ان کے ساتھ آنکھ پھولی شروع کر دیتا ہے کہ وہ دیکھو فلاں شخص تم سے اچھی جگہ رہتا ہے اُس کا گھر تمہارے گھر سے اچھا ہے اُس کا سکول، کالج، یونیورسٹی تمہارے سکول، کالج، یونیورسٹی سے بہتر ہے۔ اُس کا لباس تمہارے لباس سے عمدہ ہے، اُس کی بائیک تمہاری بائیک سے مہنگی ہے، اُس کی گاڑی کا ماذل تمہاری گاڑی کے ماذل سے نیا اور عمدہ ہے نیز نفس انہیں اکساتا ہے کہ تمہارے پاس بھی ویسی ہی چیزیں ہونی چاہیں جیسی دوسرے مذکورہ فرد یا افراد کے پاس ہیں۔ ان کا نفس انہیں ترغیب دیتا ہے کہ تم تمام اچھی سے اچھی چیزیں حاصل کرو خواہ ان کے حصول کے لیے تمہیں کوئی چوری، ڈیکیتی یا قتل ہی کیون نہ کرنا پڑ جائے یا قانون کے منافی کوئی کام کرنا پڑے یا کوئی بھی کسی قسم کا بھی شارت کٹ اختیار کرنا پڑے تو وہ کرو اور ان چیزوں کا حصول ممکن بناؤ۔ اب دوسرا طرف آنومیثیکلی اللہ تعالیٰ کی رحمت (نیکی کی قوت) حرکت میں آ جاتی ہے اور ان جوان بچوں کے ذہن میں یہ بات ڈالی جاتی ہے کہ یہ درست ہے کہ ان تمام چیزوں پر تمہارا بھی اتنا ہی حق ہے جتنا کہ دوسروں کا ہے کیونکہ یہ چیزیں اللہ تعالیٰ کی نعمتیں ہیں (لفظ نعمتیں پر اگلے صفحات میں بات ہو گی) لیکن پہلے یہ دیکھو کہ ابھی

اس وقت تم کہاں کھڑے ہو؟ تمہارے پاس جو کچھ ہے اس میں تمہاری ذاتی محنت کی کتنی شرکت ہے اور جو کچھ تمہارے پاس ہے اُس پر بھی اور جو کچھ تمہارے پاس نہیں اُس پر بھی الحمد للہ کہوا اور اپنے سے غریب لوگوں کو دیکھو وہ کہاں کھڑے ہیں؟ لیکن اس کے ساتھ ساتھ تمام دنیاوی اشیاء کے حصول کے لیے سخت محنت کرو، پڑھو، بہترین علم حاصل کرو اور جس بھی فیلڈ میں ہو اُس میں جان توڑ محنت کرو اور یہ تہییہ کرو کہ کسی بھی قسم کے کام میں اللہ تعالیٰ کے احکامات اور جناب حضور پاک ملکیتی علم کی تعلیمات سے کسی بھی صورت میں روگردانی نہیں کرو گے، اپنا ایمان و یقین پختہ رکھو گے، صبر کرو گے، توکل کرو گے اور سخت محنت کے ساتھ ساتھ وقت کا انتظار کرو گے تو تمہیں دین میں بھی کامیاب کیا جائے گا، دنیا میں بھی اور آخرت میں بھی۔ یوں یہ دونوں نیکی اور بدی کی قوت میں زندگی کے ہر لمحے میں اور ہر فیصلے میں ان جوان بچوں کی رہنمائی اپنے اپنے نقطۂ نظر کے مطابق کر رہی ہوتی ہیں، اب تمام بات آجاتی ہے ان جوان بچوں پر کیونکہ نفس انہیں اپنے نقطۂ نظر کے مطابق سبز باغ دکھا چکا ہوتا ہے اور نیکی کی قوت ان کی رہنمائی نیکی و فلاح کے رستہ کی طرف کر چکی ہوتی ہے۔ اب فیصلہ آجاتا ہے ان جوان بچوں کے ہاتھ میں، اگر تو وہ اپنی زندگی کے ہر شعبے میں اپنے نفس کی بات مانتے جاتے ہیں تو دنیا میں بھی اور آخرت میں بھی تباہی و پستی ان کا مقدر بن جاتی ہے لیکن وہ ذاتی محنت جس کا ذکر میں پہلے کر چکا ہوں وہ یہاں بروئے کار لاتے ہوئے اپنے نفس کی تمام خواہشات کو رد کرتے ہوئے اپنے اللہ تعالیٰ کے احکامات اور جناب حضور پاک ملکیتی علم کی تعلیمات پر عمل پیرا ہوتے ہوئے نیکی و ہدایت کے رستہ کی طرف نیت و ارادہ باندھ لیتے ہیں اور عمل کرتے ہیں تو انہیں دنیا میں بھی کامیاب کیا جاتا ہے اور آخرت میں بھی، اس سلسلہ میں امتحانات بھی پیش آتے ہیں اور مشکلات بھی لیکن جو ثابت قدم رہتے ہیں تو پھر ان کے لیے منزلیں آسان سے آسان تر ہوتی جاتی ہیں۔ اس کے علاوہ انسان کو دنیا میں ترقی کرنے کے لیے اور ان دنیاوی اشیاء کے حصول کے لیے احکامات و تعلیمات کے دائرہ کار میں رہتے ہوئے اور انہیں مد نظر رکھتے ہوئے سخت محنت کرنی چاہیے اور اپنے نصیب پرشاکر رہنا چاہیے اور اگر کسی چیز کی خواہش ہو اور وہ نہ ملے تو یہ بات تسلیم کرنی چاہیے کہ اتنی زیادہ محنت کے ناوجود جو کچھ نہیں ملا اس میں بھی اللہ تعالیٰ کی کوئی

حکمت پوشیدہ ہوگی اس لیے اس پر اللہ تعالیٰ کالاکھوں کروڑوں دفعہ شکر اور جو مل گیا ہے اُس پر بھی اللہ تعالیٰ کالاکھوں کروڑوں دفعہ شکر کیونکہ میری تو اتنی بھی اوقات نہ تھی، چنانچہ اس طرح بھی نفس کو زیر کیا جاسکتا ہے اور کامیابی کے رستہ پر قدم رکھا جاسکتا ہے۔

آپ نے اکثر دیکھا ہو گا کہ بعض افراد طبعاً و فطرت اشریف اور نیک دل ہوتے ہیں، بعض کی طبیعت میں کچھ گز بڑھتی ہے لیکن ہم دنیا میں عام مثالیں دیکھتے ہیں کہ کچھ وقت یا عرصہ گزرنے کے بعد وہ بھی ٹھیک ہو جاتے ہیں اور اپنی زندگیاں صراطِ مستقیم پر گزارنے کی کوششیں شروع کر دیتے ہیں اور بعض افراد زندگی کے آخری لمحے تک ڈولتے ہی رہتے ہیں۔ تو جناب پہلی قسم کے لوگ بڑے خوش نصیب لوگ ہوتے ہیں (لیکن اپنی اس تخفہ خداوندی نعمت کو پاش کرنے کے لئے انہیں بھی سخت محنت و کوشش کی ضرورت ہوتی ہے) اور جب وہ اپنی محنت و کوشش کو بردنے کا رلا تے ہیں تو ان کی عقل و ذہانت کو تیز اور وسیع کر دیا جاتا ہے ان کے غور کرنے، مشاہدہ کرنے، سوچنے، سمجھنے، پرکھنے اور پھر فیصلہ کرنے کی طاقت کو مزید جلا بخشی جاتی ہے اور ان کا ضمیر مزید طاقت و رکر دیا جاتا ہے لیکن اتنا کچھ ہونے کے باوجود زندگی کے ہر لمحے میں انہیں پھر بھی سخت محنت کی قدم قدم پر ضرورت ہوتی ہے چنانچہ زندگی کے ہر لمحے میں اور ہر کام میں نفس کی طرف سے بھی دلائل آجاتے ہیں اور اللہ تعالیٰ کی رحمت کی بارش بھی برسے لگتی ہے لیکن پھر بھی فیصلہ، نیت، ارادہ اور عمل تو خود انہوں نے ہی کرنا ہوتا ہے، سو پہلی قسم کے لوگ مشاہدہ کرتے ہیں، سوچتے ہیں، سمجھتے ہیں، پرکھتے ہیں اور ضمیر کا مشورہ مانتے ہوئے اللہ تعالیٰ کے احکامات اور جناب حضور پاک ﷺ کی تعلیمات پر غور کرتے ہیں اور تسلیم کرتے ہیں کہ یہ احکامات و تعلیمات یقیناً ان کے اپنے ہی فائدہ کے لیے ہیں، چنانچہ وہ نفس کی باتوں کو ترک کر کے اپنا فیصلہ نیکی و بھلائی کے حق میں کر دیتے ہیں لیکن حقیقتاً ان کا یہ فیصلہ ان کے اپنے حق میں ہوتا ہے کیونکہ یہی فیصلہ اور زندگی بھرا سی طرح کے دیگر فیصلے انہیں کامیابی اور فلاح کے رستہ پر لے جاتے ہیں۔ اب بات آجاتی ہے دوسری قسم کے لوگوں کی جو کچھ عرصہ گزرنے کے بعد حق و ہدایت کی طرف لوٹتے ہیں! آئیں دیکھتے ہیں کہ ان کے ساتھ کیا مسئلہ ہوتا ہے؟ زراغور کیجئے گا کہ اللہ تعالیٰ کی رحمت ان پر بھی برس رہی ہوتی ہے، عقل، شعور، ذہانت، سوچ، سمجھ، پرکھ،

فیصلہ کی قوت اور ضمیر نیز ہر چیز انہیں بھی عطا کی گئی ہوتی ہے اور یہ تمام چیزیں انہیں قدم قدم پر بتا رہی ہوتی ہیں اور اشارہ دے رہی ہوتی ہیں کہ ہدایت کدھر ہے اور کن کاموں میں ہے، اس طرف سے تو ڈیوٹی پوری ہو رہی ہوتی ہے لیکن وہ حضرات ڈیگار ہے ہوتے ہیں۔ سب کچھ جانے اور سمجھنے کے باوجود کبھی نفس کی بات مان لیتے ہیں اور کبھی نہیں مانتے، اس کی وجہ کیا ہے؟ اس کی وجہ یہ ہے کہ وہ اپنی محنت کو بروئے کار نہیں لارہے ہوتے، آپ کو تو معلوم ہے کہ تالی دونوں ہاتھوں سے بجتی ہے سوا یک طرف سے تو ڈیوٹی پوری ہو رہی ہوتی ہے لیکن بات آجاتی ہے دوسری طرف یعنی ان کی اپنی طرف چنانچہ جب وہ اپنی ذاتی محنت استعمال کرتے ہوئے احکامات و تعلیمات پر غور کرتے ہیں، ان پر عمل کرتے ہیں اور پھر ثابت قدم رہتے ہیں تو تب کہیں جا کرو وہ اپنے نفس کو پچاڑنے میں کامیاب ہوتے ہیں اور ہدایت ان کا مقدر بنتی ہے۔ اب آجاتے ہیں تیری قسم کے لوگ! سلسلہ ان کے ساتھ بھی وہی جاری و ساری ہوتا ہے، رحمتا اللہی ان پر بھی ویسے ہی برس رہی ہوتی ہے، عقل، شعور، ذہانت، سوچ، سمجھ، پرکھ، فیصلہ کی قوت اور ضمیر الغرض ہر چیز انہیں بھی عطا کی گئی ہوتی ہے (لیکن از حد افسوس انہیں وہ منفی سمت استعمال کر رہے ہوتے ہیں) تیری قسم کے لوگوں کو بھی ہر لمحہ بتایا جا رہا ہوتا ہے کہ ہدایت و کامیابی کدھر ہے اور کن کاموں میں ہے لیکن بات ان کی اپنی طرف سے ہی آکر رہ جاتی ہے، اپنے نفس کی بات تو وہ کان رکھ کر سنتے ہیں لیکن اپنی ذاتی محنت، ہمت اور کوشش کو بروئے کار نہ لاتے ہوئے قرآن پاک، سنت پاک اور حدیث پاک کی روشنی میں غور و حوض نہیں کرتے ہیں وہ خواب ی غفلت میں رہتے ہیں اور رہنا چاہتے ہیں، چنانچہ ان کا فیصلہ اپنے نفس کے حق میں ہوتا ہے اور اللہ تعالیٰ کے احکامات اور جناب حضور پاک مصطفیٰ ﷺ کی تعلیمات سے دوری ہی کی وجہ سے وہ اپنے نفس کے غلام بن جاتے ہیں اور ان کے لیے اپنے نفس کی غلامی سے بچنے اور اس کی غلامی سے ٹکلنے کا طریقہ و ذریعہ یہی قرآن پاک، سنت پاک، حدیث پاک اور ان کی اپنی ذاتی محنت ہوتی ہے، باقی سب سے بڑھ کر یہ کہ وہ تو ہر لمحہ توبہ قبول کرنے والا، ہدایت دینے والا اور سخنے والا غور الرحیم ہے۔ یہ تو تمیں چند دنیاوی اشیاء کے حصول کے لیے نفس اور انسان کے درمیان جنگ کی چند باتیں، ان کے علاوہ نفس اذمانی اور انسان کے

درمیان جن چیزوں کے متعلق جنگ ہوتی ہے وہ اور بھی زیادہ خطرناک اور گراہ کن ہیں۔ ان میں چوری، قتل، سفارش، ڈیکٹی، انگواء و ہوکہ دہی، جھوٹ، شراب نوشی، نشیات، ملاوٹ، جوا، رشوت ستانی، ذرائع کا غلط استعمال، قانون ٹکنی، الزام دہی، حق تلفی، والدین کی نافرمانی، بڑے چھوٹے کی تیز نہ ہونا، ناپ تول میں کی، بے ایمانی، طاقت کا غلط استعمال، مادر پدر آزادی اور بد کاری وغیرہ قابل ذکر ہیں۔ باقی نماز، روزہ، حج، زکوٰۃ، حقوق اللہ، حقوق العباد، ایمان و یقین، صبر، توکل، قناعت اور دیگر بھلائی کے کاموں سے روکنا نفس و شیطان کی او لین ڈیوٹی ہے۔

یہاں بھی وہی جنگ جاری و ساری ہوتی ہے پہلے تو ان جوان بچوں کو خراب و تباہ کرنے میں ان کا نفس اور چند دیگر مادی اشیاء پیش پیش تھیں لیکن اب ان معاملات میں ان دونوں چیزوں کے ساتھ ساتھ ایک اور طاقت بھی کار فرمایا ہو جاتی ہے اور وہ طاقت ہوتی ہے ان کے اپنے دوست، ساتھی وغیرہ جو بظاہر تو ان کے دوست ہوتے ہیں لیکن حقیقت میں وہ شیطان کے پیاری ہوتے ہیں جو اپنی طرح انہیں بھی اپنے نفس کا غلام دیکھنا چاہتے ہیں لیکن یہاں بھی چند بربے دوستوں کے علاوہ کچھ اچھے دوست بھی ہوتے ہیں جو انہیں صراطِ مستقیم کے متعلق بتاتے ہیں۔ اب اسی وقت کے متعلق کہا گیا ہے کہ انسان اپنے دوستوں سے پچانا جاتا ہے اور اسی مقام پر جو بدایت کو سمجھتے ہیں اور صراطِ مستقیم کے متلاشی ہوتے ہیں تو ان کے حلقة، احباب میں انہی کی طرح کے لوگ زیادہ تعداد میں ہوں گے اور جو نفس کے پیاری ہوتے ہیں تو ان کے زیادہ تر دوست انہی کی طرح نفس ہی کے غلام ہوں گے۔ اب یہاں بھی وہی سلسلہ شروع ہو جاتا ہے اور ان جوان بچوں کو ان کا نفس اور شیطان صفت دوست تر غیب دیتے ہیں کہ ان مادی اشیاء کے حصول کے لیے اگر تمہیں کوئی چوری یا ڈیکٹی بھی کرنی پڑھ جائے تو کوئی حرج نہیں، اگر ان کی کسی سے کوئی معمولی سی تلخ کلامی ہو جائے تو انہیں پہپ کیا جاتا ہے کی فلاں شخص نے تمہاری شان میں گستاخی کی ہے لہذا اپنی جھوٹی انا کو برقرار رکھنے کے لیے خواہ تمہیں اسے قتل بھی کرنا پڑ جائے تو کوئی مصالحتہ نہیں۔ انہیں مشورہ دیا جاتا ہے کہ جھوٹ، فراڈ، الزام دہی، حق تلفی، ملاوٹ، ناپ تول میں کی، قانون ٹکنی اور والدین کی نافرمانی وغیرہ تو عام سی باتیں اور روزمرہ کا معمول ہیں لہذا ان کے کرنے میں کوئی مسئلہ در پیش

نہیں۔ قانون شکنی، طاقت و ذرائع کے غلط استعمال، بے ایمانی اور رشوت کے متعلق آن کی رہنمائی کی جاتی ہے کہ یہ تو بہادری کی علامتیں ہیں اور کتنے لوگ ایسے ہیں جو یہ سب کچھ کر سکتے ہیں یہ کام سب کے بس کی بات نہیں تم انہیں کرو اور پھر تم ہی وہ دلیر ہو گے جن کے کریڈٹ پر یہ کام ہوں گے اور جب ان جوان بچوں کو آن کی اپنی ہی کسی غلطی کی وجہ سے نام نہاد قسم کا کوئی غم یا فکر گھیر لے تو انہیں نسخہ بتایا جاتا ہے کہ اپنے آپ کو ہیر دین، چس، سگریٹ یا شراب وغیرہ کے نشے میں بہادرو تو تمہارے سارے غم و فکر دور ہو جائیں گے اور آخر میں ان جوان بچوں پر شیطان اپنے ترکش کا سب سے خطرناک اور زہریلا تیر چلاتا ہے جس سے بڑے بڑے حوصلہ و طاقت والے بھی زیر ہو کر اپنے نفس کے غلام بن جاتے ہیں اور وہ تیر ہوتا ہے بچوں اور بچیوں کی نام نہاد آزادی کا اور جس کا اختتام جا کر ہوتا ہے بد کاری پر۔ نفس، شیطان اور شیطان صفت دوست انہیں اپنے رستہ کی طرف لے جانے کے لیئے پا پڑ بیلنا شروع کر دیتے ہیں اور دوسری طرف آٹو میلیکی اللہ تعالیٰ کی رحمت کی بارش بھی آن پر برنسے لگتی ہے اور اس کے ساتھ ساتھ انہیں قرآن، سنت اور حدیث پاک کی روشنی میں مزید بتایا جاتا ہے، کہ یہ چوری و ڈیکھی وغیرہ صریحًا غلط کام ہیں اور یہ اتنے غلط کام ہیں کہ ان کے مرتكب ہونے والوں کے بے شک ہاتھ کاٹ دیئے جائیں۔ پھر انہیں بتایا جاتا ہے کہ مسلمان تو مسلمان کسی غیر مسلم کو بھی ناقص قتل مت کرو، آپ ﷺ کا ارشاد پاک ہے ”جس نے کسی معاذ غیر مسلم کو قتل کیا وہ کبھی جنت کی خوشبو بھی نہ سو نگہ سکے گا“ (بخاری) اب آپ خود چیک کریں کہ ایک غیر مسلم کو ناقص قتل کرنے کے جرم میں جنت کو اس شخص پر حرام قرار دیا جا رہا ہے اور کہاں آج ہم ہیں کہ آپ میں ایک دوسرے کی گردیں کاٹ رہے ہیں اور بجائے شرمندگی یا توبہ کے فخر کرتے ہیں۔ رشوت کے متعلق آن کی رہنمائی کی جاتی ہے کہ رشوت لینے والا اور دینے والا دونوں جہنمی اور اللہ تعالیٰ کے چور ہیں، جھوٹ کے متعلق انہیں بتایا جاتا ہے کہ جھوٹ پر اللہ تعالیٰ کی لعنت ہوتی ہے اور جھوٹ بولنے سے رزق میں کمی واقع ہوتی ہے۔ شراب اور نمیاں کے متعلق انتہائی سخت احکامات ہیں، شراب کو اُم النجاش کہا گیا ہے کیونکہ اس کے نشے کے بعد نہ تو انسان کو رشتہ کی کوئی تیز رہتی ہے اور نہ ہی اپنی ہوش۔ والدین کی نافرمانی کرنے والوں کے متعلق فرمایا گیا ہے

کہ ”والدین کیے نافرمان جنت میں داخل نہ ہو سکیں گے“، (نسائی)۔ والدین کی نافرمانی کو اللہ تعالیٰ کی نافرمانی کے مترادف جرم قرار دیا گیا ہے، ماں کے قدموں میں جنت اور والد کو جنت کا دروازہ قرار دیا گیا ہے اور فرمایا گیا ہے کہ ”باپ کی طرف صرف ایک محبت و پیار بھری نگاہ ڈالنے سے حج کے برابر ثواب ملتا ہے“، پھر آپ ﷺ نے مزید فرمایا کہ ”اس شخص کی ناک خاک آلوہ ہوئی جس نے اپنے والدین میں سے کسی ایک کو بڑھاپے کی حالت میں پایا اور ان کی خدمت کر کے جنت میں داخل نہ ہوا“، (صحیح مسلم)۔ ایک دفعہ ایک شخص آپ ﷺ کی خدمت میں حاضر ہوا اور جہاد پر جانے کی اجازت چاہی، آپ ﷺ نے پوچھا کہ ”کیا تمہارے والدین زندہ ہیں؟ اُس نے جواب دیا ہاں! تو آپ ﷺ نے فرمایا، جاؤ ان کی خدمت کرتے رہو یہی تمہارے لیے جہاد ہے“، (امام احمد و نسائی و بیہقی)۔ جنت کو ماں کے قدموں تلے قرار دیا گیا ہے اور مزید یہ کہ جس طرح ہمارے والدین نے ہمارے بچپن میں مصیبتوں برداشت کر کے ہمیں پالا پوسا ہوتا ہے، اسی طرح ہمیں بھی ان کے بڑھاپے میں ان کی خدمت کر کے جنت کمانی چاہیے (یوں ان کی رہنمائی اس سلسلہ میں بھی کر دی جاتی ہے)۔ اسی طرح انسان کو بتایا جاتا ہے کہ طاقت یا اختیارات کا غلط استعمال انتہائی غلط اور گمراہ گن بات ہوتی ہے کیونکہ اللہ تعالیٰ آپ کو طاقت یا اختیارات اس لیے دیتا ہے کہ آپ لوگوں کے درمیان درست فیصلہ کر سکیں اور حق دار کی حمایت کر سکیں ورنہ جس نے یہ سب کچھ دیا ہوتا ہے وہ یہ سب کچھ چھین بھی سکتا ہے، اس لیے جہاں تک ہو سکے انصاف کے تقاضے پورے کرنے چاہیں اور حق دار اور مظلوم کی مدد کرنی چاہیے، قرآن پاک میں فرمایا گیا ہے کہ ”جب لوگوں کے بھگڑے بنٹانے لگو تو انصاف کے ساتھ فیصلہ کرو“، (النساء 58)۔ اسی طرح کسی کی بھی حق تلفی نہیں کرنی چاہیے، قرآن پاک میں واضح حکم ہے کہ ”اے ایمان والوں م باطل طریقے سے ایک دوسرے کے مال نہ کھاؤ“، (النساء) اور آپ ﷺ نے بھی فرمایا تھا کہ ”جس شخص نے کسی کی ایک بالشت برابر بھی زمین ظلم کر کے لی اُس کی گردن میں اس کے بربر ساتوں زمینوں کا طوق بنا کر ڈال دیا جائے گا“، (صحیح بخاری و صحیح مسلم)۔ اس لیے کسی کی بھی کسی قسم کی بھی حق تلفی نہیں کرنی چاہیے۔ قانون شکنی کی اسلام میں کوئی مجبوئش نہیں جس کا ثبوت ہمیں یوں ملتا ہے

کہ جناب حضور پاک ﷺ نے اپنی ذاتِ مبارک کو بھی ریاست کے قوانین کا پابند بنایا اور رہتی دنیا تک کے لوگوں کے لیے مثال قائم فرمائی، آپ ﷺ نے قانون کے نفاذ اور قانون پر عمل درآمد کے سلسلہ میں کبھی بھی کسی سفارش کسی منصب یا کسی مقام کو رکاوٹ نہیں بننے دیا، ایک وفعہ بخوبی کی ایک عورت پر جب چوری کا الزام ثابت ہو گیا تو عورت کے قبیلہ والوں کے مجبور کرنے پر حضرت اسامہ بن زید نے اس عورت کی سفارش آپ ﷺ سے کی تو آپ ﷺ نے فرمایا کہ ”پہلی قومیں اسی لیے تباہ ہوئیں کہ ان کے بڑے جرم کرتے تو چھوڑ دیئے جاتے اور چھوٹے (غیر) جرم کرتے تو پکڑ لیئے جاتے! خدا کی قسم اگر میری بیٹی بھی چوری کرتی تو اُس کا ہاتھ بھی کاٹ دیا جاتا“، اور یہ ایک حقیقت ہے کہ قانون سے بالاتر کوئی حیز نہیں۔ اس کے علاوہ حسد، منافقت، غیبت، بُوا، الزام تراشی، قطع رحمی، وہم اور قیافہ شناسی وغیرہ کو اسلام میں یوں تشبیہ دی گئی ہے کہ ان کے مرتكب دراصل اپنی جانوں پر خود ہی ظلم کر رہے ہوتے ہیں اور ان کا مون اور ایسے ہی دوسرے کا مون کے بجالانے والے فقط اپنا ہی نقصان کر رہے ہوتے ہیں، یوں ان معاملات میں بھی ان جوان بچوں کی رہنمائی کر دی جاتی ہے۔ اسلام ہی سے چونکہ عورتوں کو مقام و مرتبہ ملا تھا اور اسلام ہی نے عورتوں کے فرائض مقرر کیے تھے اور عورتوں کو حقوق بھی دیے تھے، لیکن اس کا ہرگز یہ مطلب نہیں تھا کہ جس طرح کی آزادی اور ماحول اس وقت چل رہے اُس کی اجازت دی گئی تھی۔ عورت کو زمین کا حسن قرار دیا گیا ہے لیکن اس بات کی اجازت نہیں دی گئی کہ یہ حسن تمام دنیا وزمین پر عیاں ہو رہا ہو۔ اسی طرح بد کاری کرنے والوں کے لیے سخت سے سخت سزا میں مقرر کی گئی ہیں اور بد کاری کے مرتكب ہونے والوں کو سگسار کرنے کے احکامات دیے گئے ہیں، شرک کے بعد بد کاری بھی ایک نہایت گھناؤتا اور بڑا جرم ہے۔ باقی نماز، روزہ، حج، زکوٰۃ، جہاد، حقوق اللہ، حقوق العباد، صبر، توکل، قاتعت اور حملہ رحمی وغیرہ کے متعلق بتایا جاتا ہے کہ یہ سب نیکی و بھلائی کے کام ہیں اور ان کا قائم کرنا اور بجالانا دراصل انسان کے اپنے ہی فائدہ میں ہے، یوں ان چند اہم معاشرتی مسائل اور بہائیوں کے متعلق بھی ان جوان بچوں (اشرف الخلوقات) کی رہنمائی کر دی جاتی ہے، لیکن پھر بھی فیصلہ تو انہوں نے ہی کرنا ہوتا ہے، ہمت، حوصلہ، محنت، حجد و جہد، کوشش اور قوت و فیصلہ تو

اُنھی کی استعمال ہونی ہوتی ہے، عمل تو انہوں نے ہی کرنا ہوتا ہے سواتنا کچھ ہونے کے باوجود اگر پھر بھی وہ اپنا فیصلہ نفس کے حق میں دے دیں تو لعنت ہو گی اُن پر تمام جہانوں کی اور بربادی ہو گی اُن کا مقدر، یہاں بھی اور وہاں بھی اور اگر وہ غور کر پس، سوچیں، سمجھیں اور تسلیم کریں کہ یہ تو کوئی ڈھکی بھی ہوئی نہیں بلکہ سامنے کی بات ہے کہ یہ تمام کام نہ کرنے اور یہ تمام کام کرنے میں ہی اُن کی بھلائی ہے چنانچہ جب وہ فیصلہ کر لیتے ہیں کہ یہ تمام برعے کام ہم نے نہیں کرنے اور یہ تمام اچھے کام ہم نے کرنے ہیں تو اُن کے نیکی کے ارادہ کے ساتھ ہی اُن کے نامہ اعمال میں نیکیاں لکھنا شروع کر دی جاتی ہیں اور بار ان رحمت تو پہلے ہی برس رہی ہوتی ہے، بتایا انہیں جا چکا ہوتا ہے کہ حق کدھر ہے اور بدی کن کاموں میں ہے! سو جب وہ سچے دل سے پوری نیت کے ساتھ راہِ حق کے متلاشی بن جاتے ہیں اور راہِ حق پر چلتے ہوئے ایک قدم اٹھاتے ہیں تو دوسری طرف سے دس قدم اٹھاے جاتے ہیں اور سچی و پکی توبہ کرنے پر اُن کی پچھلی غلطیوں اور کوتا ہیوں کو بخشا جاتا ہے اور (حیله و سیلہ) والے عمل کو پیش نظر رکھتے ہوئے انہیں اُس راہ کا مسافر بنانا دیا جاتا ہے جس پر ہمیشہ وہ اپنے انعام یا فتنہ لوگوں کو لے جاتا ہے، لیکن سچی توبہ اور اس کے بعد مرتبے دم تک ثابت قدی شرط ہے۔

اب تک تو ہم بات کر چکے ہیں کہ نفس انسان کو کیسے درغلاتا ہے اور دوسری طرف سے انسان کو اپنے نفس کو قابو کرنے کے متعلق کیسے فائدہ کیا جاتا ہے اور مزید رہنمائی قرآن پاک، سنت پاک اور حدیث پاک کے ذریعے عمل میں آتی ہے، آئیں اب جائزہ لیتے ہیں کہ ان تمام اچھائیوں یا برائیوں کے انسانی زندگی پر کیا اثرات ہیں اور انسان کا فائدہ نفس کی باتوں کو ماننے میں ہے یا نفس کی باتوں کو نہ ماننے میں ہے۔ میں اپنی بات جھوٹ سے شروع کروں گا کہ جب ایک شخص اپنے مختلف کاموں کو سرانجام دینے کے لیے جھوٹ کا سہارا لیتا ہے تو وقتی طور پر اس کے کام اُس کی نظر میں شاید ہو ہی جاتے ہوں لیکن کچھ عرصہ گزرنے کے بعد جب لوگوں کو علم ہوتا ہے کہ فلاں شخص تو ہر بات میں جھوٹ بولتا ہے (خواہ وہ کار و باری باتیں ہوں یا زندگی کے متعلق عام باتیں) تو آخر کار لوگوں کا اعتقاد و اعتبر اس پر سے اٹھ جاتا ہے اور یہ نفیات انسانی ہے کہ ایک دفعہ جس پر

سے اعتماد اٹھ جائے تو اُس پر اعتماد کا بحال ہونا کافی سے بھی زیادہ مشکل ہو جاتا ہے! ایک نادیدہ اور نامحسوس قسم کی نفرت، جھوٹ بولنے والے شخص سے کی جاتی ہے اور اگر وہ کوئی سچی یا معقول بات بھی کرے تو تب بھی اُس کی بات پر اعتبار نہیں کیا جاتا اور دوسرے تو دوسرے خود اُس کے گھر والے بھی اُس کی بات پر اعتبار کرنا چھوڑ دیتے ہیں اور میرے خیال میں جھوٹ بولنے والے کے لیے اس سے زیادہ سخت سزا کیا ہو سکتی ہے کہ کوئی بھی شخص اُس کی کسی بھی قسم کی بات کا اعتبار نہ کرے اور لوگوں کا اعتماد اُس پر سے اٹھ جائے۔ جھوٹ سے نجع کر جو فوائد حاصل ہو سکتے ہیں ان کے متعلق ہمیں اس واقعہ سے کافی سبق ملتا ہے! ایک دفعہ ایک شخص جناب حضور پاک ﷺ کی خدمت میں حاضر ہوا اور عرض کیا کہ ”مجھ میں تین برا بیان ہیں۔ میں جھوٹ بولتا ہوں، چوری کرتا ہوں اور بد کاری کرتا ہوں، آپ ﷺ ان تینوں میں سے کسی ایک کے متعلق حکم فرمائیں کہ میں اسے چھوڑ دوں۔ جواب میں آپ ﷺ نے فرمایا، جھوٹ بولنا چھوڑ دو۔ اُس نے آپ ﷺ سے اس بات کا وعدہ کر لیا کہ آئندہ وہ جھوٹ نہیں بولے گا۔ خیر جب رات ہوئی تو اسے چوری کا خیال آیا لیکن اُس نے سوچا کہ اگر صحیح پوچھا گیا کہ کیا تم نے تو چوری نہیں کی؟ اگر جواب ہاں میں دیا تو ہاتھ کاٹ دیا جائے گا اور اگر جھوٹ بولا تو وعدہ خلافی ہو گی چنانچہ اُس نے چوری کا ارادہ ترک کر دیا اور بد کاری کے متعلق سوچا لیکن فوراً ہی اُسے دوبارہ خیال آیا کہ اگر بد کاری کا مرکب ہوا اور پھر اس کے متعلق پوچھا گیا اگر صحیح بولا تو سزا ہو گی اور اگر جھوٹ بولا تو وعدہ خلافی ہو گی، اس طرح وہ بد کاری سے بھی رک گیا۔ صحیح ہوئی تو وہ شخص آپ ﷺ کی خدمت میں حاضر ہوا اور عرض کیا کہ یا رسول اللہ ﷺ ایک نمرے کام یعنی جھوٹ سے نجتنے سے تمام برا بیان مجھ سے چھوٹ گئیں،“ تو یوں ثابت ہوتا ہے کہ جھوٹ کتنی بڑی نہ ایسی ہے اور اگر صرف ایک جھوٹ سے بچا جائے تو کئی برا بیوں سے اپنے آپ بچا جاسکتا ہے۔ جھوٹ بولنے سے رزق میں کمی بھی واقع ہوتی ہے اور پھر یہ کہ آپ کتنے ہی معزز و محترم انسان کیوں نہ ہوں اگر آپ میں جھوٹ بولنے کی برائی ہو تو معاشرہ میں آپ کی عزت زیرو ہو جائے گی چنانچہ جھوٹ سے بچنا چاہیے کیونکہ ایک جھوٹ کو چھپانے کے لیے سو جھوٹ بولنے پڑتے ہیں اور بدی کا یہ سلسلہ آگے آگے چل لکتا ہے۔ اسی طرح چوری یا

ڈیکھتی کرنے والے اللہ تعالیٰ کے بھی چور ہوتے ہیں اور اُس کے بندوں کے بھی اور ایسے لوگوں کو دنیا کے کسی بھی معاشرے میں عزت پر کی نگاہ سے نہیں دیکھا جاتا اور اگر کوئی چور یاد کیت، چوری یا ڈیکھتی کرتے ہوئے مارا جائے تو یہ اُس کی حرام موت ہوگی اور رہتی دنیا تک اُس کے اور اُس کے رشتہ داروں کے گلے میں بدنامی کا طوق لکھتا رہے گا، اُسے جب بھی یاد کیا جائے گا برے ہی الفاظ میں یاد کیا جائے گا اور پھر چوری و ڈیکھتی اتنے سمجھنے جرام ہیں کہ ان کے متعلق فرمایا گیا ہے کہ ”ان کے مرتكب ہونے والوں کے ہاتھ کاٹ دیئے جائیں“ تاکہ وہ دوسروں کے لیے نشانِ عبرت بن جائیں۔

آپ نے اکثر اخبارات وغیرہ میں پڑھا ہو گا یا ویسے سنا ہو گا کہ فلاں آدمی نے شراب پی اور اُس کی موت ہو گئی کیونکہ شراب زہر یا تھی اب آگے چلیں، میں بذاتِ خود ایسے کئی خوبصورت نوجوانوں کو جانتا ہوں جنہوں نے اپنی اتنی خوبصورت قیمتی جوانیاں اور زندگیاں اس میں گلادیں ہیں (اور زیادہ تر یوقوف تو ایک دوسرے کو دیکھ دیکھ کر اور ہیر و بنے کے چکروں میں شراب، ہیر و نین، چس اور سگر بیٹ وغیرہ کے نشے سے تباہ و بر باد ہو رہے ہیں اور یہ میں لکھ رہا ہوں کہ اس بات کی منطق کسی کے بھی پاس نہیں ہو گی کہ ایسا وہ کیوں کرتے ہیں) پھر کسی کا جگر نہیں رہتا، کسی کا معده اور کوئی دنیا پر ہی نہیں رہتا اور جو لوگ شراب، ہیر و نین، چس یا سگر بیٹ وغیرہ کے نشی ہوتے ہیں تو کوئی معقول بندہ تو درکنار کوئی نشی بھی انہیں قبول کرنے کے لیے تیار نہیں ہوتا اور ان کے اس مسلسل عمل کی وجہ سے یا اچانک ان میں سے کوئی دنیا سے چلا جائے تو اگر سو سال کے بعد بھی بات ہو گی تو یہی کہا جائے گا کہ ہاں وہی دوزخی جو شراب پیتے ہوئے مارا گیا تھا یا ہیر و نین، چس یا شراب وغیرہ کے مسلسل استعمال نے اسے مار دیا، مختصرًا یہ کہ دنیا ہی میں ایسے لوگوں کی برائی کی گواہی دے دی جاتی ہے اور معاشرے میں انہیں حقارت کی نظر سے دیکھا جاتا ہے۔ ناپ تول میں کمی بیشی کرنے والوں کو سخت سزاوں کا مستحق ٹھہرایا گیا ہے اور جو لوگ ایسا کر کے یہ سمجھتے ہیں کہ انہوں نے بہت کچھ کمالیا ہے حقیقتاً وہ اپنے ہاتھوں سے تباہی کی طرف جا رہے ہوتے ہیں اور جو کچھ انہوں نے ناجائز رائع سے کمایا ہوتا ہے ان کا اس سے دگنا مال نکل جاتا ہے، ایسے

لوگ دنیا میں بھی تھی دست ہوتے ہیں اور آخرت میں بھی تھی دست ہوں گے۔ ایک عام مثال دی جاتی ہے کہ جس کی گھر میں کوئی عزت نہیں کرتا اُس کی باہر بھی کوئی عزت نہیں کرتا، معاملہ کچھ یوں ہے کہ والدین اور اولاد کے مابین حقوق و فرائض کے متعلق آپ سب مجھ سے کہیں زیادہ اور بہتر طور پر جانتے ہیں۔ بابت صرف اتنی سی ہے کہ اولاد اور والدین کے درمیان احترام کا رشتہ مضبوط ہونا چاہیے اور اولاد اور والدین کو اپنے باہم حقوق و فرائض کا خیال رکھنا چاہیئے کیونکہ اگر اولاد اور والدین آپس میں ایک دوسرے کی عزت نہیں کریں گے تو کوئی اور بھی ان کی عزت نہیں کرے گا۔ بعض لوگ فراؤ، بلاوٹ، جعل سازی، بے ایمانی، رشوت خوری، قانون لٹکنی، بے بنیاد الزامات، اختیارات کے غلط استعمال اور ہر طرح کی کرپشن بڑے فخر سے کرتے ہیں اور پھر یار لوگوں کی محفلوں میں پیش کر اپنی اس نہاد بپادری کا ڈھنڈ را پیشتے ہیں، لیکن حقیقت میں وہ اپنی بر بادی کو آواز دے رہے ہوتے ہیں کہ ہم جلد یا بدیر عبرت کا نشان بننے والے ہیں اور جب وہ یہ سب کچھ کر رہے ہوتے ہیں تو اس وقت انہیں پتہ نہیں چلتا پتہ اُس وقت چلتا ہے جب وقت گزر جاتا ہے اور سوائے پچھتاوے کے ان کے پاس کچھ نہیں ہوتا اور جو لوگ بڑوں کی عزت اور چھوٹوں پر شفقت نہیں کرتے تو مکافاتِ عمل کے طور پر کوئی اور بھی ان کی عزت نہیں کرتا۔

میری ذاتی رائے کے مطابق نفس کے دو حصے ہیں ایک حصے میں تمام وہ برائیاں آتی ہیں جن کا ذکر میں کر چکا ہوں یا جن کا ذکر میں نہیں کر سکا ہوں اور دوسرے حصے میں صرف ایک برائی آتی ہے اور یہ حصہ فقط اسی برائی کے لیے مخصوص ہے، اسے کہتے ہیں (بدکاری اور اس کی تمام اقسام)۔ چنانچہ جب ہم اکثر یوں گویا ہوتے ہیں کہ فلاں شخص کو اپنے نفس پر قابو ہے اور فلاں کو اپنے نفس پر قابو نہیں ہے تو فوراً ہمارا خیال پہلے بدکاری ہی کی طرف جاتا ہے حالانکہ نفس کا اطلاق تو مذکورہ بالا برائیوں کے علاوہ کھانے پینے سے لے کر روزہ مرہ کے عام کاموں تک ہوتا ہے مثلاً اگر آپ کا دل گوشت کھانے کو کر رہا ہو اور آپ کہیں کہ نہیں میں تو دال، سبزی وغیرہ ہی کھاؤں گا تو یہ آپ کی نفس پر قابو پانے کی پریکش ہو گی اور یہ کہ جس کام یا چیز پر (جو نیکی کرنے سے روکے اور بدی کی طرف ابھارے) دل لٹھائے اور بار بار آئے تو اپنے آپ کو مجبور کر کے اس سے رکنا اور ہر چیز اور

ہر کام میں درمیانہ رستہ اختیار کرتے ہوئے متوازن طریقے سے چلنا، اپنے نفس پر قابو پانے کی پریکش بھی ہے اور اس پر قابو پانے کے برابر بھی۔ چنانچہ انسان کا آدھا کردار بدکاری اور اس کی اقسام پر قابو پانے یا نہ پانے اور باقی آدھا کردار نفس کی دیگر بیماریوں و برائیوں پر قابو پانے یا نہ پانے سے بنتا یا گزٹتا ہے، جو انسان بدکاری کی لعنت میں ڈوبتا ہے تو کوئی دوسرا انسان اس کی عزت نہیں کرتا اور مجھے اس بات کی سمجھ نہیں آتی کہ بدکار انسان اپنے والدین، اپنی اولاد، اپنے بہن بھائی اور معاشرے کا سامنا کیسے کرتا ہے اور کس منہ سے عزت دار کھلوانے کی کوششیں کرتا ہے۔ پھر یہ کہ بدکار کے چہرے پر لعنت اور پھٹکار پڑ جاتی ہے اور دونوں جہانوں کی لعنتیں اُس پر برستی ہیں، مزا کے طور پر ایسی ایسی بیماریاں اُس کا مقدر ہو جاتی ہیں جن کا علاج ہی دنیا میں ممکن نہیں ہوتا، ایسا فقط اس لیے ہوتا ہے کہ وہ اللہ تعالیٰ کی بنائی ہوئی حدود کو تور نے کام تکب ہوتا ہے۔ اللہ تعالیٰ مجھے اور آپ سب کو اپنی پناہ میں رکھے (آمين)۔

اب ہم ان جوان بچوں کی کہانی کا اختتام کرتے ہیں، اچھا آپ بھی سورج رہے ہوں گے کہ میں بار بار انہی چند (برائیوں اور بیماریوں) کو کیوں فوکس کر رہا ہوں! تو میں مانتا ہوں کہ نفسِ انسانی کی بیماریوں اور بھی ہیں لیکن یہ جو مذکورہ بالا چند ایک میں نے بیان کی ہیں ہم اور ہمارے نفس کے درمیان اکثر دن، رات مقابلہ انہی کے درمیان چلتا ہے اور اگر انسان اللہ تعالیٰ کی رحمت خاص اور تھوڑی اپنی کوشش، ہمت و محنت سے ان بیماریوں پر قابو پالے تو پھر دوسری نفسانی بیماریوں کو قابو کرنا کوئی خاص مشکل کام نہیں ہوتا اور اگر انہی پر قابو نہ آئے تو پھر کسی اور چیز پر قابو پانا کیسے ممکن ہو سکتا ہے (باقی اور حقیقتاً یہ کہ اللہ تعالیٰ بہتر جانتا ہے) اب اگر اتنا کچھ ہونے کے باوجود بھی وہ جوان بچے اپنے نفس ہی کی بات مانتے ہیں اور مانتے ہی چلے جاتے ہیں تو پھر دنیا میں بھی اور آخرت میں بھی بتا ہی و بربادی اُن کا مقدر ہو جاتی ہے اور اگر زندگی کے کسی بھی حصے میں انہیں ہدایت کی تمنا ہو تو ہدایت دینے والے کے دروازے تو چوبیں گھنٹے کھلے ہیں، اُس کی رحمت کی بارش تو ہر لمحہ پہ لمحہ ہر ایک پر برس رہی ہے، وہ تو ایک انسان سے ستر ماوں سے بھی زیادہ محبت کرتا ہے اور کہاں ایک ماں کی محبت کا نعم البدل نہیں ملتا جبکہ یہاں تو ستر ماوں سے بھی زیادہ

محبت کا رفرما ہوتی ہے اور سب سے بڑھ کر یہ کہ جس شخص کی زندگی کی شروعات ہی اذان کے مقدس الفاظ سے ہوئی ہوں اور جس شخص نے کلمہ پاک پڑھا ہوا اور جو امتحانِ محمدی ﷺ کا فرد ہو تو بھلا کیسے اُس کو دوزخ کی آگ کے حوالے کیا جاسکتا ہے! لیکن نقش آجا کر ہماری طرف سے ہی رہ جاتا ہے اور یہ نفس ہی ہے جس پر قابو پا کر ہم دین، دنیا اور آخرت میں کامیاب بھی ہو سکتے ہیں اور قابو نہ پا کر دین، دنیا اور آخرت کی نعمتوں سے دور بھی جاسکتے ہیں۔ نتیجتاً جب انسان کو اپنے اوپر رحم آ جاتا ہے اور وہ تسلیم کرتا ہے کہ یقیناً وہ غلطی پر تھا کیونکہ حق تو کہیں اور ہے اور پھر وہ سختی کے ساتھ حق کے رستے پر چلنے کا وعدہ وارا دہ کرتا ہے اور پھر عمل کرتے ہوئے پہلا قدم اٹھاتا ہے تو توبہ قبول کی جاتی ہے جھپٹی کوتا ہیوں کو نظر انداز کیا جاتا ہے اور فوراً سے پیشتر اُس کا بازو و تھام لیا جاتا ہے اور فلاح اُس کا مقدر تھہر تی ہے، لیکن ثابت قدی ضروری ہے کیونکہ ہر دفعہ معافی کی بناء پر گناہ کو شعار بنانے کی کوئی مجبوئی نہیں۔

آپ نے میرے ایک سوال کا جواب دینا ہے اور یہ جواب آپ نے اپنا علم، تجربہ، مشاہدہ، معلومات اور عقل استعمال کر کے مجھ کو بھی دینا ہے اور اپنے آپ کو بھی۔ میرا سوال یہ ہے کہ ایک انسان کی اپنی ذات کا فائدہ نفس کی بات مان کر بدی و بتا ہی کے رستہ پر جانے میں ہے یا نفس کی بات نہ مان کر نیکی و فلاح کے رستہ پر جانے میں ہے؟ جب بھی سوال میں نے اپنے آپ سے کیا تو مجھے اپنے سوال کا جواب اپنی ناقص معلومات کے مطابق، اپنی زندگی کے محدود و مختصر تجربے کی روشنی میں اور دنیا کے حالات و واقعات دیکھ کر کچھ یوں ملا کہ دیکھو، قرآن پاک، سنت پاک اور حدیث پاک (یعنی دینِ اسلام) انسان کو کیا سمجھا رہا ہے اور حضرت انسان سے کیا تقاضا کر رہا ہے؟ تو وہ انسان کو سمجھا رہا ہے کہ اے انسان! تیرا رب ایک ہے تیرا نبی ﷺ ایک ہے تیرا قرآن ایک ہے اور تیرا دین، دینِ اسلام ایک ہے اور تو خود اکیلا ہے کیونکہ تم اسکیلے ہی دنیا پر آئے تھے اور تم نے اسکیلے ہی دنیا سے جانا ہے، سو پہلے اپنے آپ سے محبت کرنا سیکھوا اور اپنی جان پر ظلم نہ کرو کیونکہ ”جو کوئی نیک عمل کرتا ہے وہ اپنے ہی لفظ کے لیے کرتا ہے اور جو کوئی بُرَّ عمل کرتا ہے تو اُس کا دہال بھی اُسی پر ہو گا اور آپ ﷺ کا رب اپنے بندوں پر ظلم کرنے والا

ہر گز نہیں ہے،" (سورہ حم السجدة 46) اور دیکھتے ہیں کہ یہ ہماری اپنے آپ سے محبت ہے کیا؟ آپ ہر چیز ایک طرف رکھ کر صرف ایک لمحہ کے لیے غور کریں اور سوچیں کہ جب آپ شراب پیتے ہیں، چس، ہیر و نین یا سگریٹ وغیرہ کا نشہ کرتے ہیں یا بد کاری کرتے ہیں تو صرف اتنا بتا دیں کہ آپ کس کا تقصیان کرتے اور مسلسل کر رہے ہوتے ہیں؟ کیونکہ بد کاری، شراب، ہیر و نین، چس اور سگریٹ وغیرہ کے نشے سے جگر آپ کا بتاہ ہو رہا ہوتا ہے، معدہ آپ کا چھلنی ہو رہا ہوتا ہے، دماغ کے میل آپ کے ختم ہو رہے ہوتے ہیں، پسہ حرام کی راہ پر آپ کا ضائع ہو رہا ہوتا ہے، ایڈز، کینسر، پہاڑا نیٹس اور کئی ناقابل علاج اور ناقابل بیان بیماریاں آپ کو لگ رہی ہوتی ہیں، دین، دنیا اور آخرت آپ کی بتاہ ہو رہی ہوتی ہے، معاشرے سے عزت و وقار آپ کا ختم ہو رہا ہوتا ہے اور آخر کار ایک حرام موت کی طرف آپ جا رہے ہوتے ہیں اور ایک دردناک عذاب آپ کا منتظر ہوتا ہے۔ اسی طرح اگر آپ چوری یا ڈیکھتی کرتے ہیں، کسی بھی قسم کی بے ایمانی کرتے ہیں یا کسی کا حق مارتے ہیں (سفارش وغیرہ) تو یہ ایک حقیقت ہے کہ دنیا یعنی میں آپ کا دگنا حق مار دیا جاتا ہے اور پھر دنیا میں بھی اور آخرت میں بھی حساب تو آپ نے ہی دینا ہوتا ہے۔ اگر آپ جھوٹ بولتے ہیں تو رزق بھی آپ ہی کا کم ہو رہا ہوتا ہے اور لوگوں کی نفرت کا شکار بھی آپ ہی بن رہے ہوتے ہیں۔ اگر آپ والدین کی عزت، اپنے سے چھوٹوں پر شفقت اور بڑوں کا احترام نہیں کرتے تو ایک یہ کہ جنت آپ سے ذور کر دی جائے گی اور دوسرے یہ کہ مكافاٹ عمل کے طور پر کوئی اور بھی آپ کی عزت و احترام نہیں کرے گا۔ اگر آپ ہو اء کھلتے ہیں تو اللہ تعالیٰ کے چور بنتے ہیں آپ خود ہی اور حرام ہمکے راہ پر پسہ جا رہا ہوتا ہے آپ ہی کا اور آپ خود بہتر جانتے ہیں کہ جواری بندے کی معاشرہ میں کیا عزت ہوتی ہے۔ اگر آپ کسی کی غیبت کرتے ہیں تو غیبت کے متعلق فرمایا گیا ہے کہ غیبت کرنا ایسے ہی ہے کہ "جیسے اپنے مرے ہوئے بھائی کا گوشت کھانا ہے" اور پھر یہ کہ غیبت کرنے والے شخص کو معاشرہ میں حشارت و نفرت کی نگاہ سے دیکھا جاتا ہے۔ اگر آپ غرور کرتے ہیں تو سبھی آپ ہی کا نیچا ہوتا ہے اور مغرب و شخص کی کوئی بھی بندہ عزت نہیں کرتا۔ اگر آپ اغوا وغیرہ جیسا بھی بک جرم کرتے ہیں تو اللہ تعالیٰ کے مجرم

تو آپ بنتے ہی ہیں لیکن اللہ تعالیٰ کے بندوں کے بھی آپ مجرم بن جاتے ہیں اور حقوق اللہ تو معاف ہو سکتے ہیں لیکن حقوق العباد کے متعلق لازماً پوچھ گئے ہو گی کیونکہ اغوا نہایت بھیانک جرم ہے اور آپ ملکہ الہام کا بھی ارشاد پاک ہے کہ ”سچا مسلمان وہ ہے جس کے ہاتھ اور زبان سے دوسرے مسلمان محفوظ رہیں،“ (صحیح بخاری)۔ اسی طرح اگر آپ قانون کے منافی کوئی کام کرتے ہیں (رشوت، سفارش، حق تلفی وغیرہ) تو شیطان کے بھائی بھی آپ ہی بنتے ہیں۔ الغرض اگر آپ دنیا میں کوئی بھی کسی بھی قسم کی کرپشن یا زیادتی کرتے ہیں تو دراصل وہ زیادتی آپ فقط اپنے آپ سے اپنی ذات سے کر رہے ہوتے ہیں اور (اپنے آپ کو دھوکہ دے رہے ہوتے ہیں) اور اس کرپشن اور زیادتی کا بدلہ صرف اور صرف آپ ہی نے دینا ہوتا ہے اس دنیا میں بھی اور اس دنیا میں بھی۔ آئیں اب تصور یہ کہ دوسرا خ دیکھتے ہیں! یہاں بھی آپ ہی ہیں لیکن یہاں آپ نماز میں ادا کر رہے ہیں، حج ادا کر رہے ہیں، روزے رکھ رہے ہیں، ذکوٰۃ دے رہے ہیں، یقین، صبر، توکل اور قناعت کر رہے ہیں، حقوق اللہ بھی پورے کر رہے ہیں اور حقوق العباد بھی نیز یہاں آپ قرآن پاک، سُفَّت پاک اور حدیث مبارکہ کے مطابق زندگی گزارتے ہوئے نیکیوں سے قریب تر ہیں اور مدائن میں سے دور اور آپ کا ایمان و یقین مصبوط ہے تو آپ مجھے جواب دیں کہ اگر آپ ایسا کرتے ہیں تو اس کا فائدہ کس کو ہوتا ہے اور یہ احسان آپ کس کے سر پر کر رہے ہوتے ہوئے ہیں؟ تو جناب اس کا فائدہ صرف اور صرف آپ کی اپنی ذات کو ہوتا ہے اور یہ احسان بھی آپ اپنے اوپر ہی کر رہے ہوتے ہیں۔ اب آپ سوچ رہے ہوں گے وہ کیسے؟ تو وہ ایسے کہ یہ جو میں اور آپ نماز پڑھتے ہیں تو اس کا فائدہ بھی ہمیں ہی پہنچتا ہے کیونکہ اللہ تعالیٰ کے آگے جسکنا اور اس کی نعمتوں کا بیکار ادا کرنا ہمارا فرض ہے اور پھر ہمارے علاوہ تو اس کے آگے تمام زمینوں اور تمام آسمانوں کی مخلوقات، چند، پرند، جانور، تمام نباتات، ذرات اور فرشتے دن رات جھکتے ہیں، سجدے کرتے ہیں، مانگتے ہیں اور اس کا شکر ادا کرتے ہیں اور اگر ہم دن میں دو، چار یا پانچ مرتبہ اس کے آگے جھکتے ہیں تو اس کا فائدہ بھی ہمیں ہی پہنچتا ہے، کیونکہ ایک تو جب ہم نماز ادا کرتے ہیں تو اللہ تعالیٰ اور ہمارے درمیان ڈائریکٹ رابطہ پیدا ہو جاتا ہے اور پھر ہم اس سے نماز میں بھی اور نماز کے بعد، دعا کی

صورت میں بھی مانگتے ہیں اور وہ دعا میں سننے والا، رزق دینے والا، مصیبتوں دور کرنے والا، تنا میں اور حاجتیں پوری کرنے والا اور توبہ قبول کرنے والا غفور الرحیم ہے۔ پھر یہ کہ نماز ہمیں برائیوں سے بچاتی ہے اور ہمیں اپنے نفس پر قابو پانے کی طاقت دیتا ہے پس ایسا کر کے ہم اللہ تعالیٰ کے هرب بندے بن جاتے ہیں اور فلاج پاتے ہیں (اسی طرح میڈیکل کے نقطہ نظر سے بھی وضو اور نماز کے بے شمار فوائد ہیں)۔

اب بات آجاتی ہے روزہ کے متعلق تو اگر ہم بارہ ماہ میں سے صرف ایک ماہ روزے رکھتے ہیں تو اس کا فائدہ بھی ہمیں ہی پہنچتا ہے! کیونکہ اس مقدس ماہ میں شیطان کو جکڑ دیا جاتا ہے پھر رمضان کریم کے تین عشرے ہوتے ہیں، پہلا عشرہ رحمۃ اللہ کے ظہور کا ہوتا ہے، دوسرا عشرہ مغفرۃ خداوندی کا مظہر ہوتا ہے اور تیسرا عشرہ اپنی گردنوں کو دوزخ کی آگ سے بچانے کا ذریعہ ہوتا ہے پھر یہ کہ روزہ ایک بد فی عبادت بھی ہے چنانچہ اس سے ہمیں فاقہ کشی کو سمجھنے میں مدد بھی ملتی ہے اور اپنے نفس پر قابو پانے کی بہترین پریکش بھی اور یہ کہ روزہ رکھ کر ہم اپنی کئی قسم کی بیماریوں کو کنٹرول بھی کر سکتے ہیں اور روزہ دار کی ہر دعا قبول کی جاتی ہے۔ قرآن پاک میں فرمایا گیا ہے کہ ”اے ایمان والوں پر روزے فرض کئیے گے ہیں جیسا کہ تم سے پہلی امتوں پر کیے گے تھے تاکہ تم پر ہیز گار اور متقی بن سکو،“ (سورہ البقرہ 183)۔ تو پھر بتائیے یہاں بھی کس کو فائدہ پہنچ رہا ہے؟

زکوٰۃ! قرآن پاک میں تقریباً آٹھ جگہ زکوٰۃ ادا کرنے اور نماز کو قائم کرنے کا حکم ساتھ ساتھ ملا کر دیا گیا ہے۔ تو زکوٰۃ ادا کرنے سے بھی ہمیں ہی فائدہ پہنچتا ہے، ایک تو یہ کہ زکوٰۃ ایک عبادت ہے دوسرے یہ کہ زکوٰۃ ادا کر کے ہم اپنے باقی مال کو پاک و صاف کر سکتے ہیں، تیسرا یہ کہ زکوٰۃ ادا کرنے سے دولت کے بہاؤ رخ غریبوں کی طرف ہو جاتا ہے اور یوں اللہ تعالیٰ کی طرف سے دیئے گے مال میں سے اللہ تعالیٰ کے بندوں کا حصہ بھی نکل جاتا ہے! اس طرح ہم کتنے ہی لوگوں کی دعاؤں کے مستحق ہم برہتے ہیں۔

حج! یہ ایک مسلمان کے لیے بہت بڑی سعادت ہے اور زندگی میں ایک دفعہ حج کرنا واجب ہے لیکن اگر ایک سے زیادہ دفعہ حج کرنے کا موقع ملے تو یہ بڑے نقیب کی بات ہوتی ہے۔ حج

ایک ایسی عبادت ہے جس سے ہمیں بے انتہا نفع اور فائدہ پہنچتا ہے! اس سے پہلے تو ہمیں اللہ تعالیٰ کا گھردیکھنے، ان پاک گلیوں میں چلنے، اس پاک مٹی کو چومنے اور ان مبارک جگہوں کی زیارت کرنے کا موقع ملتا ہے جہاں جناب حضور پاک ﷺ نے اپنی پیاری اور رحمتوں بھری زندگی بس فرمائی پھر ہمیں روضہ مبارک ﷺ پر حاضر ہونے کا شرف حاصل ہوتا ہے، اس کے بعد یہ کہ حج ایک ایسی عبادت ہے کہ انسان جب حج کر لیتا ہے تو اس کے سابقہ گناہ معاف کر دیئے جاتے ہیں اور حج کے بعد اس کی نفسی حالت ایسی ہی ہو جاتی ہے جیسی کہ نامولود بچے کی توجہ کا کتنا زیادہ نفع و فائدہ ہے کہ ہمارے سابقہ گناہ معاف کر دیئے جاتے ہیں لیکن اس کے بعد ہمیں چاہیے کہ کبھی بھی دوبارہ اپنے نفس کو گندی حالت میں لے کر وہاں حاضر نہ ہوں۔ اسی طرح اگر ہم اور وہ پررحم کریں گے تو ہمارے اوپر بھی رحم کیا جائے گا اور اگر اور وہ کا پردہ رکھیں گے تو تب ہی ہمارا پردہ بھی رکھا جاسکے گا اور اگر حقوق اللہ کے ساتھ ساتھ حقوق العباد کا بھی خیال رکھیں گے تو دین، دنیا اور آخرت کی نعمتوں سے نوازہ بھی ہمیں ہی جائے گا۔

تو محترم قارئین! یہ نتیجہ لکھتا رہا تھا، نکل رہا ہے اور لکھتا رہے گا کہ یہ تمام عبادات اور دیگر نیکی و بھلائی کے کام سرانجام دیتے ہوئے ہر قسم کی بدی کے کاموں سے بچتا اور اپنے نفس کو زیر کرنا درحقیقت انسان کی اپنے آپ سے محبت والفت ہی ہے اور یہ کام اس کے اپنے فائدہ ہی کے لیے ہیں کیونکہ انسان کو اللہ تعالیٰ نے اشرف الخلوقات اور اپنا ناسب بنایا ہے چنانچہ اس حیثیت سے یہ اُس کا فرض ہے کہ راوہ ہدایت پر گامزن رہے اور جب وہ نیکی و ہدایت کے رستے پر چلے گا اور بدی سے بچے گا تو وہ اپنے اللہ کو راضی کر لے گا۔ تب دنیا و آخرت اُس کے لیے آسان کر دی جائیں گی، معاشرہ میں اُس کی عزت و وقار کو بڑھادیا جائے گا اُس کا رنگ، اعتماد اور رعب ہی اور وہ سے جدا ہو گا اور (اس بات کی مثال ایسے ہی ہو گی کہ اگر سوبندے کھڑے ہوئے ہوں اور ایک بیٹھا ہوا ہو تو اس بیٹھے ہوئے بندے کی پہچان اُن سوبندوں سے الگ ہی ہو گی اور اگر سوبندے بیٹھے ہوئے ہوں اور ایک کھڑا ہوا ہو تو وہ ایک کھڑا ہوا بندہ اُن سوبیٹھے ہوئے بندوں سے جدا ہی ہو گا) کیونکہ جو اُس کے آگے پچے دل سے جھکتے ہیں پھر وہ انہیں کبھی بھی کسی کے بھی آگے جھکنے نہیں دیتا اور اس کے

حضور جھکنے والے آگے ہی آگے کی منازل طے کرتے جاتے ہیں اور انہیں ہر میدان میں کامیاب کیا جاتا ہے اور جو ہدایت سے دور اور نفس کے قریب ہوتے ہیں تو دنیا میں بھی اور آخرت میں بھی پستی، نفرت، ذلالت اور ٹھوکریں ان کا مقدر ہو جاتی ہیں، کیونکہ ان کا اللہ تعالیٰ ان سے راضی نہیں ہوتا۔ پس انسان کا فائدہ اسی بات میں ہے کہ وہ اپنے آپ سے محبت کرتے ہوئے راہِ حق کا متلاشی بن جائے اور جب وہ مکمل طور پر اپنے آپ سے محبت کرنا شروع کر دے گا تو عبھی کہیں جا کر وہ دوسروں سے بھی ایسی ہی محبت کر سکے گا اور انہیں اپنے آپ سے ایسی ہی محبت کرنے کی تلقین و نصیحت کر سکے گا اور کسی دوسرے کا وسیلہ (نیکیوں کا کہنے والا اور برا بائیوں سے منع کرنے والا بن سکے گا)۔

میں نے اس مضمون کے شروع میں دنیاوی چیزوں کا ذکر کیا تھا اور ان کے ساتھ لفظ اللہ تعالیٰ کی نعمتیں استعمال کیا تھا، ایسا میں نے اس لیے کہا تھا کہ اللہ تعالیٰ عطا کر کے بھی آزماتا ہے اور جو کچھ عطا کیا ہوتا ہے وہ لے کر بھی (تاکہ انسان کی ثابت قدمی چیک ہو سکے) اور دوسری بات یہ کہ ارشادِ نبوی ﷺ ہے کہ ”غیر ضروری جائیدادیں اور دولتِ مت اکٹھی کروتا کہ کہیں تم دنیا ہی کے ہو کر نہ رہ جاؤ“ (راوی عمر بن عوف)

چنانچہ ہمیں ہر وقت اس بات کا خیال رکھنا چاہیے کہ دولتِ اکٹھی کرنے کی اس دوڑ میں کہیں ہم کوئی ایسا کام نہ کر گزریں جو اللہ تعالیٰ کے احکامات اور جناب حضور پاک ﷺ کی تعلیمات کے منافی ہو، اس لیے ہمیں نیک نیتی کے ساتھ حلال روزی کے حصول کے لیے تگ و دو جاری رکھنی چاہیے اور اس کے ساتھ ساتھ یہ خیال بھی رکھنا چاہیے کہ کہیں ہم دنیا کے مال کے حصول کے لیے دنیا ہی کے ہو کر نہ رہ جائیں۔ لیکن اس کے ساتھ ساتھ ہمیں یہ بات بھی ذہن میں رکھنی چاہیے کہ ہماری مالی حالت خواہ کیسی بھی ہو، ہمیشہ ہمیں اس مندرجہ ذیل حکمِ نبوی ﷺ پر عمل کرنا چاہیے! حضرت ابوسعید خذریؓ فرماتے ہیں کہ جناب حضور پاک ﷺ نے فرمایا کہ ”جس شخص کے پاس اپنی حاجت سے زائد سواری ہو وہ اس شخص کو دے دے جس کے پاس سواری نہ ہو، جس کے پاس اپنی ضرورت سے زائد خوردگی کا سامان ہو وہ اس شخص کو دے دے جو نادار اور حاجت مند ہو۔

اس روایت کے راوی حضرت ابوسعیدؓ فرماتے ہیں کہ جناب حضور پاک ﷺ اسی طرح مال کی مختلف قسموں کا ذکر فرماتے رہے حتیٰ کہ ہم نے یہ گمان کر لیا کہ ہم میں سے کسی شخص کو اپنی ضرورت سے زائد مال پر کوئی حق نہیں، تو اس حدیث پاک کی روشنی میں یہ کہ اللہ تعالیٰ نے ہمیں جو کچھ نوازہ ہے اس میں سے ضرورت مندوں، غربیوں، ناداروں، بیماروں اور حاجت مندوں کا حصہ بھی رکھنا چاہیے، کیونکہ یہ اللہ تعالیٰ کا مال ہوتا ہے جو اُس کی رحمت خاص سے ہمیں ملتا ہے چنانچہ ہمیں چاہیے کہ اللہ تعالیٰ کے مال کو اللہ تعالیٰ کی راہ میں خرچ کرتے رہیں اور اللہ تعالیٰ کے بندوں کی دعائیں اور اللہ تعالیٰ کی خوشنودی حاصل کرتے رہیں اور سب باتوں کی ایک بات اور سب بخشوں کی ایک بحث کہ یہ دنیاداری کی چیزیں، یہ عیاشیاں، یہ خوشیاں، یہ غم، یہ سنجویاں، یہ فضول خرچیاں، یہ محبتیں، یہ نفتریں، یہ جائیدادیں اور یہ جمع پونجیاں الغرض ہر چیز یہیں رہ جانی ہے کیونکہ کسی کو بھی کسی قسم کا بھی کوئی بھی علم نہیں کہ اُس نے یہ دنیا کب، کہاں اور کیسے چھوڑ جانی ہے؟ لہذا ہمیں مرنے سے پہلے مرنے کے بعد جو کچھ ہونا ہے اُس کی تیاری کرنی چاہیے اور اسی تیاری کے متعلق فرمایا گیا ہے کہ (دنیا آخرت کی کہتی ہے) چنانچہ جو کچھ یہاں بوئیں گے اُس کا کچھ حصہ یہاں ہی اور زیادہ حصہ وہاں (اگلے جہاں) کاٹیں گے۔ تو صاحب! یہ خوبصورتی، یہ جوانی، یہ طاقت، یہ حسن اور یہ جسم تو صرف مٹی کا ایک بت ہے اور اس بت نے نہ جانے کس وقت مٹی میں مل جانا ہے اور اس بت کے ختم ہوتے ہی اس کی ساری کہانی اور اس کا سب کچھ ختم ہو جانا ہے (اگر آپ کو اس بات کا یقین نہ آئے تو فقط اپنے باپ دادا کو دیکھ لیں کہ وہ کہاں چلے گے ہیں اور اپنے ساتھ کیا لے گے ہیں اور اپنے بھیچے کیا چھوڑ گے ہیں؟ تو میں آپ کو بتاتا ہوں کہ وہ اپنے ساتھ فقط اپنے اعمال لے گے ہیں اور اپنے بھیچے اپنے اعمال کے حساب سے اپنا نام اور کردار چھوڑ گے ہیں) چنانچہ اس بُت کے ساتھ لازماً بہت کچھ آگے جانا ہے جس کا ثبوت ہمیں اس حدیث نبوی ﷺ سے ملتا ہے کہ ”مردے کے ساتھ تین چیزیں قبرستان میں جاتی ہیں پھر دلوٹ آتی ہیں اور ایک رہ جاتی ہے۔ اس کے ساتھ اس کے گرد والے، مال اور اعمال جاتے ہیں تو گرد والے اور مال تو لوٹ آتے ہیں اور اعمال اس کے ساتھ رہ جاتے ہیں“ (مسلم)۔ کویا اعمال پوری رفاقت کرتے اور

نباہتے ہیں باقی چیزیں تو دنیا کامال ہوتی ہیں اور انہوں نے دنیا میں ہی رہ جانا ہوتا ہے، ساتھ جانے ہوتے ہیں اعمال (نیک اعمال اور پرداعمال) اور حساب تو آنکھ بند ہوتے ہی شروع ہو جاتا ہے اور جیسے اعمال دنیا میں کمائے ہوتے ہیں ان کا بدلہ آنکھ بند ہوتے ہی ملنا شروع ہو جاتا ہے۔

قرآن پاک میں فرمایا گیا ہے ”وَهُوَ اللَّهُ جَنَّسَ چَاهِتَاهُ ہے دَانَىٰ نَجْنَشَاهُ ہے اور جس کو دَانَىٰ مَلِیٰ پیش ک اس کو بڑی نعمت ملی اور نصیحت وہی لوگ قبول کرتے ہیں جو عقل مند ہوتے ہیں“ (آل البقرہ 269)۔ لہذا مجھے آج تک اس بات کی سمجھ نہیں آسکی کہ میں نے دنیا میں اتنے ذہین، لاکچ اور دنیاوی طور پر کامیاب لوگ دیکھے ہیں اور جنہیں دیکھنے اور ملنے کے بعد یہ احساس ہوتا ہے کہ ان پر اللہ تعالیٰ کا خصوصی کرم ہے لیکن جب یہی لوگ کرپشن کرتے ہیں اور اپنی ذہانت اور صلاحیتوں کو اپنے نفس کے تالع بنادیتے ہیں تو از جذ تعجب اور افسوس ہوتا ہے کیونکہ وہ سب کچھ جانتے اور سمجھتے ہوئے بھی کرپشن کر رہے ہوتے ہیں اور یہ ایک حقیقت ہے کہ ایک ناس بمحض اور آن پڑھ شخص کی بجائے اگر کوئی پڑھا لکھا اور علم رکھنے والا شخص برائی یا کرپشن کرے گا تو اس ناس بمحض اور آن پڑھ شخص کے بد لے میں اس علم والے اور پڑھنے لکھنے شخص کو زیادہ سخت سزا ملے گی کیونکہ وہ سب کچھ جانتے، بوجھتے اور علم رکھتے ہوئے بھی نفس کی بات مانے جا رہا ہو گا اسے سب کچھ معلوم ہوتے ہوئے بھی کہ یہ دنیا عارضی ہے اور اس کا ٹھکانہ کہیں اور ہے اور یہ کہ اس غفور الرحیم نے اسے اتنا نوازہ ہے جس کے متعلق وہ سوچ بھی نہیں سکتا تھا لیکن اس نے پھر بھی اپنی عقل، اپنی ذہانت، اپنی سوچ، اپنی سمجھ، اپنا عمل اور اپنا سب کچھ اپنے نفس کے تالع کر دیا ہو گا اور بدی کا رستہ اختیار کر لیا ہو گا لیکن جب بات سمجھ میں آئے گی تو ساتھ کچھ بھی نہیں ہو گا مگر وہ کمائی ضرور ساتھ ہو گی جو اس نے اپنے نفس کی بات مان کر یانہ مان کر حاصل کی ہو گی اور اس کمائی کا پورا پورا بدلہ اسے دنیا میں بھی دیا جائے گا اور آخرت میں بھی۔ اس لیے اللہ تعالیٰ ہم سب کو غور کرنے، سوچنے، سمجھنے درست فیصلہ کرنے اور عمل کرنے کی طاقت و توفیق عطا فرمائے (آمين)۔

ہمیں یہ بات ذہن میں رکھنی چاہیے کہ یہ ہماری (زندگی، دنیا اور نفس) ہمارا امتحان ہیں۔ یہ ہماری زندگی، دنیا اور نفس ہمارے دوست بھی ہیں اور دشمن بھی۔ دوست صرف اور صرف اس

صورت میں ہو سکتے ہیں کہ اپنی ذاتی محنت استعمال کرتے ہوئے اللہ تعالیٰ کے احکامات اور جناب حضور پاک ﷺ کی تعلیمات پر صدقی دل سے عمل پیرا ہو کر اور پھر ہمیشہ ان پر قائم رہ کر اور دشمن صرف اور صرف اس صورت میں کہ اپنی ذاتی محنت استعمال نہ کرتے ہوئے اللہ تعالیٰ کے احکامات اور جناب حضور پاک ﷺ کی تعلیمات سے دور ہو کر۔ لہذا ہمیں اپنی زندگی کے کسی بھی شعبہ میں کسی بھی کام میں اور کسی بھی وقت اپنے نفس کو آزاد نہیں کرنا چاہیے، اس کے اوپر ہر لمحہ اللہ تعالیٰ کے احکامات اور جناب حضور پاک ﷺ کی تعلیمات کا چیک اینڈ بیلنس رکھنا چاہیے! کیونکہ چڑھائی چڑھتے وقت بھی اور اترتے وقت بھی اپنی منزل پر پہنچنے تک احتیاط کا دامن نہیں چھوڑا جاسکتا اگر کہیں بھی احتیاط کا دامن چھوڑا جائے تو حادثہ ہونا یقینی امر ہو جاتا ہے (اور بہادر وہ ہی ہوتے ہیں جو اپنے نفس کو زیر کرتے ہیں)۔

انسان جب دنیا میں آتا ہے تو خالی ہاتھ ہوتا ہے اور جب دنیا سے جاتا ہے تو ظاہراؤ وہ خالی ہاتھ ہی ہوتا ہے لیکن اُس کے نامہ اعمال میں اس کے اچھے یا بے اعمال اُس کے ساتھ ضرور جاتے ہیں۔ سکندر را عظیم جو ایک عظیم فاتح تھا نے اپنی ماں کو وصیت کی تھی کہ ”اُس کے مرنے کے بعد اُس کے ہاتھ اُس کے کفن سے ہاہر کھے جائیں تاکہ تمام دنیا دیکھ سکے کہ آدمی دنیا سے زیادہ کافی تھا اور بادشاہ مرنے کے بعد اپنے ساتھ کچھ بھی نہیں لے گیا ہے۔“ میرے خیال میں یہ بات ہمارے لیے لمحہ فکر یہ ہے، اس لیے ہمیں چاہیے کہ غور کریں، تسلیم کریں اور عمل کریں۔

آئیں اب میں اور آپ سب مل کر اللہ تعالیٰ سے التجا کریں کہ تو ہی سب کا مالک ہے، حاکم ہے، رازق ہے، بخشنے والا اور توبہ قبول کرنے والا غفور الرحیم ہے اور تو ہی بھلکے ہوؤں کو رستہ دکھانے والا ہے، ہم تو پھر بھی تیرے پیارے محبوب اور ہمارے پیارے آقا جناب حضرت محمد مصطفیٰ ﷺ کے قدموں کی خاک کی خاک کے غلام ہیں۔ پس تو آج ہی اسی وقت ہماری عمر کی اسی سال، اسی مہینے، اسی دن اور اسی لمحے ہمیں وہ خاص طاقت، اہم، جرات، اعتماد، حوصلہ، عقل، ذہانت، فہم، فراست، قوت، فیصلہ اور ایمان و یقین اور عمل کرنے کی وہ قوت عطا فرماجو تو اپنے انعام یافتہ لوگوں کو عطا فرماتا ہے (لیکن اس مقام پر بھی انسان کی ذاتی محنت پر کوئی سمجھوتہ نہیں کیا جاسکتا) اور ہمیں

سیدھا رستہ دکھاتا کہ ہم اپنے نفس کو قابو کر کے دنیا و آخرت میں کامیاب ہو سکیں اور دنیا میں بھی اور یوم حشر کو بھی سر اٹھا کر فخر سے کہہ سکیں کہ یہ اللہ تعالیٰ اور جناب حضور پاک ﷺ کا سچا دین، دین اسلام ہی ہے جس کی وجہ سے ہم اپنے نفس کو پچھاڑ کر دنیا میں بھی کامیاب ہوئے اور آج یوم حشر کو بھی کامیاب و کامران ہیں۔

اے میرے مالک مجھ گنہگار، حقیر سمت ہم سب سے اس لمحے سے پہلے جتنے بھی گناہ، جتنی بھی غلطیاں اور جتنی بھی کوتا ہیاں سرزد ہو چکی ہیں وہ معاف فرمائیونکہ ہم صدقِ دل سے معافی کے طلب گزار ہیں اور ہم تسلیم کرتے ہیں کہ کمزوریاں ہماری ہی تھیں، غلطیاں اور کوتا ہیاں بھی ہماری ہی تھیں، ہم بھسلے ہوئے تھے اور تیری رحمت کی بارش کے باوجود، قرآن پاک، سنت پاک اور حدیث پاک کے ہوتے ہوئے ان سے آنکھیں پُڑاتے ہوئے (اپنی ذاتی محنت کا استعمال نہ کرتے ہوئے) اپنے نفس کے غلام بن گے تھے! اب یہ تیری ہی خاص کرم فرمائی اور رحمت ہے جو تو نے ہمیں نفس کی غلامی سے نکلنے کی طاقت، ہمت، کوشش، حوصلہ، جذبہ، عقل اور ذہانت عطا فرمائی ہے اور آئندہ بھی تو نے ہی ہمیں استقامت، مستقل مزاجی اور ایک قول اور ایک فعل والا باعمل مسلمان بننے کی طاقت و توفیق عطا فرمائی ہے، در نہ ہم تو نہایت کمزور ہیں ہمیں اپنی پناہ میں رکھ (آمین)۔



عشق

پیار، محبت اور عشق! تقریباً ایک ہی چیز کے نام ہیں، یہ بتدریج آگے بڑھتے اور جاری و ساری رہنے والے سلسلے ہیں۔

یہ ایک حقیقت ہے کہ پیار و محبت کے بغیر زندگی ادھوری ہے! جس کی زندگی مثال اپنے مذهب، اپنے والدین، بہن، بھائی، میاں، بیوی، اولاد، دیگر عزیز واقارب، اپنے ملک، شہر، گاؤں، وہاں بنے والوں، اللہ تعالیٰ کی طرف سے عطا کردہ اُس کی نشانیوں و نعمتوں، مظلوموں، ضرورت مندوں، قیمتوں، غلاموں اور اللہ تعالیٰ کی دیگر پیدا کردہ جملہ مخلوقات سے پیار و محبت ہے اور میں سمجھتا ہوں کہ ان تمام سے محبت کرنے والا دراصل اپنے مالکِ حقیقی سے محبت کر رہا ہوتا ہے۔ جیسا کہ سب جانتے ہیں کہ زمانہ جاہلیت میں جب لوگ آپس میں مخلفین سجا کر بیٹھتے تو اکثر اس بات پر بحث کرتے کہ جناب حضور پاک ﷺ انسانوں تو انسانوں، جانوروں پر بھی ظلم کرنے، انہیں مارنے پیشے اُن سے زیادہ کام لینے اور اُن پر نشانہ بازی کرنے سے منع فرماتے ہیں، حالانکہ یہ تو جانور ہیں اور ہم ان کے مالک ہیں لہذا ہمارا جو می چاہے ان سے سلوک کریں! لیکن جناب حضور پاک ﷺ کو نکہ اصل صورت حال کا علم رکھتے تھے کہ سب کا اصل مالک کون ہے اور یہ اللہ تعالیٰ سے آپ ﷺ کی محبت ہی تھی جس کے لیے آپ ﷺ لوگوں کو انسانوں تو انسانوں، جانوروں اور ہر جاندار چیز پر ظلم و سختی کرنے سے منع فرماتے تھے! کیونکہ آپ ﷺ جانتے تھے کہ یہ سب کچھ اسی قادر مطلق کا پیدا کیا ہوا ہے اور ہم کون ہوتے ہیں اُس کی پیدا کی ہوئی اور بنائی ہوئی مخلوقات اور چیزوں کو ازیت پہنچانے والے اور ان میں نقائص لکانے والے، تو یہ ہے اللہ تعالیٰ سے محبت کی اصل روح کہ اُس کی بنائی

ہوئی ہر چیز اور اعلیٰ سے اعلیٰ اور ادنیٰ سے ادنیٰ چیز سے بھی اس لیے محبت کرنا کہ اس کے بنانے والی اور تخلیق کرنے والی وہ ذات پاک ہے اور ہماری اللہ تعالیٰ سے محبت اور ہمارا ایمان و دین صرف اسی صورت میں مکمل ہو سکتا ہے کہ جب تک مذکورہ بالا جملہ اشیاء کے سمیت ہم اپنی جان، اپنے مال، اپنے والدین، اپنی اولاد اور اپنے سب کچھ سے بھی زیادہ اور بڑھ کر جناب حضور پاک ﷺ سے محبت نہ کر لیں اور کوئی ایسا وقت آنے پر اس کا عمل اظہار بھی نہ کر لیں۔ یہاں تک توبات قابل سمجھ بھی ہے اور قابل عمل بھی اور جو کوئی بھی اس بات کو سمجھ جائے اور پھر اس پر عمل کر جائے تو کیا کہنے لیکن میرے خیال میں اس سے آگے چل کر ایک مسئلہ پیدا ہو رہا ہے وہ کیسے؟ تو آئیں مل کر دیکھتے ہیں! میں نے اپنی زندگی میں محبت کی ایک اور قسم دیکھی اور سنی ہے اس قسم میں لفظ محبت فقط ایک انسان (مرد) اور ایک دوسرے انسان (عورت) کے گرد گھومتا ہے اب اس سے آگے چل کر لفظ محبت دو شاخوں میں تقسیم ہو جاتا ہے، پھر ایک وقت ایسا آتا ہے کہ محبت کی ایک شاخ اچھائی بن جاتی ہے اور دوسری شاخ برائی، ہوس، نفس کی تابع اور شیطان کا کھیل۔ اب دیکھتے ہیں کہ محبت کی پہلی شاخ اچھائی کیسے بنتی ہے۔ میرے خیال میں مجازی محبت تقریباً ہر ایک نے کی ہو گی، لیکن ایک بات ہے مجازی محبت جیسی بھی ہو رہتی یہ نفس ہی کے تابع ہے، جس کا مطلوب سوائے حصول کے کچھ نہیں ہوتا۔ آپ میری ایک بات کا اعتراف تو یقیناً کریں گے کہ مجازی محبت کے سلسلہ میں ہمارا زیادہ بیڑہ دیکھی اور بدیکھی قلم میں بھی ڈبوتی ہیں، جن میں زیادہ تر لڑکی اور لڑکے کی محبت ہی پر زور دیا جاتا ہے۔ چنانچہ حصول محبت کی راہ میں لڑکا اور لڑکی اپنے گھروالوں سے بھی لڑتے ہیں اور ظالم سماج سے بھی ٹکراتے ہیں! آپ بے شک اس بات کو چیک کر لیں کہ پوری قلم میں اگر کوئی بھی لڑکی (ہیر و ہین) کی طرف آنکھ اٹھا کر بھی دیکھ لے تو لڑکا (ہیر و) مرنے، مارنے کے لیے تیار ہو جاتا ہے اور خود کھلے بندوں اپنی محبت کا استعمال کرتا پھرتا ہے۔ پھر قلم کے آخر میں سب ہاز جاتے ہیں اور ہیر و ہیر و ہین کی محبت جیت جاتی ہے اور اس کے ساتھ ہی قلم کا اختتام ہو جاتا ہے۔ قلم تو ختم ہو جاتی ہے لیکن وہ اپنے مختلف دیکھنے والوں پر مختلف قسم کے اثرات چھوڑ جاتی ہے اور دیکھنے والے انہی خیالوں میں گھوستے رہتے ہیں کہ واہ ہی واہ ہیر و، ہیر و ہین نے اتنی محبت کی تھی لہذا ان کی اس محبت کا پھل تو انہیں ملنا ہی تھا، لیکن قلم بنانے والوں سے میرا سوال یہ ہے کہ ہیر و، ہیر و ہین

کی شادی جس پر فلم ختم کی گئی تھی اس سے آجے مستقبل میں پیش آنے والے حالات و واقعات بھی فلم بند کریں اور لوگوں کو ہیر و نین کی شادی کے بعد کی زندگی بھی دکھائیں جس میں شادی کے کچھ عرصہ بعد ہی ساس بہو اور نندوں کے درمیان جھگڑے شروع ہو جاتے ہیں بیوی کی ناجائز فرمائیں اور خاوند کے مدد و ذرائع آمدن ہوتے ہیں، کچھ عرصہ بعد ہی بیوی کو خاوند آوارہ اور نکما اور خاوند کو بیوی بد دماغ، بد صورت اور بد مزاج لگنے لگتی ہے اور پھر بچوں کی پیدائش کے ساتھ ہی کئی مسائل کا پیدا ہو جانا فطری عمل ہوتا ہے لیکن میں جانتا ہوں کہ یہ ہمت کوئی بھی نہیں کرے گا۔ خیر بات ہو رہی تھی محبت کی تو کچھ لوگوں کو محبت کا حصول ہو جاتا ہے! ان میں سے زیادہ تر کو مذکورہ بالا صورت حال کے ساتھ ساتھ ان مسائل کا بھی سامنا کرنا پڑتا ہے جو محبت کی شادی کرنے والوں کو عموماً پیش آتے ہیں اور بعض حضرات ایسے بھی ہوتے ہیں جن کی یہ شادی و محبت کا میابی سے ہمکنار نہیں ہو پاتی اور بہت کم ایسے ہوتے ہیں جو اس میدان میں سرخود ہو پاتے ہیں ورنہ زیادہ تعداد تو ان لوگوں کی ہوتی ہے جنہیں اپنی محبت کی تمام تر سچائیوں اور پاکیز گیوں کے باوجود سوائے آنسوؤں، آہوں اور دکھوں کے کچھ حاصل نہیں ہوتا۔ اب مذکورہ بالا افراد جنہیں حصول محبت ہوئی یا نہیں ہوئی، اپنی محبت کے نقطہ آغاز سے لے کر نقطہ حصول تک اور اس سے بھی آگے اور دوسرے وہ جنہیں حصول محبت نہیں ہوئی انہیں بھی اپنی محبت کے نقطہ آغاز سے لے کر نقطہ نہ حصول تک اور اس سے بھی آگے، اپنی سوچوں، اپنی لگاؤں، اپنے خوابوں، اپنے خیالوں اور اپنے جذبوں تک میں اپنی محبت میں کسی بھی قسم کی کوئی بھی خیانت نہیں کرنی چاہیے، اپنی محبت کا احترام کرنا چاہیے اور اس کی عزت کا ایسے ہی خیال رکھنا چاہیے جیسے ہم اپنی عزت کا خیال رکھتے ہیں تو یہ محبت اچھائی میں شامل ہو گی خواہ اس میں حصول محبت ہو یا نہ ہو، لیکن شرط یہ ہے کہ مرتبے دم تک اپنی محبت میں بھی اور دیسے بھی کبھی بھی کسی بھی قسم کی خیانت نہ کی جائے۔

اب آتے ہیں محبت کی دوسری شاخ کی طرف جس میں انسان اپنے ہاتھوں سے تباہی و برپادی کی طرف جاتا ہے، وہ محبت گو محبت نہیں بلکہ شیطانی کھیل کا ذریعہ بنا کر اس پاک و صاف اور خوبصورت جذبے کو مُراگی، ہوس، دھوکے اور فریب میں تبدیل کر دیتا ہے۔ وہ محبت کو ایک شیطانی جال کی صورت میں استعمال کرتا ہے لیکن اسے معلوم نہیں ہوتا کہ دراصل وہ اپنے ہی ہاتھوں بنائے ہوئے

جال میں خود ہی پھنس رہا ہوتا ہے، وہ اپنی ہوس میں اندھا ہو کر اپنے آپ کو اپنے نفس کا تابع بنالیتا ہے اور محبت جیسے پاک جذبے کو بدنام کرتا ہے جس کی سزا اسے دنیا میں بھی ملتی ہے اور آخرت میں بھی۔ چنانچہ یہ ہمارے ہاتھ میں ہے کہ محبت کو اچھائی میں ڈھال لیں یا دنیا و آخرت میں اپنی بتاہی کی صورت میں باقی اللہ تعالیٰ معاف کرنے والا ہے پھر تو پی کرنے والوں کو اور پھر ثابت قدم رہنے والوں کو۔

محبت چونکہ ایک قدرتی جذبہ ہے اس لیے اگر یہ جذبہ رہے تو بہت خوب اور اگر جذبات بنا دی جائے تو (خراب) میرے خیال میں مرد اور عورت کی محبت دراصل دو فریقوں (مرد اور عورت) کے درمیان احترام کا رشتہ ہے اپنے سے زیادہ دوسرے فریق کی کیز کرنے کا رشتہ ہے، اپنے سے زیادہ دوسرے کی عزت کرنے اور عزت کا خیال رکھنے کا رشتہ ہے ایک حد میں رہتے ہوئے ایک دوسرے پر اعتبار و اعتماد کا رشتہ ہے اور یہ ایک قربانی کا رشتہ ہے۔ اگر محبت کی پختہ حدود میں رہتے ہوئے مذکورہ بالا امور انجام دیئے جائیں تو یہ اچھائی ہو گی ورنہ ہوس، بُرا تی، فریب، بد امنی، دھوکہ، فساد، نفس کی غلامی، شیطان کا کھیل اور آخر کار بتاہی، یہاں بھی اور وہاں بھی۔ میں آپ کو محبت کے متعلق ایک سچا واقعہ سنانا چاہتا ہوں غور کیجئے گا! تو قصہ کچھ یوں ہے کہ ایک شہزادی کو ایک لڑکے سے محبت ہو جاتی ہے۔ لڑکا ایک معمولی کام کرنے والا ہوتا ہے لیکن ہوتا درویش صفت ہے۔ شہزادی مختلف حیلوں، بہانوں سے اسے پاس بلانے کی کوششیں کرتی ہے لیکن لڑکا تا تارہتا ہے۔ شہزادی لڑکے کے لیے تھا کف وغیرہ بھیجتی ہے لیکن وہ تھا کف کو شکریہ کے ساتھ واپس بھجوا دیتا ہے۔ شہزادی لڑکے کو بڑے بڑے عہدوں کا لائق دیتی ہے لیکن لڑکا مسلسل ٹال مٹول سے کام لیتا ہے۔ شہزادی اس لڑکے سے محبت تو کرتی ہے لیکن اب وہ اسے اپنی ضد بھی بنالیتی ہے لیکن مسئلہ یہ ہوتا ہے کہ شہزادی کی محبت میں نفسانی خواہشات کا عنصر ہوتا ہے جس کا اور اک اس درویش صفت لڑکے کو بھی ہو جاتا ہے چنانچہ اسی لیئے وہ شہزادی کے پاس جانے سے گریزان ہوتا ہے۔ شہزادی چونکہ اپنی اس نام نہاد محبت کو اپنی ضد بنا چکی ہوتی ہے اس لیئے وہ ایک دن اپنی ایک ہوشیار نو کرانی کو تمام بات بتاتی ہے اور اسے انعام و اکرام کا لائق دے کر اس بات پر آمادہ کرتی

ہے کہ وہ کسی بھی صورت میں اس لڑکے کو اُس تک پہنچا یے، نوکرانی شہزادی سے وعدہ کر لیتی ہے کہ وہ ہر صورت میں لڑکے کو شہزادی تک پہنچائے گی۔ نوکرانی لڑکے کے پاس جاتی ہے اور اسے کہتی ہے کہ بادشاہ سلامت اسے بلار ہے ہیں، اب لڑکا مرتا کیا نہ کرتا وہ نوکرانی کے ساتھ محل میں جانے کے لیے تیار ہو جاتا ہے۔ جب لڑکا محل میں پہنچتا ہے تو نوکرانی اسے ایک کمرے میں داخل ہو جاتا ہے کہ بادشاہ سلامت کمرے کے اندر اُس کا انتظار کر رہے ہیں جب لڑکا کمرے میں داخل ہو جاتا ہے تو نوکرانی پیچھے سے کمرے کا دروازہ بند کر دیتی ہے، جب لڑکا کمرے کے اندر جھانکتا ہے تو اُس کے ہاتھوں کے طو طے ہی اُڑ جاتے ہیں کیونکہ شہزادی کمرے کے اندر اپنی تمام تر حشر سامانیوں کے ساتھ موجود ہوتی ہے شہزادی کو اس حالت میں دیکھ کر لڑکے کی اپنی حالت بہت مردی ہو جاتی ہے اور وہ سوچنے لگتا ہے کہ آج ساری عمر کی محنت، ریاضت اور زہدیت پر پانی پھرنے والا ہے اور پھر یہ کہ میں اللہ تعالیٰ کو کیا جواب دوں گا کہ اپنے نفس پر قابو ہی نہیں رکھ سکتا، اس سوچ کے ساتھ ہی لڑکے کی نگاہیں جھک جاتی ہیں جب لڑکا نگاہیں جھکایتا ہے تو شہزادی اُس سے کہتی ہے کہ کیا میرے حسن کی تاب نہیں لاسکے ہو کہ نظریں جھکائی ہیں۔ اسی وقت رحمتِ الہی سے لڑکے کے ذہن میں خیال آتا ہے اور وہ شہزادی کو جواب دیتا ہے کہ آپ کا حسن واقعی لا جواب ہے اسی لیے آپ کے حسن کی تاب نہ لاتے ہوئے میری نظریں جھک گئی ہیں، حالانکہ لڑکے کا نفس اور شیطانی خیالات بار بار اسے کچو کے لگا رہے ہوتے ہیں کہ تم خوش نصیب ہو جو شہزادی کی تظریز کرم تم پر پڑی ہے لہذا اس سنہری موقع سے فائدہ اٹھاتے ہوئے تم شہزادی کے ساتھ ساتھ اور بھی بہت کچھ حاصل کر سکتے ہو لیکن لڑکا رحمتِ الہی کی برکت و روشنی اور اپنی ہمت و کوشش سے اپنے نفس اور اپنے شیطانی خیالات کو رد کرتا جاتا ہے۔ شہزادی جب یہ جواب سنتی ہے تو غرور و تکبر سے قہقہہ بکھیرتی ہے اور سوچتی ہے کہ یہ کیا کوئی اور بھی ہوتا تو وہ بھی میرے حسن کے سامنے گھٹنے لیکنے پر مجبور ہو جاتا، اسی اثناء میں لڑکا شہزادی سے کہتا ہے کہ میں رفع حاجت کرنا چاہتا ہوں، شہزادی اسے اجازت دے دیتی ہے اور وہ اس وقت کے مطابق بنے ہوئے ٹائلکٹ میں چلا جاتا ہے۔ وہاں جا کر لڑکا تمام رفع حاجت اپنے جسم پر مل کر باہر آ جاتا ہے جب

شہزادی لڑکے کو اس حالت میں دیکھتی ہے تو یکدم اُس کی محبت نفرت میں تبدیل ہو جاتی ہے اور اسے سخت غصہ آتا ہے اور جنحے کر کہتی ہے ابے بد بخت! میری ایک جھلک دیکھنے کے لیے ایک دنیا منتظر رہتی تھی اور میں فقط تمہیں حاصل کرنے کی تدبیر میں کرتی رہی لیکن تو، تو پاگل لکلا۔ دفعہ ہو جاؤ ا میری نظروں سے اور نوکروں کو حکم دیتی ہے کہ اس پاگل کو اٹھا کر باہر پھینک دو۔ نوکر لڑکے کو محل سے باہر نکال دیتے ہیں، گھر پہنچ کر لڑکا نہاد ہو کر پاک و صاف ہو کر اسی وقت سجدہ شکر بجا لاتا ہے کہ ابے میرے مولا کریم! تو نے آج مجھے ایک بہت بڑے امتحان میں کامیاب کر دیا اور نہ میرے پاس تو کچھ بھی نہیں رہتا۔


اب آپ خود اس بات پر غور کریں کہ اُس لڑکے نے یہ سب کچھ اور باقی تمام مختین، ریاضتیں اور عبادتیں صرف اور صرف اپنے مالکِ حقیقی کی محبت میں کیں جن کا مقصود اپنے سچے اللہ تعالیٰ کو راضی کرنا تھا اور اسی طرح کے وقت کے متعلق حضرت عمر فاروقؓ نے بھی فرمایا تھا کہ ”یہ دنیا ایک جنگل ہے اور آپ اس جنگل سے گزر رہے ہیں اور اردو گردخواردار جھاڑیاں ہیں پس آپ نے اپنادا من ان خاردار جھاڑیوں سے بچا کر گزانتے جانا ہے بس یہی تقویٰ ہے“ اور اقبال نے بھی فرمایا تھا کہ:

تندی پاوِ مخالف سے نہ گمرا اے عقاب
یہ تو چلتی ہے تجھے اوپھا اڑانے کے لیے

یعنی یہ دنیا، یہ زندگی اور یہ نفس یہ تو نسان کی کامیابی کے ذریعہ ہیں (لیکن اگر انسان انہیں متوازن طریقے سے بس کرے اور ان پر قابو رکھے تو تب) پس وہی تقویٰ اُس لڑکے نے اختیار کیا اور اُس کی اڑان کو مزید وسعت ملی اور اُس نے قربِ الہی کی منازل بھی طے کیں اور وہ امتحان میں بھی کامیاب ہوا۔ میری اللہ تعالیٰ سے دعا ہے کہ وہ مجھے اور آپ سب کو اس خاردار جنگل میں سے کامیابی کے ساتھ اپنادا من بچا کر گزرنے کی طاقت و توفیق عطا فرمائے اور امتحان دنیا میں بھی اور امتحان آخرت میں

بھی ہمیں کامیابی سے نوازے (آمین)۔

تو صاحب! یہ تھا عشقِ الہی اور یہ محبت اور عشق ہی ہے جو اللہ تعالیٰ نے اپنے پیارے حبیب اور ہمارے پیارے آقا جناب حضرت محمد ﷺ سے فرمایا اور اسی عشق کا نتیجہ تھا کہ آپ ﷺ کی تشریف آوری کے لئے یہ کائنات بنائی۔ اب آپ فقط غور کریں، سوچیں، سمجھیں اور تسلیم کریں کہ جب یہ محبت اتنا اعلیٰ، اتنا عظیم، اتنا معنیر اور اتنا پاکیزہ جذبہ ہے تو ہم کون ہوتے ہیں اس میں خیانت کرنے والے اور اس میں نئی جدتیں کرنے والے اور اگر کوئی بھی اس پاکیزہ جذبے و رشتے میں خیانت کرے گا تو وہ اس شاندار و عظیم جذبے میں خرابی و خلل کا مرکب ہو گا، جس کی سزا سے دنیا میں بھی ملے گی اور آخرت میں بھی۔ میری اللہ تعالیٰ سے دعا ہے کہ وہ ہمیں اپنی پناہ میں رکھے (آمین)۔



صبر اور عشق

قرآن پاک میں فرمایا گیا ہے ”اور ہم کسی قدر خوف اور بھوک اور مال اور جانور اور میوں کے نقصان سے تمہاری آزمائش کریں گے تو صبر کرنے والوں کو اللہ کی خوش نوبی کی بشارت سنادو“
 (سورہ البقرہ)

چنانچہ انسان کو جب بھی کوئی غم، دکھ یا تکلیف پیش آجائے تو اسے چاہیے کہ اس دکھ، غم یا تکلیف کو کسی اور طرح سے منانے یا اسے اپنی جان کا روگ بنانے کی بجائے یہ بات تسلیم کرے کہ جو چیز اللہ تعالیٰ نے عطا کر دی اس پر اُس کا لاکھوں، کروڑوں دفعہ شکر اور جو چیز اُس نے اتنی کوششوں، تذہیروں، محنتوں، مفتلوں اور دعاؤں کے باوجود عطا نہیں کی اس پر اُس کا اربوں، کھربوں دفعہ شکر کیونکہ اللہ تعالیٰ اپنے بندے کے حق میں وہی فیصلہ کرتا ہے جو اس کے لیے مناسب اور بہترین ہو، لیکن شرط یہ ہے کہ انسان ہر حال میں صراطِ مستقیم پر ثابت قدمی سے قائم رہے، الحمد للہ کہتا رہے اور ہر حال میں اللہ تعالیٰ کی رضا میں راضی رہے۔ حضرت علیہ السلام کا بھی قول ہے کہ ”مصاب کا مقابلہ صبر سے اور نعمتوں کی حماقت شکر سے کرو“، لیکن کسی الیکی صورت میں کہ انسان خود کوئی مُرافع کرے اور اس کی سزا اسے ملے اور پھر وہ لوگوں سے کہتا پھرے کہ یہ تو اللہ تعالیٰ کی طرف سے ہوا ہے اور یہ ہی میرا نصیب تھا، تو یہ صریحًا غلط اور جھوٹی بات ہو گی اور وہ انسان گنہگار بھی ہو گا کیونکہ انسان کے اچھے یا بے اعمال کا بدله اسے دنیا میں بھی ملتا ہے اور آخرت میں بھی ملے گا چنانچہ اگر انسان اللہ تعالیٰ کے احکامات اور جناب حضور پاک ﷺ کی تعلیمات پر سختی سے کار بند رہنے کی کوشش جاری و ساری رکھے اور پھر اسے کوئی امتحان، کوئی دکھ، کوئی تکلیف، کوئی خوشی یا

کوئی غم چیش آجائے تو میں لکھ دیتا ہوں کہ یہ تمام چیزیں اُس کے فائدہ ہی کے لیے ہوں گئی اور ان حالات میں بھی اگر انسان الحمد للہ کہتا رہے، ایمان و یقین مضبوط رکھے، صبر کرے اور ثابت قدم رہے تو پھر دنیا میں بھی کامیابی و کامرانی اُس کا مقدر بنادی جائے گی اور حضرت صدیقہ اکبرؓ کا بھی قول ہے کہ ”صبر میں کوئی مصیبت نہیں اور رونے میں کوئی فائدہ نہیں“، مجھے کچھ یوں محسوس ہوا ہے کہ عشق اور صبر کا آپس میں کوئی تعلق ضرور ہے اور بابا بلھے شاہؒ سے عشق کی جو تعریف بیان کی ہے اُس کے مطابق:

عشق دی، ہستی متی یار مٹا دیوئے
اگ عشق دی دل دی تو ہی جلا دیوے
اوکھے پینڈے لمیاں راہوں عشق دیاں
بجانا با جوں لا کھ صفاتاں عشق دیاں
وکھری کلی دن تے راتاں عشق دیاں
چوداں طبقاں اندر تھاواں عشق دیاں
اوکھے پینڈے لمیاں راہوں عشق دیاں

اور کچھ لوگوں کو میں نے عشقِ مجازی کے متعلق یہ بھی کہتے ہوئے سنائے ہے کہ بعض دفعہ عشقِ مجازی اس مقام پر پہنچ جاتا ہے کہ وہ عشقِ الہی میں تبدیل ہو جاتا ہے، خیر مجھے تو اس بات کا کوئی خاص علم نہیں کہ ایسا ہوتا ہے کہ نہیں لیکن جمعہ والے دن جب میں نمازِ جمعہ کی ادا بھی کے سلسلہ میں مسجد گیا تو امام صاحب جس موضوع پر تقریر بیان کر رہے تھے۔ وہ موضوع تھا عشقِ مجازی سے عشقِ حقیقی! دورانِ تقریر امام صاحب نے ایک واقعہ سنایا جو میں آپ لوگوں کو بھی بتانا چاہوں گا۔

یہ واقع حضرت عیسیٰ کے زمانے سے متعلق ہے واقعہ کچھ یوں ہے کہ ایک دفعہ حضرت عیسیٰ کا گزر کسی گاؤں سے ہوا، آپ وہاں ایک دو دن کے لیے رُک گئے۔ اس گاؤں میں آپ کو ایک لڑکا ملا۔ اُس نے آپ سے عرض کیا کہ میں اللہ تعالیٰ سے عشق کرتا ہوں، آپ میرے حق میں دعا کریں کہ اللہ تعالیٰ مجھے اپنے عشق میں غرق کر دے، آپ نے اس لڑکے سے وعدہ فرمایا کہ میں تمہارے حق میں


دعا کروں گا۔ خیر حضرت عیسیٰ واپس تشریف لے گے، کچھ عرصہ بعد آپ کا گزر دوبارہ اسی گاؤں سے ہوا تو آپ کو اس لڑکے کے متعلق خیال آیا، آپ نے لوگوں سے اس کے متعلق دریافت فرمایا تو لوگوں نے آپ کو بتایا کہ یا حضرت پتہ نہیں اسے کیا ہو گیا ہے؟ پہلے تو ٹھیک ٹھاک تھا اب وہ نہ کچھ کھاتا ہے اور نہ پیتا ہے، ہر وقت اس سامنے والے پھاڑ پر کھڑے ہو کر اوپر آسمان ہی کی طرف دیکھتا رہتا ہے اور اللہ ہی اللہ کرتا رہتا ہے۔ یہ سن کر آپ مسکراۓ اور فرمایا خدا کی قسم اس نے ایسے ہی کرنا تھا اور اب اگر اس کو درمیان میں سے آری کے ساتھ کاٹ کر دو حصوں میں تقسیم بھی کر دیا جائے تو تب بھی وہ آسمان ہی کی طرف دیکھے گا اور اس کے خون کا ایک ایک قطرہ بھی اللہ ہی اللہ پکارے گا۔

تو کتنا عظیم انعام اس لڑکے کو حاصل ہوا اور اس کی التجا، اس کی تمنا اور اس کی خواہش پوری ہوئی اور وہ عشق الہی میں غرق ہو کر دنیا و آخرت میں فلاح پا گیا اور یہ عشق ہی تھا جو حضرت حارثؓ نے اللہ تعالیٰ سے، جناب حضور پاک سے یعنی دینِ اسلام سے فرمایا۔ یہ عشق ہی تھا جو عازی علم دین شہید نے اللہ تعالیٰ سے، جناب حضور پاک سے یعنی دینِ اسلام سے فرمایا۔ یہ عشق ہی تھا جو عامر چیخہ نے اللہ تعالیٰ سے، جناب حضور پاک سے یعنی دینِ اسلام سے فرمایا اور یہ عشق ہی ہے جو محمد یوسف نے اللہ تعالیٰ سے، جناب حضور پاک سے یعنی دینِ اسلام سے فرمایا ہے اور اس عشق کا سلسلہ ازل سے جازی ہے اور ابد تک جاری رہے گا۔

فقط کچھ لمحوں کے لیے اسی مقام پر ٹھہر جائیں اور غور کریں کہ اللہ تعالیٰ نے اپنی محبت ایک زرے کے سوویں حصے سے بھی کم اس لڑکے کو عطا فرمائی اور اس خوش نصیب کی یہ حالت ہو گئی کہ وہ عشق الہی میں غرق ہو گیا لیکن میرے آقا دو جہاں کی شان دیکھئے کہ ان کے لیے اللہ تعالیٰ کی محبت کے سند روجزن تھے (اور ہیں) اور یہ اسی محبت کا نتیجہ تھا کہ آپ ﷺ کی تشریف آوری کے لیے اللہ تعالیٰ نے یہ کائنات تخلیق فرمائی، پھر ایک لاکھ چوبیس ہزار پیغمبر مبعوث فرمائے اور پھر ان میں سے بعض پر الہامی کتابیں نازل فرمائیں یہ سب پیغمبر، یہ سب الہامی مذاہب اور یہ سب الہامی کتابیں دراصل

دینِ اسلام ہی کے سلسلہ کو آگے بڑھانے کی کڑی تھے جن کا احتقام نبی آخراً الزماں، تمام پیغمبروں کے سردار، رحمت اللعالمین جناب حضرت محمد مصطفیٰ اور دینِ اسلام پر چیخ کردا ہوتا تھا اور پھر ہوا۔ پھر یہ آپ سے اللہ تعالیٰ کی اور اللہ تعالیٰ سے آپ کی اور ہماری اللہ تعالیٰ سے اور آپ سے محبت و عشق کا شمرہی ہے کہ آج دنیا بھر میں کروڑوں نہیں اربوں فرزندانِ توحید ایک اللہ (اور اللہ تعالیٰ کے احکامات) ایک نبی (اور نبی کی تعلیمات) یعنی ایک سچے دین، دینِ اسلام کے پیروکار ہیں اور آج دنیا بھر کے لوگ دینِ اسلام ہی کی ابدی پناہوں میں لوٹ کر آرہے ہیں، کیونکہ یہاں ہی حق ہے اور یہاں ہی سکون ہے اور دنیا و آخرت میں کامیابیوں کا نسخہ بھی۔ میری اللہ تعالیٰ سے اتھا ہے کہ مجھ گنہگار سمیت ہم سب کو سچا و پکا عاشق خدا، سچا و پکا عاشق رسول یعنی سچا و پکا عاشق اسلام بننے کی طاقت و توفیق عطا فرمائے اور جو اس راہ کے مسافر ہیں انہیں ہر ہر لمحہ ثابت قدمی عطا فرمائے۔

(آمين)




نظر (نگاہ)

زبان سے کہہ بھی دیا لا الہ تو کیا حاصل
دل و نگاہ مسلمان نہیں تو کچھ بھی نہیں

نظر چونکہ نور ہے لہذا نظر کے بڑے کمال ہیں اور یہ نظر ہی ہے جس سے انسان اور کمال بھی حاصل کر سکتا ہے اور پستی میں بھی گر سکتا ہے اور نظر ہی سے انسان فیض یا بُبھی ہو سکتا ہے لیکن ایسا ہونے کے پیچھے نہایت محنت، ریافت، صبر، یقین، خوش بختی، توکل، قناعت اور غور و فکر کا ہونا لازمی ہے۔ نظر چونکہ کمرے کی طرح کام کرتی ہے اور اس کا عکس سیدھا دل و دماغ پر جا کر بنتا ہے اس لیے نظر ہمیشہ پنجی رکھنی چاہیے کیونکہ اٹھی ہوئی نظر سے زیادہ تر خرابی کا احتمال ہوتا ہے اسی لئے حضرت علیؑ نے بھی فرمایا تھا کہ ”پہلی قدرتی نظر اٹھنے کی اجازت ہے لیکن ارادتاً دوسراً اٹھنے والی نظر شیطان کی نظر ہوتی ہے“ آج ہر طرف نام نہاد آزادی نے ہمارا بیڑا غرق کر دیا ہے اور آج آپ لڑکوں کے عموماً اور خواتین کے خصوصاً فیشن اور ملبوسات دیکھیں تو آپ کو معلوم ہو جائے گا کہ ہم کہاں کھڑے ہیں؟ آج (مسلم - پاکستانی) خواتین نے فیشن کے پیچھے بھاگتے ہوئے لباس کے نام پر لعنت زیب تن کر لی ہے۔ سر سے دو پٹہ کب کا اٹھ چکا ہے، اچھی خاصی مہذب اور پڑھی لکھی فیملیز کے حالات دگر گوں ہو چکے ہیں، ہر طرف افراتفری کا عالم ہے اور ہر کوئی دوسروں کی تقلید میں اندر ہندنا معلوم منزل کی طرف دوڑ رہا ہے۔ آج آپ پاکستان کے کسی بھی شہر میں چلے جائیں اور جا کر خود دیکھ لیں کہ وہاں ہو ٹلز میں، ہاسپللو میں، کالجزو وغیرہ میں اور پبلک پلیس اور

شاپنگ پلیز وغیرہ پر مرد خصوصاً اور خواتین یقیناً ایسے بن سنو کر آتی ہیں کہ جیسے مدد اخواستہ ایسی خاص تیاری کے بغیر وہاں ان کا داخلہ ہی منوع ہو اور پھر یہ خواتین و حضرات ایک دوسرے کو دعوتِ نظارہ پیش کرنے کا ذریعہ بن جاتے ہیں، میں ان لوگوں سے سوال کرتا ہوں کہ یہ ایسی آزادی انہیں دی کس نے ہے؟ اور کیا یہ ان کے مذہب، ان کے ضمیر یا انسانیت کا تقاضا ہے کہ اپنے آپ کو ہر ایک پرائیسپوز کرتے پھر و اور جو لوگ ایسی حرکتیں کرتے ہیں کیا وہ اس بات کا جواب دیں گے کہ ایسا کرنے کے پچھے ان کے مقاصد کیا ہوتے ہیں؟ میں یہ بات بھی لکھ دیتا ہوں کہ اگر خواتین گھر سے غیر ضروری طور پر لکنا بند کر دیں اور اگر ضرورت ہو تو سادگی سے یقینی نگاہ اور پرده کے انتظام کے ساتھ باہر نکلیں تو آپ کو عوام الناس کا بے پناہ رش، ہنگامی اور غیر ضروری طور پر دیکھنے کو نہیں ملے گا (اور ہنگامی حالات کی پیدا شدہ جذباتی محبوں کا ریٹ بھی کافی کم ہو جائے گا) آج ہمارے معاشرے میں جو بگاڑ، بد امنی، فساد، بے چینی اور نفاسی ہے تو یہ سب کیبل، ڈش، سیڈریز، نیٹ اور فونز وغیرہ کی بے ہنگم بھرمار اور ان کے غلط استعمال کی وجہ سے اور اسلام سے دوری کی وجہ سے ہے (لیکن ایک بات ہے کہ موجودہ ماحول اور مذکورہ بالا اشیاء ہمارے لیے چیلنج کی حیثیت رکھتی ہیں اور امتحان کا درجہ بھی کہ ان خاردار جھاڑیوں میں سے ہم اپنادا من بچا کر کیسے گزرتے ہیں)؟ میرے خیال میں موجود حالات میں سروائیوں فقط دو چیزوں کے ملاپ سے کیا جا سکتا ہے ایک نفوذ شریعت محمدی سے اور دوسرے اپنے نفس پر قابو پا کر کیونکہ آج حالات اتنے بھیاںک ہو چکے ہیں کہ سوتے ہوئے بھی اپنے نفس کے ساتھ جنگ جاری رکھنا پڑتی ہے اور یہ جنگ توازن سے ہے اور ابد تک جاری رہے گی، لیکن اس جنگ کو گمک اور موجودہ بگاڑ کا واحد حل قرآن و سنت کے نفوذ اور ان پر عمل ہی کی صورت میں ممکن ہے اور آپ ﷺ نے بھی فرمایا تھا کہ ”اپنے آپ کو ان چیزوں سے بچاؤ جن کو اللہ تعالیٰ نے حرام قرار دیا ہے“، (بخاری)۔ یعنی (یہ بھی نفس پر قابو پانے اور بگاڑ کے حل کا ذریعہ ہے) اور دوسرے یہ کہ خواتین کو چاہیے کہ اپنی عظمت کو پہچانیں جو فقط اسلام کے توسط سے انہیں ملی ہے اور خدا را ہرگز اپنے آپ کو ایکسپوز ملت کریں، کیونکہ آج آپ فقط نمائش اور بزنس کا ذریعہ بن چکی ہیں۔ اپنالباس درست کریں، پردو، کا

مناسب اہتمام کریں اور اپنا مقام پہچانیں کیونکہ آپ کا سنورنا، آپ کے لیے فقط آپ کے مجازی خدا کی خاطر جائز ہے اس کے علاوہ آپ کا یوں غیر محروم کے سامنے جانا صرف خرابی ہی کا باعث بنتا ہے اور میں محترم خواتین کے سامنے ایک ٹاسک رکھتا ہوں کہ اسلام نے آپ کو اتنی عظمت اور بزرگی سے نوازہ ہے تو آج آپ اسلام کو اس کے بد لے میں کیا لوٹا رہی ہیں؟ اور آپ ﷺ کا ارشادِ پاک بھی ہے کہ ”ہر دین کی پہچان الگ الگ ہوتی ہے دین اسلام کی پہچان حیاء ہے“ (امام مالک) اور سب سے بڑھ کر یہ کہ غیر ملکی میڈیا کا تو کام ہی یہی ہے کہ مسلمانوں کو بتا ہی وبر بادی کے رستہ پر ڈالا جائے اور نام نہاد آزادی کی ایک ہوادے دی جائے کیونکہ میڈیا و ارز و روز شور سے جاری و ساری ہے یعنی ہمارے اپنے لوگوں کو چاہیے کہ وہ غیر ملکی میڈیا کی اندر ہمی تقلید بند کریں اور اسلامی تعلیمات اور اسلامی نظریات کو فوکس کریں اور اس سلسلہ میں اہم اقدامات کریں کیونکہ ایسا کرنے ہی میں ہم سب کا اور پوری انسانیت کا فائدہ ہے اور یہ ایک حقیقت ہے کہ اگلے جہاں ہماری زبان، ہماری آنکھوں، ہمارے کانوں، ہمارے ہاتھوں، ہمارے دل و دماغ اور ہمارے پاؤں نے بھی گواہی دیتی ہے کہ جو کچھ ہم دنیا میں کرتے رہے ہوں گے اور یہ بھی ایک حقیقت ہے کہ اپنی آنکھوں، اپنی زبانوں، اپنے کانوں، اپنے ہاتھوں، اپنے دل و دماغ اور اپنے پاؤں کی حفاظت کر کے بھی ہم اپنے نفس کو زیر کر سکتے ہیں اور قرآن پاک میں بھی واضح حکمِ الہی ہے کہ ”جس چیز کا تجھے علم نہیں اُس کی پیروی نہ کر کان، آنکھ اور دل ان سب کے بارے میں ٹھہر سے باز پُرس ہوگی“ (بنی اسرائیل 36)



احترام

احترام ایک نہایت اعلیٰ و معتبر جذبہ ہے اس لیے ہر انسان کو دوسرے زی روح کا احترام کرنا چاہیے اور ایک دوسرے کی جان و مال، عزت و آبرو کا خیال رکھنا اور غمی و خوشی میں ایک دوسرے کا ساتھ دینا اور خیال رکھنا جذبہ احترام ہی ہے اور انسانیت کا تقاضا اور احترام بھی یہی ہے کہ کسی بھی فرد کو (اندر راسٹیشن) نہ کیا جائے۔ انسان تو انسان ہر جان دار اور بے جان چیز کا خیال رکھنے اور ان کا احترام کرنے کے انتہائی سخت احکامات ہیں۔

ہمیں کسی کے بھی ساتھ منافقت بھرا رو یہ اختیار نہیں کرنا چاہیے بلکہ جو بات بھی ہو وہ ایک دوسرے کے سامنے کھل کر بیان کرنی چاہیے اور غیبت سے بچنا چاہیے اور اگر کسی سے کوئی گلہ، شکوہ یا شکایت ہو تو بجائے دوسروں کے سامنے اُس کی پیشہ پیچھے اُس کا گلہ، شکوہ یا شکایت بیان کرنے کے ہمیں بذاتِ خود اُس بندے کے پاس چلے جانا چاہیے اور اسے بتانا چاہیے کہ مجھے تم سے یہ گلہ یا شکوہ ہے! ایسا کرنے سے منافقت، غیبت، بغض اور کینہ سے بھی بچا جا سکتا ہے اور آپس میں کوئی بد مرگی بھی پیدا نہیں ہوتی۔ میں نے کئی لوگوں کو دیکھا ہے کہ وہ ایک دوسرے کی پیشہ پیچھے ایک دوسرے کی غیبت کرتے ہیں، گالیاں دیتے ہیں اور مذاق اڑاتے ہیں (ایسے لوگ منہ پر کچھ اور ہوتے ہیں اور پیشہ پیچھے کچھ اور) لیکن جب یہی لوگ آپس میں ملتے ہیں تو ایک دوسرے کی تعریفوں کے بل باندھ دیتے ہیں، ایک دوسرے کے منہ چومتے ہیں اور سلامتی کی دعا میں کرتے اور بلا میں لیتے ہیں لیکن پتہ نہیں یہ لوگ جب ایسا منافقت بھرا رو یہ اختیار کرتے ہیں تو اس وقت ان کا ضمیر کہاں ہوتا ہے؟ پتہ نہیں اس وقت انہیں خوف خدا کیوں نہیں ہوتا اور پتہ نہیں ایسے لوگ معاشرے میں

کون سامنہ لے کر پھرتے ہیں اور پھر بھی معزز و محترم کہلوانے کی سرتوڑ کو ششیں کرتے ہیں لیکن حقیقت میں ایسے منافق لوگ خدا تعالیٰ کے بھی مجرم ہوتے ہیں اور مخلوق خدا کے بھی، چنانچہ اللہ تعالیٰ ہمیں منافق ہونے اور منافقت بھری زندگی گزارنے سے بچنے کی طاقت و توفیق عطا فرمائے اور ارشادِ نبوی بھی ہے کہ ”ایک آدمی کے اسلام کی خوبی یہ ہے کہ وہ اس چیز کو چھوڑ دے جس سے اُس کا کچھ تعلق نہ ہو“ (ترمذی)۔ ہمیں اپنے والدین کا احترام، اپنے چھوٹوں پر شفقت اور عورتوں اور بڑوں کی عزت کرنی چاہیے۔

انسان کو زندگی میں خواہ کتنی بڑی خوشی مل جائے یا اسے کتنے بھی بڑے غم کا سامنا کرنا پڑ جائے، اُس کے جذبات عموماً پانی کی شکل میں اس کی آنکھوں سے نکلتے ہیں جو آنسو کہلاتے ہیں۔

میری سوچ اور تجربے کے مطابق آنسو اللہ تعالیٰ کا ایک کرشمہ بھی ہیں اور انسان کے لیے اللہ تعالیٰ کا ایک تخفہ بھی کیونکہ یہ انسان کا کسی بھی قسم کا بوجھ ہلاکا کرنے کا ذریعہ ہوتے ہیں اور آنسو خواہ ماں کے ہوں یا بہن کے ہوں یا بیٹی کے انتہائی محترم و قیمتی ہوتے ہیں، لیکن مرد کے آنسو اور مردوں میں خصوصاً باپ کے آنسوؤں کی قدر و منزلت انتہائی زیادہ ہے کیونکہ یہ اس کی زندگی میں کم ہی نکلتے ہیں، لیکن جب نکلتے ہیں تو انتہائی قیمتی موتیوں سے بھی قیمتی اور معبر بن جاتے ہیں لیکن وہ آنسو جو خواہ کسی عورت کے ہوں یا مرد کے اپنے اللہ تعالیٰ کے حضور حاضری کے دوران یا اپنے اللہ تعالیٰ کے خوف سے یا سجدہ شکر بجالاتے ہوئے نکلتے ہیں تو ان کی نعم البدل کوئی چیز بھی نہیں ہو سکتی۔

انسان میں غرور و تکبر قطعاً نہیں ہونا چاہیے بلکہ عاجزی و تو اضع انسان کا خاصاً ہونا چاہیے، کیونکہ غرور کا سر ہمیشہ نیچا ہوتا ہے اور پھل جھلکی ہوئی ٹہنی کو لگتا ہے۔ والدین کے بعد انسان کی تربیت کے زمہ دار انسان کے اساتذہ ہوتے ہیں اور استاد کو چونکہ روحانی باپ قرار دیا گیا ہے اس لیے استاد کا احترام نہایت ضروری ہے اور کامیاب و ہی ہوتے ہیں جو با ادب ہوتے ہیں۔ میں نے اکثر دیکھا ہے کہ اساتذہ (مالی لحاظ) سے اسی مقام پر رہ کر اپنے طالب علموں کو علم سے نوازتے رہتے ہیں جب کہ ان کے طالب علم ترقی کر کے کہاں سے کہاں پہنچ جاتے ہیں اور جب ان کے طالب علم

ترقی کی منازل طے کرتے ہیں تو ان کے اساتذہ کو انتہائی خوشی ہوتی ہے اور وہ فخر کے ساتھ دوسروں کو بھی بتاتے ہیں کہ آج ان کے ہاتھوں لگائے ہوئے پودے تناور درخت بن چکے ہیں اور جیسے ان طالب علموں کی ترقی و کامیابی پر ان کے والدین کا نام اوپر روشن ہوتا ہے ایسے ہی ان کے اساتذہ کا نام بھی روشن ہوتا ہے اور ان ان اداروں کا بھی جہاں وہ تحصیل علم کے لیے جاتے رہے ہوں گے، کیونکہ استاد اور یہ تعلیمی ادارے مقدس چراغ ہیں جن کا کام ہر لمحہ مقدس روشنی پھیلانا اور معاشرے کو منور کرنا ہے۔ اس لیے اپنے اساتذہ اور تعلیمی اداروں کا نہایت احترام کرنا چاہیے۔

استاد کے ساتھ ساتھ اپنے پیش امام کا بھی احترام کرنا چاہیے، امام کا احترام ہمیں مسجد میں بھی کرنا چاہیے اور مسجد سے باہر بھی، حالت نماز میں بھی کرنا چاہیے اور عام گفتگو کے دوران بھی۔ اسلام میں امام کے ساتھ ساتھ مسجد کے احترام کے متعلق بھی انتہائی سخت احکامات ہیں مسجد میں نہ تو شور و غل کرنا چاہیے اور نہ ہی بحث و مباحثے اور مسجد کے احترام کو ملحوظ خاطر رکھتے ہوئے مسجد میں احترام سے بیٹھنے سے بھی اجر و ثواب ملتا ہے (لیکن اگر مسجد میں جاتے ہوئے، مسجد میں پہنچ کر یا مسجد سے نکلتے ہوئے شور و غل یا نہی مذاق کیا جائے تو یہ بھی دکھاوے میں شامل ہو گا اور ہر قسم کا دکھاوا منافقت میں شامل ہوتا ہے)۔

وضو کا احترام یہ ہے کہ اسے پوری صحت کے ساتھ، خاموشی سے کیا جائے۔ نماز کا احترام یہ ہے کہ اسے صحیح وقت پر پوری یکسوئی، پورے خشوع و خضوع اور مکمل عاجزی کے ساتھ ادا کیا جائے۔ نعمت کا احترام یہ ہے کہ کوئی بھی ایسی نعمت نہ پڑھی جائے، جس کی طرز کسی گانے وغیرہ کی طرز سے ملتی ہو۔ اذان کا ہمیں انتہائی زیادہ احترام کرنا چاہیے، کیونکہ یہ لوگوں کو حق کی طرف بلانے کی دعوت ہوتی ہے اس لیے جب اذان ہو رہی ہو تو اذان کو مکمل خاموشی سے، غور کے ساتھ سننا چاہیے اور ساتھ ساتھ اذان کا جواب بھی دینا چاہیے اور جب اذان ہو رہی ہو تو اگر لیٹے ہوئے ہوں تو بیٹھ کر اذان سننی چاہیے اور جو کام بھی کر رہے ہوں اس سے ہاتھ کھینچ لینا چاہیے۔

قرآن پاک اور دیگر مذہبی کتابوں کا احترام ہمارا فرض عین بھی ہے اور ثواب کا ذریعہ بھی لیکن میں

نے کئی لوگوں کو دیکھا ہے کہ وہ قرآن پاک اور دیگر مذہبی کتابوں کا دل سے احترام بھی کرتے ہیں اور احترام کا انطباق بھی لیکن بعض اوقات ان کے جذبوں کی تمام ترسچائیوں کے باوجود ان کی نادانست میں تھوڑا بہت مسئلہ پیدا ہو جاتا ہے جو کہ نہیں ہونا چاہیے اور وہ مسئلہ یہ ہوتا ہے کہ ہم میں سے اکثر لوگ جب تلاوتِ قرآن کر رہے ہوتے ہیں تو بعض اوقات وہ تلاوت کے ساتھ ساتھ اردو کی باتوں میں بھی دخل انداز ہوتے نظر آتے ہیں جو کہ غلط بات ہے کیونکہ قرآن پاک تو سرچشمہ ہدایت، ضابطہ حیات اور نیکیوں کا منبع و ذریعہ ہے اس لیے اسے پوری توجہ سے پڑھنا چاہیے اور اس سے فائدہ حاصل کرنا چاہیے، جس کا ثبوت ہمیں تاریخ میں حضرت عمرؓ فاروق کے قبولِ اسلام کے واقعہ سے ملتا ہے کہ جب حضرت عمرؓ فاروق کو علم ہوا کہ ان کے بھن اور بہنوئی بھی اسلام قبول کر چکے ہیں تو وہ غصے سے بھرے ہوئے اپنی بہن کے گھر کی طرف روانہ ہوئے، تکوار ہاتھ میں تھی اور ارادے خطرناک۔ جب گھر کے دروازے پر پہنچے تو اندر سے بہن حضرت فاطمہؓ اور بہنوئی حضرت سعیدؓ بن زید کو حضرت خبابؓ بن الارت سے قرآن پاک پڑھتے سن! جب بہن کو علم ہوا کہ حضرت عمرؓ آئے ہیں تو انہوں نے قرآن پاک کے اور اقچپا دیئے، حضرت عمر نے بہنوئی سے پوچھا کہ کیا پڑھ رہے تھے اور ساتھ ہی بہنوئی کو مارنا شروع کر دیا، بہن نے چھڑانا چاہا تو حضرت عمرؓ نے انہیں بھی مارا۔ ان کی بہن نے آخر کار جوش میں آکر حضرت عمرؓ سے کہا کہ جو جی چاہے کرو ہم مسلمان ہو چکے ہیں۔ جب حضرت عمرؓ نے بہن کو زخمی حالت میں دیکھا تو شرمندگی ہوئی اور نرمی سے کہا کہ مجھے بتاؤ کیا پڑھ رہے تھے؟ حضرت فاطمہؓ نے ان سے کہا کہ پہلے نہا کر آئیں تب آپ ان مقدس اوراق کو ہاتھ لگا سکتے ہیں۔ حضرت عمر نہا کر آئے اور قرآن پاک کے ان اوراق کو پڑھنے لگے جو اس وقت آپ کی بہن کے گھر میں موجود تھے، ایک ایک لفظ سیدھا دل و دماغ پر اثر کر رہا تھا اور جب اس آیت پر پہنچے کہ ”اللہ تعالیٰ پر اور اس کے رسول پر ایمان لاو“ تو بول اٹھئے کہ میں مسلمان ہونا چاہتا ہوں اور یوں آپ نے اسلام قبول کیا لیکن اس بات میں ہمارے لیے بہت بُرا سبق پوشیدہ ہے اور غور کرنے کا مقام بھی کیونکہ ایک تو حضور پاک ﷺ کی دعا پوری ہوئی جو آپ ﷺ نے مانگی تھی کہ اے اللہ“ ابو جہل یا عمر بن خطاب میں سے کسی ایک سے

اسلام کو تقویت دے، اور یہ سعادت حضرت عمرؓ کے حصہ میں آئی اور دوسرے یہ کہ جب آپ اپنی بہن اور بہنوئی کو مارنے کی غرض سے ان کے گھر میں داخل ہوئے تو آپ کے کانوں میں قرآن پاک کے الفاظ پڑے تو دل و دماغ نے ان کا اثر قبول کیا اور جب توجہ سے انہیں پڑھا اور سمجھا تو یکدم دل کی حالت ہی بدل گئی اور حق کے آگے گردن جھکا دی لیکن اس واقعہ سے ہمیں سبق ملتا ہے کہ حضرت عمرؓ کی توزیبان عربی تھی جس سے انہیں قرآن پاک پڑھنے اور سمجھنے میں آسانی ہوئی، لیکن میرے سمت اکثر لوگ جو قرآن پاک کا ترجمہ نہیں جانتے لیکن فقط تلاوت کرتے ہیں تو فقط اس تلاوت کی اتنی برکت و رحمت ہوتی ہے اور اتنا سکون و ثواب ملتا ہے کہ جس کا اندازہ ہی نہیں اور جو لوگ قرآن پاک کو پڑھتے ہیں، اس کے معانی سمجھتے ہیں اور اس پر عمل کرتے ہیں تو ان کے لیے یہ برکت، رحمت، سکون اور ثواب کے ساتھ ساتھ دل کی، روح کی اور جسم کی ہر پیاری کا علاج، ضابطہ حیات اور زندگی کے ہر سوال کا جواب بن جاتا ہے۔ اس لیے قرآن پاک کو ترجمہ کے ساتھ، غور سے پڑھنا چاہیے، اسے سمجھنا چاہیے اور اس پر عمل کرنا چاہیے۔

تو بات ہو رہی تھی کہ جب تلاوت قرآن کر رہے ہوں تو دوران تلاوت کوئی اور بات نہیں کرنی چاہیے اور اگر مجبوری ہو اور کوئی بات کرنی ہو یا کسی بات کا جواب دینا ہو تو بات کرنے کے بعد جب دوبارہ تلاوت شروع کرنی ہو تو پہلے اعوذ بالله سے بسم اللہ تک پڑھنا چاہیے اور پھر تلاوت شروع کرنی چاہیے اور جتنی مرتبہ بھی بات کرنی پڑ جائے تو اسی عمل کو ہی دہرانا چاہیے لیکن کوشش کرنی چاہیے کہ تلاوت کے دوران توجہ کسی اور طرف مبذول نہ ہو، پھر یہ کہ قرآن پاک ایسی جگہ بیٹھ کر پڑھنا چاہیے جہاں کسی کی اس کی طرف پیٹھ نہ ہو۔ قرآن پاک کو ایسی جگہ رکھنا چاہیے جہاں اس کی کسی بھی قسم کی بے حرمتی نہ ہو، پھر یہ بات بھی لاجرام قرآن میں شامل ہے اور اس کی اجازت بھی ہے کہ ایک وقت میں اتنی ہی تلاوت کرنی چاہیے جتنی سکت ہو اور جتنی تلاوت آسانی سے ہو سکے۔ اسی طرح بعض رسالوں، کتابوں اور اخبارات وغیرہ میں آیات قرآنی، ان کے تراجم، احادیث مبارکہ، انبیاء کے نام، واقعات، الہامی کتابوں کے تذکرے اور اسلامی نقطہ نظر سے متعلق مواد پایا جاتا ہے ان میں سے اکثر کتابیں، رسائلے اور اخبارات وغیرہ ہماری لاپرواہی کی وجہ سے بے حرمتی کا شکار ہو۔

جاتے ہیں لہذا اس طرح کے مواد کو اونچی جگہ رکھنا چاہیے اور ان کی حفاظت کا مناسب انتظام کرنا چاہیے اور جہاں بھی یہ پاک مواد ملے اس کا خاطر خواہ بند و بست کرنا چاہیے، ایسا کرنا انتہائی احترام کا اظہار اور ثواب کا ذریعہ ہو گا۔ ہمیں چاہیے کہ کسی بھی صورت میں قبلہ کی طرف منہ کر کے نہیں تھوکیں اور نہ ہی قبلہ کی سمت پاؤں کریں اور کوشش کی جائے کہ نہ ہی قبلہ کی طرف پیٹھ کر کے سویا جائے۔ اسی طرح اُلٹے ہو کر سونے کی بھی ممانعت ہے اور اگر کوئی چیز بھی اُلٹی ہو یعنی اس کی اُلٹی سائیڈ آسان کی طرف ہو رہی ہو تو اسے سیدھا کر دینا چاہیے اور رستے میں سے رکاوٹ (پتھر، لکڑی یا ہڈی وغیرہ) کا ہٹا دینا بھی باعث ثواب ہوتا ہے۔ ایک بزرگ تھے ان کے متعلق مشہور تھا کہ وہ جس رستے پر چل کر مسجد جاتے تھے اُس پر تھوکتے نہیں تھے، کسی نے ان سے پوچھا تو انہوں نے فرمایا کہ میں نے الحمد للہ اس رستے پر کبھی بھی نہیں تھوکا جس پر چل کر میں اللہ تعالیٰ کے گھر جاتا ہوں کیونکہ میں مسجد کا بھی احترام کرتا ہوں اور رستے کا بھی اسی طرح ہمیں کھانے پینے والی اور اپنے روزمرہ کے استعمال کی اشیاء کا بھی احترام کرنا چاہیے، انہیں ضائع نہیں کرنا چاہیے اور ان کی بے حرمتی نہیں کرنی چاہیے اور سب سے بڑھ کو یہ کہ ہمیں اپنے ملازم میں اور ہر اس جاندار اور بے جان چیز کا خیال رکھنا چاہیے جو ہمارے زیر اثر ہو کیونکہ ان کی خدمت کرنا اور ان کا احترام کرنا ہماری ذمہ داری ہوتی ہے اور ان کے متعلق ہم اللہ تعالیٰ کو جوابدہ ہوں گے۔ اسی طرح جو کوئی بھی خواہ وہ کسی گھر کا سربراہ ہو، کسی مدرسے کا، کسی فیکٹری کا یا کسی ملک کا سربراہ ہو وہ اپنے گھروالوں، اپنے ملازموں اور اپنی رعایا کے متعلق جوابدہ ہو گا۔

ہمیں قسمیں اٹھانے اور وہ عہدوں پیاس جنمیں نبھانا مشکل ہو جائے کرنے سے گریز کرنا چاہیے، کیونکہ بعض اوقات ہم میں سے اکثر لوگ حالت خوشی میں، غصہ میں یا کسی مجبوری کے تحت قسمیں اٹھائیتے ہیں یا وعدے کر لیتے ہیں لیکن ہمارے لیے زیادہ تو ان قسموں اور وعدوں کو نبھانا مشکل ہو جاتا ہے اور پھر ان سے راہ فرار کی کوئی صورت باقی نہیں رہتی اور اگر راہ فرار اختیار کی جائے تو راہ فرار اختیار کرنے والا گناہ گارا لگ ہوتا ہے، اسے اپنی قسم یا وعدہ توڑنے کا کفارہ الگ ادا کرنا پڑتا ہے اور معاشرہ میں اس کا اعتماد الگ مجروح ہوتا ہے اس لیے عادتاً اور مجبوراً قسمیں اٹھانے

اور وعدے کرنے سے گریز کرنا چاہیے اور اگر کوئی انتہائی مجبوری ہو تو سوچ سمجھ کر قسم انتہائی چاہیے یا وعدہ کرنا چاہیے تاکہ آدمی انہیں آسانی سے بجا سکے۔ میں نے کہیں پڑھا تھا کہ جوانی میں آدمی کو یہ احساس ہوتا ہے کہ مجھے نہ تو موت آنی ہے اور نہ ہی مجھ پر بڑھا پا آنا ہے۔

بکھرے شاہ اسال مرنا ناہی
گور پیا کوئی ہور

حالانکہ موت تو ایک اٹل حقیقت ہے اور بڑھاپے کے متعلق یہ کہ اگر جوانی میں موت آجائے تو پھر بڑھاپا کہاں؟ لیکن اگر موت مہلت دے تو پھر بڑھاپے کا آنا بھی ایک اٹل حقیقت ہے اس لیے ہمیں موت یا بڑھاپا آنے سے قبل اپنی موت اور بڑھاپے کی تیاری کرنی چاہیے، ان کا انتظار کرنا چاہیے اور ان کا احترام کرنا چاہیے۔



سلام

سلام کے لغوی معنی ہیں اطاعت کے لیے جھکنا اور عیوب و نقائص سے پاک اور بری ہونا سلام اللہ تعالیٰ کا نام بھی ہے کیونکہ اس کی ذات بھی ہر عیوب سے پاک ہے۔ سلام کے متعلق آپ ﷺ کا ارشاد پاک ہے کہ ”سوار پیدل چلنے والے کو سلام کہے اور پیدل چلنے والا بیٹھے ہونے کو اور تھوڑی تعداد کے لوگ بڑی تعداد کے لوگوں کو سلام کہیں“ (صحیح بخاری و مسلم)۔ سلام کو چونکہ اللہ تعالیٰ نے اولاً دادِ آدم کی رسم قرار دیا ہے اس لیے ہر مسلمان پر لازم ہے کہ اس رسم کو عام کرے، آپ ﷺ کا ارشاد پاک ہے کہ ”آپ میں سلام کو پھیلاو“ (طبرانی، مجمع الزوائد) اور احادیث مبارکہ سے معلوم ہوتا ہے کہ آپ ﷺ ہمیشہ سلام کرنے میں پہل فرماتے اور اپنے سے چھوٹوں کو بھی سلام کرتے، اگر تھوڑا سا غور کیا جائے تو ہمیں معلوم ہو سکتا ہے کہ آپ ﷺ نے سلام کرنے اور اس کا جواب دینے کی اتنی زیادہ تلقین کیوں فرمائی؟ تو معلوم کچھ یوں ہوتا ہے کہ جو سلام کرنے میں پہل کرتا ہے ایک تو اسے نیکیاں ملتی ہیں اور دوسرے یہ کہ سلام کرنے سے وہ دوسروں کو سلامتی و رحمت کی دعائیں دیتا ہے اور جو اباد دوسرے بھی اس کے حق میں سلامتی، رحمت اور برکت کی دعائیں لوٹاتے ہیں۔ اس کے علاوہ آپ معاشرتی طور پر دیکھ بھی لیں اور آزمائیں بھی لیں کہ، آپ کسی دوکان، کسی ہسپتال، کسی ہوٹل، کسی دفتر، کسی گھر یا کسی بھی پلک پیلس یا کہیں بھی چلے جائیں تو اگر آپ کسی بھی قسم کی گفتگو شروع کرنے سے قبل اپنے مخاطب کو خوش خلقی سے سلام کریں اور پھر اپنا مدعا بیان کریں تو میں یقین کے ساتھ کہہ سکتا ہوں کہ آپ کا مخاطب آپ کو اچھار سپانس بھی دے گا اور آپ

کی بات توجہ سے بھی سنے گا کیونکہ آپ نے اپنی بات کی ابتداء ہی اس کے حق میں خیر و سلامتی کی دعا کر کے کی ہوگی، اس طرح جواباً وہ بھی آپ کے حق میں اللہ تعالیٰ سے آپ کی سلامتی و خیر کی دعا مانگے گا۔ لیکن اکثر ایسے ہوتا ہے کہ بجائے آپ میں ایک دوسرے کو دعا دینے کے ہم انجانے پن میں ایک دوسرے کو نُد ابھلا کہتے رہتے ہیں جس کا ثبوت ہمیں کچھ یوں ملتا ہے کہ عہدِ نبوی میں یہودی اپنے بعض وکیل کے اظہار کا کوئی بھی موقع ہاتھ سے جانے نہ دیتے، جب وہ مسلمانوں سے ملتے اور سلام کرتے تو اسلام علیکم (تم پر سلام تو ہو) کی بجائے اسامِ علیکم (تم پر موت آئے) کہتے، یہی عمل وہ حضور پاک کے ساتھ بھی دہراتے۔ ایک دفعہ چند یہودی آپ ملکِ اللہ علیکم کی خدمت میں حاضر ہوئے اور اسامِ علیکم کہا، حضرت عائشہؓ بھی وہاں موجود تھیں تو انہوں نے فوراً جواب دیا جس کا ترجمہ کچھ یوں ہے (بلکہ تمہیں موت آئے اور تم پر لعنت ہو) لیکن آپ ملکِ اللہ علیکم فرمانے لگے ”عائشہ اللہ تعالیٰ نرمی کرتا ہے اور تمام معاملات میں نرمی کو پسند فرماتا ہے۔ حضرت عائشہؓ نے عرض کیا آپ ملکِ اللہ علیکم نے سنانہیں کہ انہوں نے کیا کہا تھا تو آپ ملکِ اللہ علیکم نے فرمایا میں نے جواب میں انہیں وعلیکم (اور تم پر بھی) کہہ دیا تھا،“ (صحیح بخاری و مسلم)۔ آپ اپنے آقا کی رحمت، فہم و فراست اور معاملہ فہمی دیکھیں کہ بجائے یہودیوں کو بدعا دینے یا ان سے بحث کرنے کے آپ ملکِ اللہ علیکم نے ان کی بات انہی کی طرف اوٹاوی۔ یہ تو وہ لوگ تھے جو اسلام کے اور جناب حضور پاک کے دشمن تھے اور جان بوجھ کر ایسی باتیں کرتے رہتے تھے، لیکن آج ہم انجانے پن میں اور اپنی لاعلمی کی وجہ سے ایک دوسرے کو بدعا میں دیتے رہتے ہیں مثلاً بعض لوگ اسلام علیکم کے تلفظ کو بگاڑ کر سامِ علیکم یا سلام لیکم یا سلام علیکم وغیرہ کہتے ہیں اور جواباً بھی کئی حضرات و علیکم اسلام کی بجائے و علیکم سلام یا و علیکم سلام وغیرہ کہتے ہیں، ایسا وہ جان بوجھ کرنہیں کرتے مگر علم اور تحقیق کی کمی کی وجہ سے وہ ایک خوبصورت دعا کو نہ جانے کن کن معنوں میں تبدیل کر دیتے ہیں۔ میری اللہ تعالیٰ سے دعا ہے کہ وہ ہمیں سلام کو اور اس کے جواب کو درست تلفظ اور پوری صحت کے ساتھ ادا کرنے اور انہیں آپ میں پھیلانے کی توفیق عطا فرمائے (آمين)۔

حضور پاک کا ارشادِ پاک ہے کہ ”ہر بچہ اصل فطرت پر پیدا ہوتا ہے اور یہ اُس کے والدین ہی ہوتے ہیں جو اسے عیسائی، مجوہی یا یہودی بنادیتے ہیں،“ (بخاری، کتاب الجناز) لہذا ثابت ہوا کہ ماں کی گودا اور گھر بچے کی تعلیم و تربیت کا پہلا اور نہایت اہم ذریعہ ہیں اور چھوٹی عمر میں بچے کو جس سمت موڑا جائے وہ اسی سمت مُرد جاتا ہے اور جو کچھ اسے فائدہ کیا جائے وہ اسی پر ہی عمل کرتا ہے۔ مثلاً اگر آپ کے گھر میں اردو زبان بولی جاتی ہو تو بچہ یقیناً اردو ہی نو لے گا اور اس کا لہجہ بھی ویسا ہی ہو گا جیسا کہ اُس کے اردو گرد کے ماحول میں استعمال ہوتا ہو گا اور پھر بچے کی مزید تربیت آگے چل کر کوئی میں ہوتی ہے۔

آج سے کچھ عرصہ قبل ہمارے گھروں کا ماحول کچھ یوں تھا کہ ماں میں سونے سے قبل بچوں کو بسم اللہ شریف، کلمے، آیت الکرسی اور دیگر چھوٹی چھوٹی دعا میں پڑھواتیں اور یاد کرواتیں، پھر صبح نماز اور تلاوت کے لیے خود بھی اٹھتیں اور بچوں کو بھی اٹھاتیں اور پھر انہیں تلقین کرتیں کہ جب آنکھ کھلنے تو بسم اللہ شریف اور کلمہ طیبہ پڑھا کرو اور جو بھی ملے اسے پہلے سلام کیا کرو اس طرح وہ بچوں کو ان کے بچپن ہی سے ایک درست سمت روائی کرنے میں مصروف ہو جاتیں۔ آج بھی ہمارے چند ایک گھروں کا ماحول کچھ ایسا ہی ہے لیکن اس نام نہاد روشن خیالی کے دور میں ہمارے زیادہ تر گھروں کا ماحول بدل چکا ہے۔ آج والدین کے پاس عموماً اور ماڈل کے پاس خصوصاً وقت کی نام نہاد کی ہے، وہ بچوں کی تربیت پر کم اور اپنے نادیدہ مسائل کو حل کرنے کے لیے زیادہ وقت دیتی ہیں، رات کو وہ عموماً بچوں کو کمپیوٹر کے آگے سے اٹھا کر کہتی ہیں کہ جلدی جلدی سو جاؤ کیونکہ صبح صبح ہی۔ وہی پر کارٹوونز آنے ہیں اور بچے کارٹوون دیکھنے کے لیے صبح، صبح اٹھ کر ہی۔ وہی کے آگے برا جان ہو جاتے ہیں اور کینبل کی مہربانی سے جو ہی۔ وہی کے حالات ہیں وہ آپ خود بہتر طور پر جانتے ہیں۔ میں کمپیوٹر، ٹیلی ویژن یا کارٹوونز کے خلاف بات نہیں کر رہا ہوں لیکن چونکہ ہمارا دین ایک متوازن دین ہے اس لیے بچوں کی تعلیم و تربیت کے مسئلہ کو سامنے رکھتے ہوئے ہمیں ہر چیز کو اسلامی اقدار کے مطابق متوازن طریقے سے لے کر آگے بڑھنا چاہیے اور خواہ ہم جتنے بھی ماڈل ہو جائیں یا ایڈوانس ماحول میں رہ رہے ہوں ہمیں چاہیے کہ کسی بھی صورت میں اسلامی اقدار سے نہ ہی آگے بڑھیں اور نہ ہی پیچھے رہیں کیونکہ ایسا کرنے میں ہی ہمارا فائدہ اور نجات ہے اس لیے ہمیں اپنے بچوں کی تربیت

آن کے بچپن ہی سے اسلامی تعلیمات کے مطابق کرنی چاہیے اور انہیں بچپن ہی سے نماز، قرآن، حدیث، دیگر اسلامی تعلیمات اور مکمل تاریخ اسلام سے روشناس کروانا چاہیے کیونکہ بچے ہی ہمارا اپنا اور قوم کا مستقبل ہوتے ہیں اور یہی بات ہمارے اور آن کے حق میں بہتر ہوتی ہے کیونکہ نیک اولاد والدین کے بڑھاپے کا سہارا اور صدقہ جاریہ ہوتی ہے۔

آج کل ایک اور بدعت ہمارے معاشرے میں شدت کے ساتھ سراحت کر چکی ہے اور وہ ہے ہیلو کہنے کی، بہت کم لوگ ایسے ہیں جو فون پر ہیلو کہنے کی بجائے اپنی بات سلام سے شروع کرتے ہیں ورنہ زیادہ تر نوگ تو ہیلو کہنے پر ہی اسرار و تکیہ کرتے ہیں۔ حالانکہ جیسے آج کیونکیشنز کا دور ہے اور فونز کا نیٹ ورک ہر طرف پھیل چکا ہے تو ہمیں چاہیے کہ اپنی بات کی ابتداء ہیلو کی بجائے سلام سے کریں اور نیکیاں کامیں! اس سلسلہ میں میڈیا اہم کردار ادا کر سکتا ہے اور یہ میڈیا ہی ہے جو بچوں تو بچوں میچور افراد پر بھی اپنے اثرات چھوڑتا ہے۔ چنانچہ میڈیا والوں کو بھی چاہیے کہ اس سلسلہ میں گہری و پچھی لیں اور سلام کے ساتھ ساتھ دیگر چھوٹے چھوٹے لیکن نہایت معبر اور پُر اثر قرآنی و اسلامی کلمات مثلاً انشاء اللہ، ماشاء اللہ، سُكَّانُ اللَّهِ، الْحَمْدُ لِلَّهِ، اللَّهُ أَكْبَرُ، توبہ استغفار اللہ، اللہ حافظ اور آمین وغیرہ کو معاشرے میں عام کرنے اور پھیلانے کے لیے موثر اقدامات کریں اور اس کے ساتھ ساتھ غیر ملکی میڈیا اور غیر اسلامی ماحول کے اثرات کو ہرگز قبول نہ کریں کیونکہ وہ تو پہلے ہی اسلامی اقدار کو تقصیان پہنچانے اور مسلمانوں کو آن کے رستے سے بھٹکانے کی سرتوڑ کوششوں میں مسلسل مصروف ہیں؛ اس لیے ہمارے میڈیا والوں کو چاہیے کہ ہر صورت میں اپنا قبلہ درست رکھیں اور دوسرے یہ کہ ہمیں چاہیے کہ ہم ان مذکورہ بالامبرک کلمات کو اپنا شعار بنائیں لیکن انہیں فقط زبان ہی سے ادا نہ کریں بلکہ ان کے معانی پر غور کریں، انہیں سمجھیں اور ان پر عمل کریں اور جب ان کی اہمیت اور ان کے معانی سمجھ میں آ جائیں تو پھر انہیں اپنے اوپر طاری کر لیں۔

ہمیں اپنے ہر کام کی ابتداء بسم اللہ شریف اور سلام سے کرنی چاہیے، کیونکہ یہ ذریعہ برکت ہیں اور اختتام اللہ حافظ اور الحمد للہ پر کرنا چاہیے۔ اللہ تعالیٰ ہم سب کو نیکیاں کرنے اور نیکیاں پھیلانے کی توفیق عطا فرمائے اور بُرائی کے کاموں سے بچنے اور انہیں پہلنے سے روکنے کی طاقت عطا فرمائے (آمین)۔



جہاد

جہاد کا لفظ بہد سے لکھا ہے جس کے انوی معنی ہیں کمال درجہ کو شش کرنا اور قرآن و سنت کی اصطلاح میں اس کے معنی ایسی بھر پور سعی و جادوجہد کے ہیں جو سچائی کی راہ میں اور اسلام کی سربندی کے لیے کی جائے۔ جہاد ایک وسیع المحتوی لفظ اور دینِ اسلام میں انتہائی اہم مقام و مرتبہ والا عمل ہے لیکن بعض عناصر جہاد کو محض قتال کا نام دیتے ہیں، حالانکہ اسلام ہر معاملے میں صبر، تحمل، برداشت، برداشتی، سوچ بچار، مشورہ اور رداداری کا حکم دیتا ہے اور اسلام نے صرف مسلمانوں ہی کے خون کو محترم قرار نہیں دیا بلکہ اسلام میں غیر مسلموں کے خون کی بھی حرمت کو تسلیم کیا گیا ہے۔ آپ ﷺ کا ارشاد پاک ہیں کہ ”جس نے کسی معاائدہ زمی کو قتل کیا تو اللہ تعالیٰ نے اس پر جنت حرام کر دی،“ (بخاری)۔ یعنی غیر مسلموں کے قتل کو بھی حرام قرار دیا گیا ہے لیکن اسلام کسی بھی ایسے حملے کو برداشت کرنے کی تعلیم و اجازت نہیں دیتا جو اسلام کو مٹانے یا اسلام کے علاوہ کوئی دوسرا نظام مسلط کرنے کے لیے کیا جائے، خواہ وہ حملہ عملی صورت میں ہے یا میڈیا کی صورت میں۔ دینِ اسلام میں جہاد کی انتہائی فضیلت بیان کی گئی ہے اور اسے راہِ حق میں ایک پسندیدہ عمل قرار دیا گیا ہے لیکن جو لوگ جہاد کو محض قتال کا نام دیتے ہیں، وہ یا تو جہاد کی اصل روح کو پہچانتے ہی نہیں اور اگر پہچانتے ہیں تو محض اسلام و شمنی کی وجہ سے ایسا پر اپوگینڈہ کرتے نظر آتے ہیں۔ ارشادِ ربانی ہے ”خدا کی راہ میں اپنے والوں اور اپنی جانوں کے ساتھ جہاد کرو،“ (القفل 11)۔ یعنی اپنے رب کی راہ میں تمہیں اپنے ماں تو مال اگر جانیں بھی دینی پڑ جائیں تو دریغ نہ کرو کیونکہ یہ تمہارے لیے گھائٹ کا سودا نہیں ہو گا بلکہ اس کا اتنا اجر و ثواب ہے کہ کوئی سوچ بھی نہیں سکتا اور راہِ حق میں لڑتے ہوئے جان دینے والوں کو شہید اور نجح جانے والوں کو غازی کہہ کر پکارا گیا ہے۔

شہید کی فضیلت کے متعلق ہمیں اس حدیث پاک سے مزید علم حاصل ہوتا ہے کہ آپ صلی اللہ علیہ وسلم نے فرمایا ”جنت میں جانے کے بعد کوئی بھی شخص دنیا میں لوٹا پسند نہیں کرے گا، مگر شہید اس کی آرزو کرے گا کہ وہ دنیا میں دس مرتبہ مارا جائے کیونکہ وہ شہادت کا اجر و ثواب جانتا ہو گا“ (حدیث) اور پھر یہ کہ سب سے پہلے جنت میں جانے والوں میں شہید بھی ہوں گے اور شہید زندہ ہوتے ہیں اور ان کا رزق ان تک پہنچایا جاتا ہے، لیکن جہاد فقط دشمنِ اسلام سے جنگ کرنے ہی کا نام نہیں بلکہ جہاد کا اطلاق تو ہر لمحہ حضرت انسان کی زندگی کے ہر شعبہ پر ہوتا ہے جس کا ثبوت ہمیں کچھ یوں ملتا ہے کہ اگر انسان اپنی زندگی کے ہر لمحہ میں اپنے ہر کام میں اپنی نفسانی خواہشات کو زیر کرنے اور ان پر قابو پانے کی کوشش جاری رکھے تو یہ اس کا ہمیشہ جاری رہنے والا جہاد بالقلب ہو گا۔ اگر اسلام کے دشمنوں سے لڑتے ہوئے مسلمان جان کی بازی لگادے تو یہ اس کا جہاد بالنفس ہو گا۔ اگر اسلام کے دشمنوں سے لڑنے کی تدبیر کرے اور اللہ تعالیٰ کی راہ میں مال خرچ کرے تو یہ اس کا جہاد بالمال ہو گا۔ اگر کوئی مسلمان، غیر مسلموں کو قرآنی دلائل کی روشنی و قوت سے اسلام کی طرف راغب کرے اور یہ ثابت کرے کہ فضیلت و برتری تو اسلام ہی کی ہے تو یہ اس کا جہاد بالقرآن ہو گا۔ اگر یہ کوشش بیلغ زبان سے کی جائے تو یہ اس کا جہاد بالسان ہو گا اور اگر قلم کی مدد سے کی جائے تو یہ اس کا جہاد بالقلم ہو گا اور جہاد کی ان تمام اقسام کے بجالانے والوں کے لیے یا ان پر عمل کرنے کی کوششیں کرنے والوں کے لیے بے پناہ اجر و ثواب، فضیلت اور درج ہوتے ہیں۔ اللہ تعالیٰ ہمیں جہاد کو معنوی لحاظ سے سمجھنے اور جہاد کی تمام اقسام پر عمل پیرا ہونے کی طاقت و توفیق عطا فرمائے (آمين)۔

میں جب بعض لوگوں کو یوں گویا ہوتے ہوئے سنتا ہوں کہ اسلام تو تم کوار سے پھیلا تھا اور یہ کہ اسلام ایک جبر و سختی کا دین ہے تو مجھے ان لوگوں کی سوچ، ان کی سمجھ، ان کی عقل اور ان کے منافقت بھرے روئے سے انتہائی دکھ اور تکلیف پہنچتی ہے حالانکہ وہ سب کچھ سمجھتے بھی ہیں اور جانتے بھی ہیں کہ حقیقت کیا ہے؟ لیکن مقامِ افسوس یہ ہے کہ سب کچھ جانے اور سمجھنے کے باوجود بھی جب وہ منافقت اختیار کرتے ہیں تو پہلے تو ان پر غصہ آتا ہے لیکن پھر ترس، کیونکہ وہ اس بات کا علم رکھتے ہیں کہ

جب اسلام کے ابتدائی تین سالوں میں آپ ﷺ کے قریبی ساتھی اور چند ایک رشتہ دار مشرف بہ اسلام ہو گے تو آپ ﷺ کو حکم ہوا کہ ”جو آپ ﷺ کو حکم دیا گیا ہے وہ برملا بیان کر دیجئے اور مشرکوں سے کنارہ کش رہیے“ (الحجر ۹۴)۔ اس موقع پر آپ ﷺ نے کوہ صفا پر کھڑے ہو کر قریش کو دعوتِ اسلام دی اور فرمایا کہ ”اگر تم دونوں جہانوں کی کامیابی چاہتے ہو تو (لَا إِلَهَ إِلَّا اللَّهُ) پڑھو، یعنی آپ ﷺ نے تبلیغِ اسلام کی ابتداء ہی تو حید سے شروع فرمائی اور ابتدائی دور میں آپ ﷺ لوگوں کو تو حید باری تعالیٰ پر ایمان، نبوت و رسالت پر ایمان، آخرت پر ایمان، عبادات، نیکوکاری اور اخلاقی حسنہ کی تعلیم و تربیت دیتے اور ۱۵ سالوں کی مدت میں نزولِ قرآن کی صورت میں جوں جوں احکامات نازل ہوتے رہے آپ ﷺ انہیں لوگوں تک پہنچاتے رہے (تو ثابت ہوتا ہے کہ اسلام کا ایک نام انسان اور انسانیت کی تعمیر، سلامتی، بھلائی اور بہتری بھی ہے اور یہ تمام نیک اور اچھے اعمال دراصل انسان کے اپنے ہی فائدہ کے لیے تھے اور ہیں) لیکن میں ان لوگوں کے اس تمام پر اپوگینڈہ کہ (اسلام تکوار سے پھیلا تھا اور یہ کہ اسلام سختی کا دین ہے) کے جواب میں ان سے ایک ہی سوال پوچھوں گا کہ جب اسلام کے ابتدائی دور میں مسلمانوں کی تعداد چالیس تک پہنچ چکی تو آپ ﷺ نے حکم الہی سے ایک دن حرم پاک میں جا کر تو حید کا اعلان فرمایا۔ اس وقت تمام مسلمان نہتے تھے کسی کے پاس کچھ بھی نہیں تھا لیکن زبانوں پر کلمہ طیبہ کا ورد ضرور تھا تو اس وقت تمہارے اباً و اجداد کے پاس یہ نہایت قیمتی موقع تھا کہ تکوار نکالتے اور (نعوذ باللہ) ان چالیس مبارک لوگوں کو ختم کر دیتے تو پھر اس دن کے بعد اسلام کا کوئی نام لیوا ہی نہ رہ جاتا۔ اس بات کی تمہارے اباً و اجداد نے کوشش بھی کی اور یہ ان کی کوشش ہی کا نتیجہ تھا کہ حضرت حارثؓ کو شہید کر دیا گیا اور یہ اسلام کی راہ میں پہلا خون تھا جو خانہ کعبہ کے صحن میں بہایا گیا۔ تمہارے اباً و اجداد نے ان مبارک نہتے لوگوں پر ہر طرح کی سختیاں کیں، لیکن رب کعبہ کو کچھ اور ہی منظور تھا اس لیے وہ (تمہارے اباً و اجداد) ان کا کچھ بھی نہ بگاڑ سکے اور اسلام چونکہ دینِ حق ہے اس لیے اس کا لوگوں کے دلوں میں گھر کرنا فطری عمل تھا چنانچہ اسلام کی مقبولیت میں حیرت انگیز اضافہ ہونا شروع ہو گیا اور ادھر اسلام کے دشمنوں کی اسلام دشمنی اور مخالفت میں بھی بے پناہ اضافہ ہونا شروع ہوا اور یہ اسلام دشمنی ہی کا

نتیجہ تھا کہ آپ ملائیلہ پر (نوعہ باللہ) قاتلانہ حملے کیے گے، آپ ملائیلہ پر کوڑا پھینکا گیا اور آپ ملائیلہ کا لہو مبارک بھایا گیا۔ الغرض ہر طرح سے آپ ملائیلہ کو تبلیغ اسلام سے روکنے کی کوششیں کی گئیں اور اسی سلسلہ میں صحابہ کرام اور صحابیات کی بھی تعذیب کی گئی، انہیں سنگریزوں پر لٹا کر سینے پر بھاری پتھر رکھے گے، لوہے کو آگ سے گرم کر کے انہیں داغا گیا، پانی میں ڈبکاں دی گئیں، دھکتے کوکوں پر لٹایا گیا اور بعض کو تو شہید کر دیا گیا! میں تم لوگوں سے پوچھتا ہوں کہ جب ہجرت جبہ (5 نبوی) کو ہوئی تو اس وقت بھی تمہارے اباً اجداد نے مسلمانوں کو نقصان پہنچانے کی کوششیں کیں، لیکن رحمت الہی سے تم میں سے ہی ایک حکمران نجاشی نے مسلمانوں کو پناہ دی۔ پھر تم نے (7 نبوی) کو بنوہاشم (بنو عبدالمطلب) کا مقاطعہ کیا اور یہ خاندان تین سال تک شعب ابی طالب میں محصور رہے اور ان کی گزر بر جڑی بوٹیاں، گھاس کی جڑیں اور سوکھے بدمزہ چڑیے ابال کر کھانے سے ہوتی یا کبھی کبھار حضرت خدیجہ کا کوئی عزیز چوری چھپے کھانے کی چیزیں بھیج دیتا یا پھر حج کے دنوں میں اجنبی تاجریوں سے کچھ نہ کچھ خریدا جا سکتا تھا لیکن یہ اندوختہ بھی جلد ہی ختم ہو جاتا۔ یہ مقاطعہ تین سال تک جاری رہا اور (10 نبوی) میں ختم ہوا اور آپ ملائیلہ اپنے قبیلہ سمیت شعب ابی طالب سے باہر آئے، میں تم سے پوچھتا ہوں کہ کیا یوں اسلام تکوار سے پہلی رہا تھا؟

پھر ہجرت مدینہ ہوئی اس وقت بھی تم لوگوں نے آپ ملائیلہ اور آپ ملائیلہ کے ساتھیوں کو (نوعہ باللہ) نقصان پہنچانے کی ہر ممکن کوشش و تدبیر کی لیکن رب کعبہ کو کچھ اور ہی منظور تھا چنانچہ آپ ملائیلہ بحفاظت اپنے ساتھیوں سمیت کہ معظلمہ سے مدینہ منورہ تشریف لے گے، میں پھر تم سے پوچھتا ہوں کہ ان تمام واقعات کو جاننے کے باوجود تم کس منہ سے یہ کہتے ہو کہ اسلام تکوار سے پہلا ہواند ہب ہے! لیکن میں یہ ضرور کہوں گا کہ تم نے ہر دور میں یقیناً اسلام کو تکوار سے روکنے کی کوشش ضرور کی ہے جس کا ثبوت اعلان نبوت سے لے کر غزوہ بدر تک اور غزوہ بدر سے لے کر آج کے دن تک ملتا ہے۔

غزوہ بدر (2 ہجری) کو تم طاقت کے نہیں میں چور (1000) کے لشکر جرار کے ساتھ جو کیل کائے سے لیس تھا لے کر مسلمانوں کو ختم کرنے کے لیے مدینہ منورہ پر چڑھ دوڑے اور تمہاری اس جارحیت کو روکنے کے لیے تین سو تیرہ آدمی تھے جو ظاہراً جنگی ساز و سامان سے محروم تھے، لیکن ان

کے پاس ایمان و یقین کی وہ طاقت اور توکل کی وہ قوت تھی جو تمہارے پاس موجود نہ تھی چنانچہ بے پناہ نفری اور جنگی ساز و سامان ہونے کے باوجود بھی تمہیں اسلام کے خلاف اس پہلی بڑی جارحیت میں ذلت آمیز شکست ہوئی۔ پھر تم نے (نعوذ بالله) اسلام کو ختم کرنے کے لیے کئی مرتبہ مدینہ منورہ پر چڑھائی کی لیکن ہر دفعہ سوائے ذلت کے تمہیں کچھ حاصل نہ ہوا حتیٰ کہ فتح خبر سے لے کر مسلمانوں کو اللہ تعالیٰ کے حکم سے فتح کہ نصیب ہوئی (جس میں اسلام کے دشمنوں کے خلاف عام معافی کا اعلان ہوا، اس جیسی کوئی دوسری مثال تاریخ انسانی دینے سے قاصر ہے) پھر غزوہ خشین و طائف اور غزوہ تبوک میں مسلمانوں کو فتح نصیب ہوئی۔ پھر آپ ﷺ نے جمعۃ الوداع کو وہ خطبہ ارشاد فرمایا جو تمام آنے والی انسانی کے لیے عموماً اور مسلمانوں کے لیے خصوصاً مشعل راہ ہے۔

پھر وہ وقت آیا جب حضور پاک ﷺ کا وصال ہوا اور میں قربان جاؤں اپنے آقا جناب حضرت محمد مصطفیٰ ﷺ پر کہ وصال سے تھوڑی دیر پہلے جان کنی کے عالم میں بھی ”آپ ﷺ نے نماز کو قائم کرنے اور غلام کا احترام کرنے کے احکامات فرمائے“ (ابوداؤد)۔ پھر آپ ﷺ نے ہاتھ اٹھا کر انگلی سے اشارہ فرمایا اور تین دفعہ دھرا یا ”اب اور کوئی نہیں بلکہ وہ (اللہ) بدار فیق درکار ہے“، یہی کہتے کہتے آنکھیں ساکن ہو گئیں اور روح پاک عالم قدس میں پہنچ گئی۔ تو یوں ثابت ہوتا ہے کہ آپ ﷺ نے اپنی پیدائش مبارک سے لے کر وصال تک ہمیشہ (تمام جان دار اور بے جان اشیاء کا احترام کرنے، ان کا خیال رکھنے اور انسان اور انسانیت کی تعمیر، بھلانی، بہتری، سلامتی اور اچھائی پر زور دیا اور جو بھی فرمایا اُس پر پہلے خود عمل فرمایا اور پھر کسی دوسرے کو اس بات پر عمل کرنے کی تلقین فرمائی۔ وصال نبی ﷺ کے بعد بھی تمہاری یہ جارحیت جاری رہی اور تمہاری اس جارحیت کو روکنے کے لیے اور تمام دنیا میں اسلام کے آفاقی پیغام کو پہنچانے کے لیے چاروں خلافائے راشدین سے لے کر حضرت امام حسن اور حضرت امام حسین، حضرت خالد بن ولید، حضرت سعد بن ابی وقار، حضرت طارق بن زیاد، حضرت موسیٰ بن نفیر، حضرت بدر بن مغیرہ، حضرت محمد بن قاسم، سلطان محمود غزنوی، محمد غوری، سلطان قطب الدین ایک، فیروز شاہ تغلق، شیر شاہ سوری، تیمور لنگ، نور الدین زنگی، سلطان صلاح الدین ایوبی، ٹیپو سلطان، علامہ اقبال اور قائد اعظم تک نے اور

دوسرے تمام مجاہدین اور اسلام کے شیروں نے تمہیں قدم قدم پر عبرت ناک لکست سے دوچار کیا اور انہی مجاہدین کے متعلق جناب علامہ محترم نے بھی فرمایا تھا کہ:

یہ غازی یہ تیرے نہ اسر ار بندے
جنہیں تو نے بخشنا ہے زوق خدائی
دونیم ان کی ٹھو کر سے صحراء دریا
سمٹ کر پھاڑ ان کی ہبیت سے رائی

اور میں تم سے یہ بھی ضرور کہوں گا کہ تم نے ہر دور میں اسلام کو پھیلنے سے روکنے کے لیے ہمیشہ تکوار سے کوشش کی ہی اور ہر دفعہ منہ کی کھائی ہے، میں تم سے یہ بھی ضرور کہوں گا کہ بے وقوف تمہیں اس بات کا علم بھی ہے اور تم جانتے بھی ہو کہ جب کسی کی عزت، جان یا مال پر حملہ کیا جائے تو انسان تو انسان جانور بھی اٹھ کھڑے ہوتے ہیں اور مسلمان تو پھر بھی ایک نصب العین کے لئے لڑتے ہیں اور تمہارا الیہ ہی سمجھی ہے کہ تم اسلام اور مسلمانوں سے ڈرتے ہو اور اپنا یہ ڈر نکالنے کے لیے ہی ایسی باتیں کرتے ہو اور تم یہ بھی جانتے ہو کہ مسلمان موت سے نہیں ڈرتے کیونکہ وہ راہ حق میں لڑتے ہیں اور جان دیتے ہیں۔ اگر دیکھا جائے تو ظاہرا تمہارے پاس بہت کچھ ہے لیکن حقیقتاً تم ہی دست ہو اور اندر سے مضطرب ہو اور تملکار ہے ہو کیونکہ اسلام کا آفاقی پیغام پوری دنیا میں پہنچ رہا ہے اور حضور پاک ﷺ کا فرمان پورا ہو رہا ہے کہ ”اسلام وہاں تک پہلے گا جہاں تک چوپائے اور گھوڑے جاسکتے ہیں“
(مکتبہ نام حوزہ، حاکم یمامہ)

آج لوگ اسلام کی ابدی چھاؤں، امن و محبت اور سلامتی کی آغوش میں پناہ لے رہے ہیں ایسا وہ کیوں کر رہے ہیں؟ ایسا وہ اس لیے کر رہے ہیں کہ اسلام ہی سے نجات و سکون ہے اور زندگی کے تمام مسائل کا حل بھی اور ایک کامیاب زندگی گزارنے کی ضمانت بھی اور اس کا میاب زندگی کی بنیاد پر آخرت میں کامیابی والے عظیم اسلام ہی کے مرہون منت ہے۔ اسلام ہی وہ متوازن دین ہے

جس میں عربی کو عجمی اور عجمی کو عربی پر کسی گورے کو کالے پر اور کالے کو گورے پر کوئی فضیلت حاصل نہیں مگر تقویٰ کی بناء پر اور نسب سے زیادہ معزز و محترم وہ ہے جو سب سے زیادہ پر ہیز گار و مقتی ہے۔ پھر نوع انسانی کو مزید بتایا جاتا ہے کہ اس کائنات میں تمہارا وجود نہایت محترم اور باعزت ہے۔ ارشادِ پاک ہے ”ہم نے نبی آدم کو فضیلت بخشی اور ان کو خشکی اور سمندر میں سواری بخشی اور انہیں پا کیزہ رزق عطا فرمایا اور انہیں اپنی بہت سی مخلوقات پر فضیلت دی“ (بنی اسرائیل 70)۔ (اسی سلسلہ میں انسان کو اشرف المخلوقات اور نائبِ خدا کے خطبات سے بھی نوازہ گیا) ارشادِ نبوی بھی ہے کہ ”مخلوق اللہ تعالیٰ کا کنبہ ہے اور اللہ تعالیٰ کو سب سے زیادہ وہ شخص محبوب ہے جو اس کے کنبے کے ساتھ حُسن سلوک کرے“۔ پھر اسلام ہی نے عورتوں کے حقوق متعین فرمائے عورتوں کو معاشرہ میں ایک اعلیٰ مقام عطا فرمایا اور نہ اسلام سے پہلے عورتوں کی جو حالت تھی اس کے متعلق تمام دنیا جانتی ہے۔ اسلام نے معاشی نظام کو نئے خطوط پر استوار فرمایا فرمانِ الہی ہے ”نہ تو اپنا ہاتھ اپنی گردن سے چھٹا لے اور نہ ہی اسے حد سے زیادہ کھول دے، ورنہ تو ملامت زدہ کیا درماندہ ہو کر بیٹھ رہے گا“ (بنی اسرائیل 29)

اسلام نے تمام وارثوں کے حصے مقرر فرمائے، جو اس قدر منصفانہ ہیں کہ ان سے بہتر تجویز کا تصور بھی نہیں کیا جاسکتا۔ حضرت ابو سعید حذریؓ سے روایت ہے کہ آپ ﷺ نے فرمایا ”جس شخص کے پاس زائد سواری ہو وہ اسے دے دے جس کے پاس سواری نہ ہو، جس کے پاس زائد مال و اسباب ہوا سے دے دے جس کے پاس مال نہ ہو جو چیز بھی جس کے پاس زائد ہو وہ اس شخص کو دے دے جس کے پاس وہ چیز نہ ہو“، اس طرح ہم اپنے مال میں ضرورت مندوں کا حصہ رکھ کر اپنے اللہ تعالیٰ کی خوشنودی بھی حاصل کر سکتے ہیں اور اس کے بندوں کی بے شمار دعائیں بھی۔ پھر اسلام ہی وہ متوازن دین ہے جس میں مسلمان بچوں تو بچوں غیر مسلم بچوں سے بھی پیار و محبت کرنے اور ان کا خیال رکھنے کے احکامات اور عملی مثالیں ملتی ہیں۔ غلاموں اور باندیوں کے حقوق کا خیال رکھنا اور ان کا احترام کرنا دین اسلام ہی کا خاصا ہے۔ ارشادِ نبوی ﷺ ہے کہ ”یہ تمہارے بھائی ہیں جو خود کھاتے ہو وہ ان کو کھلاؤ اور جو خود پہنچتے ہو وہ ان کو پہناؤ“ (بخاری و مسلم)۔ پھر آپ ﷺ نے مزید فرمایا کہ

”ان کو میرا غلام یا میری باندی کہنے کی بجائے میرا لڑکا یا میری لڑکی کہہ کر پکارو،“ (امام مسلم) اور یہ دینا اسلام ہی کا خاصا ہے کہ جب جیشِ اسامة گوروانہ کیا گیا تو حضرت ابو بکر صدیقؓ اور حضرت عمرؓ فاروقؓ جیسے بزرگ صحابیوں کی موجودگی کے باوجود چیزیں برس کی عمر کے حضرت اسامة بن زیدؓ کو سپہ سالاری عطا کی گئی جو کہ ایک غلام کے بیٹے تھے۔

یہ دین اسلام ہی ہے جس میں مفتوح اقوام کے ساتھ کسی بھی قسم کے نہ رے سلوک کی مثال نہیں ملتی بلکہ تاریخ انسانی میں ان کیلئے عام معافی ہی کی مثالیں ملتی ہیں اور دشمن کے معاملے میں عدل کی تلقین دین اسلام ہی میں ملتی ہے، ارشادِ ربانی ہے ”کسی قوم کی دشمنی تمہیں عدل کا دامن چھوڑنے پر آمادہ نہ کرے، عدل کرو یہی تقویٰ کے قریب ہے،“ (المعائدہ 8)۔ اسلام ہی میں حیوانات اور ہرجاندار اور بے جان شے کا خیال رکھنے اور ان کا احترام کرنے کے احکامات اور عملی مثالیں ملتی ہیں، ایک دفعہ ایک لا غرائب کی حالتِ زارد یکھ کر آپ ﷺ نے اُس کے مالک کو تنبیہہ فرمائی کہ ”ان بے زبان جانوروں کے بارے میں اللہ تعالیٰ سے ڈرو، درست حالت میں ہی ہوں تو ان پر سواری کرو اور درست حالت میں ہی ہوں تو ان کو چھوڑو،“ پھر دین اسلام ہی میں اولاد، والدین، شوہر، بیوی، بہن، بھائی، دوستوں اور دیگر رشتہ داروں کے خانگی، سماجی اور معاشری و معاشرتی حقوق و فرائض متعین فرمائے گئے اور قطع رحمی کی ممانعت اور صلة رحمی پر زور دیا گیا، حضرت عقبہ بن عامرؓ سے روایت ہے کہ آپ ﷺ نے فرمایا ”جو تم سے تعلق توڑے اُس سے تعلق جوڑو اور جو تم پر ظلم کرے اسے معاف کرو اور جو تم سے برائی کرے اُس سے بھلانی کرو،“ پھر آپ ﷺ نے مزید فرمایا ”صلة رحمی کرنے والا وہ شخص نہیں ہے جو صلة رحمی کے جواب میں صلة رحمی کرنے بلکہ وہ ہے جو قطع رحمی کے مقابلے میں صلة رحمی کرے“ (صحیح بخاری)۔ اسلام ہی میں ہمسایوں کے، تیمیوں و مسکینوں کے، مہمانوں کے، بیواؤں کے، رشتہ داروں کے اور بیماروں کے حقوق و فرائض متعین فرمائے گے۔

تاجریوں کے متعلق آپ ﷺ نے فرمایا کہ ”سچا اور امانت دار تاجر قیامت کے دن نبیوں، صادقین اور شہیدوں کے ساتھ ہو گا،“ (ترمذی)۔ آپ ﷺ نے خود بھی قانون کی پابندی فرمائی اور تمام انسانیت کو بھی اس بات کا ذریس فرمایا۔ قتل اولاد کی ممانعت دین اسلام ہی کا خاصا ہے۔

ارشادِ نبوی ﷺ ہے ”اپنی اولاد کو اس ڈر سے قتل نہ کرو کہ تمہیں انہیں کھلانا پڑے گا،“ (بخاری) پھر یہ دینِ اسلام ہی ہے جس میں کسی مسلمان تو مسلمان غیر مسلم کے قتل کو بھی حرام قرار دیا گیا ہے اور غیر مسلموں کے خون کی حرمت کو بھی تسلیم کیا گیا ہے اور خود کشی کو حرام قرار دیا گیا ہے۔ پھر تحفظِ ملکیت میں ہر شہری کے حقوق متعین کئے گے، ارشادِ باری تعالیٰ ہے ”اور تم باطل طریقے سے ایک دوسرے کے مال نہ کھاؤ،“ (النساء)۔ دینِ اسلام ہی میں تحفظ آبرو کے متعلق احکامات ملتے ہیں اللہ تعالیٰ نے ارشاد فرمایا ”ایک دوسرے کا مذاق نہ اڑا کیا جائے اور ایک دوسرے کو برے ناموں اور القابات سے یاد نہ کیا جائے،“ (الحجرات 11)۔ پھر آپ ﷺ نے بھی ارشاد فرمایا کہ ”جو شخص کسی مسلمان کی پردہ پوشی کرتا ہے اللہ تعالیٰ قیامت کے دن اُس کی پردہ پوشی فرمائے گا،“ (صحیح بخاری و مسلم)۔ پھر ظلم کے خلاف احتجاج کا حق، اظہار رائے کی آزادی، شخصی آزادی کا تحفظ، بخی زندگی کا تحفظ، حق مساوات کہ (تمام مسلمان آپس میں بھائی بھائی ہیں) عقیدے کی آزادی، ریاست کی ذمہ داری، حق اجرت و معاوضہ کہ (مزدور کی مزدوری اس کا پسند نہ ہے اور ادا کرو) (ابن ماجہ)۔ ہر کام میں عزم و استقلال کی تلقین، سخاوت و فیاضی، مروت و حیاء، میانہ روی، تواضع و سادگی (تواضع بڑی چیز ہے دو جہانوں کے سردار کی تواضع کا عالم دیکھیں کہ آپ ﷺ نے فرمایا ”میں اولاً آدم کا سردار ہوں اور مجھے اس پر کوئی فخر نہیں ہے،“ اسی طرح زہد و قناعت، مشورہ باہمی، اپنا کام خود سرانجام دینا، ایفاۓ عہد، خوش کلامی، خوش اخلاقی، غصہ سے بچنا، حلم و بردباری، امن و سلامتی، جھوٹ و منافقت سے نفرت، علم کی عظمت، حلال و حرام میں تمیز، الفت، ثبت رویہ، صدق، امانت و دیانت، مساوات، رزقی حلال پر اصرار، پاکی و ناپاکی میں تمیز، صفائی کا نصف ایمان ہونا، محنت کی عظمت، حرمت سود، زکوٰۃ، امانت، قرض، صدقات، ہدیہ، عاریت، غیر مسلموں کے حقوق اور بہت کچھ اور یہ سب کچھ دینِ اسلام ہی کی تعلیمات ہیں اور یہ دینِ اسلام ہی کی برکتیں ہیں کہ جو دنیا کے تمام لوگوں کو بہترین و کامیاب زندگی گزارنے کا طریقہ بتلاتا ہے اور پھر زندگی کے تمام مسائل کا حل بھی دینِ اسلام ہی کے مرحون منت ہے۔ اسلام کی رحمت، برکت، سکون اور نجات کی یہ دعوت سب کے لیے ہے کیونکہ اللہ تعالیٰ کی رحمت ہر ایک کے لیے ہے اور جو کوئی ہدایت کا طالب

ہوتا ہے تو اُسے ہدایت بخشی جاتی ہے اور جو کوئی بھی اپنی زندگی اسلام کے دائرہ کار میں رہتے ہوئے گزارتا ہے تو اُس کی دینی، دنیاوی اور آخری زندگی محترم، معتر، متبرک اور انعام بنا دی جاتی ہے۔ چنانچہ انسانیت کے تمام مسائل کا حل، سکون، نجات اور کامیابی فقط دین اسلام ہی سے ہے اور انہی رحمتوں و برکتوں کی وجہ سے اسلام پھیلا تھا، پھیل رہا ہے اور پھیلتا رہے گا کیونکہ یہ دین حق ہے اور تم شروع سے لے کر اب تک کوششیں کرتے رہے ہو اور کر رہے ہو لیکن حقیقتاً اور یقیناً تم اپنی جانوں پر ظلم کر رہے ہو اور یقیناً تمہارے لیے ہر لمحہ گھلی دعوت ہے کہ حق کی طرف آؤ کیونکہ یہاں ہی ابدی سکون ہے اور تمام مسائل کا حل بھی اور ایک بات میں تم سے ضرور کہوں گا کہ یاد رکھنا، اپنی حفاظت میں ٹکوار اٹھانے کا حق تو ہر انسان کو حاصل ہے۔

یہاں یہ بات میں ضرور تسلیم کروں گا اور تاریخ انسانی بھی اس بات کی گواہ ہے کہ مسلمان کو کوئی شکست نہیں لیکن مسلمان کو شکست ہمیشہ مسلمان ہی کے ذریعے ہوئی ہے کیونکہ (اپنے ہی گراتے ہیں نہیں پہ بھلیاں) اور مسلمان ہمیشہ قلیل تعداد میں ہو کر، کثیر تعداد پر غالب آئے ہیں! ایسا فقط دین اسلام ہی کی برکتوں کی وجہ سے ہے، لیکن یہ بھی حقیقت ہے کہ آج ہماری (مسلمانوں) کی جو حالت ہے وہ فقط اسلام سے دوری ہی کی وجہ سے ہے (جو زمانے بھر کو جگاتے تھے آج وہ خود سور ہے ہیں) اقبال نے بھی کیا خوب فرمایا تھا کہ:


وہ معزز تھے زمانے میں مسلمان ہو کر
ہم خوار ہوئے تارکِ قرآن ہو کر

یہ بات ہمارے لیے لمحہ فکر یہ ہے کیونکہ ہماری منزل یہ تو نہیں ہم تو بدی سے خود رکنے اور دوسروں کو روکنے والے ہیں اور پہلے خود عملی انسان بن کر نیکی کرنے والے اور دوسروں کو نیکی کرنے کی تلقین کرے والے ہیں۔ آپ ﷺ کا ارشادِ پاک ہے کہ ”جو شخص کوئی برا کام ہوتا دیکھے تو اسے ہاتھ سے روکنے کی کوشش کرے اور اگر پہ ممکن نہ ہو تو زبان سے روکے اور اگر یہ بھی ممکن نہ ہو تو

اسے دل ہی سے برالتصویر کرے مگر یہ کمزور ترین ایمان کی علامت ہوگی، (امام مسلم)۔

جب آپ کسی دوسرے بندے کو تبلیغ دین کرتے ہیں تو دین کے متعلق آپ کی تمام باتیں تو وہ تسلیم کرے گا کیونکہ یہ دین حق ہے لیکن وہ یہ ضرور دیکھے گا کہ مجھے نصیحت کرنے والا خود کہاں کھڑا ہے؟ وہ یہ بھی دیکھے گا کہ مجھے تو یہ شخص تبلیغ کر رہا ہے، کیا خود بھی اپنی کبھی ہوئی باتوں پر عمل پیرا ہوتا ہے کہ نہیں؟ کیونکہ تقریر کرنا تو آسان ہے لیکن عمل کرنا تھوڑا سا مشکل ہے لیکن جو صدقہ دل سے پوری نیت کے ساتھ باقی خرابیوں کو دبا کر عمل کرتے ہیں تو ان کے لیے یہاں رستے آسان اور منزليں واضح ہو جاتی ہیں اور جب ہم اپنے باہمی لڑائی جھگڑوں کو ختم کر کے با عمل مسلمان بنیں گے تو تب ہی کہیں جا کر ہماری تبلیغ میں اثر بھی ہو گا اور اس کا فائدہ بھی، کیونکہ اس شخص کے بد لے میں وہ شخص زیادہ سزا کا مستحق ہو گا جو دوسروں کو تو تبلیغ دین کرتا ہو لیکن سب کچھ جانے اور سمجھنے کے باوجود خود اپنی کبھی ہوئی باتوں پر عمل نہیں کرتا ہو۔ یہاں میں یہ بات بھی کہنا چاہوں گا کہ ہاں اسلام سختی کا دین ہے لیکن وہ سختی جو انسان اپنے نفس کو زیر کرنے اور اسلامی تعلیمات پر کار بند ہونے کے لیے خود سے کرے اور جو کوئی بھی سختی کر جاتا ہے تو اُس کی دنیا بھی سنور جاتی ہے اور آخرت بھی۔

میں نے کئی ایسے لوگوں کو دیکھا ہے کہ جو نبی آیات قرآنی یا احادیث مبارکہ ان کی اپنی مرضی، مزاج، عمل یا خواہش کے مطابق ہوں، وہ تو دوسرے لوگوں کو پڑھ پڑھ کر سنتے ہیں لیکن جب کبھی بھی آیات و احادیث ان کی اپنی مرضی، مزاج، عمل یا خواہشات سے نہیں ملتی ہوں تو وہ خاموش ہو جاتے ہیں، ایسا کرنا بھی منافقت ہے اور اس بات کی بھی سخت سزا ہے کیونکہ ہمیں اپنی خواہشات کے مطابق نہیں بلکہ اسلامی احکامات و تعلیمات کے مطابق زندگی گزارنی چاہیے کیونکہ اسی بات میں ہی ہمارا فائدہ ہے۔ قرآن پاک میں ارشادِ الہی ہے ”کیا تم اللہ کی کتاب کے ایک حصے کو مانتے ہو اور دوسرے کو رد کر دیتے ہو، تم میں سے جو کوئی ایسا کرے گا اس کا بدلہ بس بھی ہے کہ دنیا کی زندگی میں زلت و رسائی اور قیامت کے روز ایسے لوگ سخت ترین عذاب میں بٹلا ہوں گے، اللہ ان کاموں سے بے خبر نہیں جو تم کرتے ہو“ (آل بقرہ 85)



نماز

نماز اسلام کا اولین ستون بھی ہے اور سب سے اہم عبادت بھی، نماز کی اتنی زیادہ فضیلت ہے کہ قرآن پاک میں حضرت ابراہیم، حضرت اسمائیل، حضرت موسیٰ، حضرت زکریا اور حضرت عیسیٰ کے نماز ادا کرنے اور آن کے نمازی ہونے کا ذکر آیا ہے۔ قرآن پاک میں یہ بھی بیان فرمایا گیا ہے کہ ”پہلی امتوں میں برے آدمیوں کی ایک خرابی نماز ترک کرنا اور نماز ادا کرنے سے غفلت اختیار کرنا بھی تھی“۔ حضور پاک ﷺ پر غارِ حرام میں جب پہلی وحی نازل ہوئی تو حضرت جبرایل نے آپ ﷺ کو اللہ تعالیٰ کی عبادت کا طریقہ جسے نماز کہتے ہیں سکھایا۔ شروع شروع میں صبح و شام کی صرف دو نمازوں اور وہ بھی فقط دو، دو رکعت فرض تھیں اور آپ ﷺ کی زندگی کے تیرہ برسوں میں مسلمانوں پر فقط یہی ایک عبادت نماز فرض تھی۔ کی زندگی کے آخری برسوں میں واقعہ معراج النبی ﷺ کے ساتھ نماز کے اوقات دو کی بجائے پانچ کر دیئے گئے، فجر کی نماز کے سوا باقی تمام نمازوں کی رکعتوں کی تعداد دو سے بڑھا کر چار کروی گئیں البتہ مغرب کی تین رکعتیں مقرر کی گئیں۔

بھرت کے بعد مدینہ منورہ پہنچ کر آپ ﷺ نے مسجد نبوی کی بنیاد رکھی اور باقاعدہ نماز کا اہتمام فرمایا۔ آپ ﷺ نے سفر یا حضر، بیماری یا شگفتہ، امن یا جنگ نیز کسی بھی حالت میں اپنے آخری وقت تک نماز با جماعت کو نہیں چھوڑا اور نماز ہی وہ عبادت ہے جو مسلمانوں کو ہوش و حواس کے ہوتے ہوئے کسی بھی صورت میں معاف نہیں، صرف خاص مجبور یوں مثلاً طہارت، قصر اور خوف وغیرہ میں نماز کے ادا کرنے میں نرمی و رعایت دی گئی ہے مگر اصل نماز کو کسی بھی حالت میں ترک نہیں کیا۔

گیا، اگر کسی انتہائی مجبوری کے عالم میں نماز چھوٹ جائے تو اس کیلئے دوسرے وقت میں قضاء نماز ادا کرنے کا حکم دیا گیا ہے۔ نماز کو مومن کی معراج اور دین کا ستون قرار دیا گیا ہے لہذا نماز ہی وہ عبادت ہے جس میں ہم اس مقام پر ہوتے ہیں کہ جیسے ہم اللہ تعالیٰ کو اور اللہ تعالیٰ ہمیں دیکھ رہا ہو، پھر حالت نماز میں بھی اور نماز کے بعد بھی ہم اللہ تعالیٰ سے ہدایت اور صراط مستقیم مانگتے ہیں، اُس کی بڑائی اور اُس کی وحدانیت کا دل سے اقرار کرتے ہیں، جناب حضور پاک ﷺ پر درود وسلام صحیح ہیں، اپنے گناہوں کی معافی اور اللہ تعالیٰ کی پناہ طلب کرتے ہیں، اپنی حاجتیں اور تمنا کیں مانگتے ہیں اور اللہ تعالیٰ کا شکریہ ادا کرتے ہیں۔ پھر نماز ہی وہ عبادت ہے جو ایک مسلمان اور غیر مسلم میں امتیاز کا بڑا ذریعہ ہے۔ نماز چونکہ مساجد میں جا کر ادا کی جاتی ہے تو اس کے متعلق فرمانِ الہی ہے کہ ”اللہ تعالیٰ کے گھروں کو آباد کرنا اُن ہی لوگوں کا کام ہے جو اللہ تعالیٰ پر اور قیامت کے دن پر ایمان لائے اور نماز کی پابندی کی اور زکوٰۃ وی اور اللہ تعالیٰ پر ایسے توکل کیا کہ سوائے اللہ تعالیٰ کے کسی سے نہ ڈرے“ (سورۃ توبہ) اور ارشادِ نبوی بھی ہے کہ ”جودِ دنیا میں اللہ تعالیٰ کا گھر مسجد بنائے گا تو اللہ تعالیٰ اُس کا گھر جنت میں بنائے گا“ (ابن حبان) اور سب سے اہم بات یہ ہے کہ نماز ہی وہ عبادت ہے جو انسان کو بدی اور فجش کاموں سے روکتی ہے، لیکن انسان کو بھی اپنی نمازوں کی حفاظت کرنی چاہیے یعنی جب فجر کی نماز ادا کر لیں تو ارادہ باندھ لیں کہ ظہر تک میں نے کوئی بھی برا کام نہیں کرنا، جب ظہر پڑھ لیں تو عصر تک ارادہ باندھ لیں کہ میں نے کوئی بھی برا کام نہیں کرنا۔ اس طرح اگلی فجر کی نماز ادا کرنے تک اپنی نمازوں کے درمیانی اوقات میں اپنے آپ کو برے کاموں سے روکنا اپنی نمازوں کی حفاظت کرنا ہی ہے (اور جو لوگ پانچ وقت کی نماز ادا کرتے ہیں اور اپنی نمازوں کی حفاظت بھی کرتے ہیں تو ان لوگوں کی حفاظت کا خاص بندوبست کر دیا جاتا ہے اور وہ خاص قسم کی رحمت اور برکت کے حصاء میں رہتے ہیں) چنانچہ پورے خشوع و خضوع کی نماز اور انسان کا بدی کے کاموں سے بچنے کا پختہ ارادہ و نیت ہی اسے اپنے نفس کو زیر کرنے کی طاقت میسر کرتا ہے اور نمازی آدمی کے چہرے پر ایک الگ ہی نور ہوتا ہے اور اُس کی شخصیت کا ایک الگ ہی رعب، پہچان اور رنگ ہوتا ہے کیونکہ جو اُس کے آگے پچ دل سے جھکتے ہیں تو پھر

وہ انہیں کبھی بھی کسی کے بھی آگے جھکنے نہیں دیتا اور یہ ایک زندہ حقیقت ہے کہ رحمتِ الٰہی تو ہر ایک کے لیے ہے لیکن جو لوگ قطعی اُس کے کاموں میں لگ جاتے ہیں (یہ کام حقیقتاً انسان کے اپنے ہی فائدہ کے لیے ہوتے ہیں) تو وہ اوروں سے زیادہ اُن کے کاموں میں لگ جاتا ہے)۔

نماز! اتحادِ بینِ المسلمين کا ایک ذریعہ بھی ہے اور یہی وہ عبادت ہے جس کے ذریعے ہر قوم، ہر طبق، ہر رنگ اور ہر نسل کے بندے ایک ہی صفت میں کھڑے ہو کر اپنے اللہ تعالیٰ کے حضور حاضر ہوتے ہیں اور یہی وہ عبادت ہے جس میں ایک بادشاہ بھی ایک عام آدمی کے پیچھے نماز ادا کرتا ہے اور امام کی اقتداء اور احترام اس پر فرض ہوتا ہے اور یہ نماز ہی ہے جس میں بادشاہ اور فقیر ایک ہی صفت میں کندھے سے کندھا ملا کر اپنے اللہ تعالیٰ کے حضور حاضری دیتے ہیں۔

ایک ہی صفت میں کھڑے ہو گے محمود و ایاز
نہ کوئی بندہ رہا نہ کوئی بندہ نواز

پھر جب لوگ نماز کے لیے مساجد میں اکٹھے ہوتے ہیں تو انہیں ایک دوسرے کی خیر و عافیت جاننے کا موقع بھی ملتا ہے اور یہی اکٹھ آپس میں پیار، محبت، یگانگت، دوستی، صلح، تعاون اور مختلف مسائل کو حل کرنے کا ایک ذریعہ بھی بن جاتا ہے۔ میڈیکل کے اعتبار سے بھی نماز کی بڑی اہمیت ہے کہ جو بندہ دن میں پانچ مرتبہ وضو و استغفاء کرتا ہے، ایک تو اس کے بدن کی صفائی ہو جاتی ہے اور وہ دن بھر تر و تازہ، ہشاش بٹاش اور پاک و صاف رہتا ہے پھر دوسرے یہ کہ دورانِ نماز انسان کی بڑی اہم پریکش بھی ہوتی ہے اور اس کا دورانِ خون بھی صحیح رہتا ہے جس کی وجہ سے وہ مختلف بیماریوں سے محفوظ رہتا ہے۔ جب انسان گھر سے وضو کر کے مسجد کی طرف روانہ ہوتا ہے تو اسے ہر قدم پر نیکیاں ملتی ہیں اور نماز سے انسان میں ڈسپلین بھی پیدا ہوتا ہے اور اسے وقت کی اہمیت کا احساس بھی ہوتا ہے۔

اگر کوئی انسان نماز ادا نہیں کرتا لیکن نیکی و بھلائی کے دیگر کام و عبادات سرانجام دیتا ہے تو وہ سمجھ لے کہ اُس نے اپنی عبادات کا (50%) حق توا ادا کر دیا لیکن (50%) حق ادا نہیں کیا کیونکہ نماز بندے کو بندگی بھی سکھاتی ہے اور اسے اللہ تعالیٰ کے قریب لے جانے کا ایک موڑ ذریعہ بھی ہے اسی لیے فرمایا گیا ہے کہ ”بچے کو اُس کے بچپن ہی سے نماز ادا کرنے کی تلقین شروع کر دینی چاہیے اور اگر بچہ نماز ادا نہ کرے تو ادا نیکی نماز کے لیے اُس پر سختی بھی کرنی پڑے تو اس کی بھی اجازت ہے۔“ نماز مرتے دم تک کسی بھی صورت میں معاف نہیں اور اگر کسی کو کوئی یہاری یا کمزوری ہو تو وہ بیٹھ کر، لیٹ کر یا اشاروں سے بھی نماز ادا کر سکتا ہے لیکن اس کو چھوڑنے کی کوئی بھی صورت نہیں کیونکہ یہ نیکیوں و بھلاکیوں کا منبع و سرچشمہ بھی ہے اور دینِ اسلام کا سہرا بھی، لیکن افسوس کہ آج ہمارے پاس وقت کی نام نہاد کی ہے حالانکہ اگر دیکھا جائے تو چوبیں گھنٹوں میں پانچ وقت کی نماز ادا کرنے کے لیے کوئی زیادہ وقت تو صرف نہیں ہوتا ہے (اور ہمیں یہ بات بھی ذہن میں رکھنی چاہیے کہ یہ وقت تو ہمیشہ کے لیے ہمارے پاس رہنے والا نہیں ہے کیونکہ اس کی مهلت تو کسی بھی وقت ختم ہو سکتی ہے) مگر یہ بات سمجھ آتی ہے ان کو جوغور کرتے ہیں۔ اللہ تعالیٰ ہم سب کو پورے خشوع و خضوع کے ساتھ نماز ادا کرنے کی طاقت و توفیق عطا فرمائے۔

(آمين)



خشوع و خضوع نماز

نماز کو چونکہ دین کا ستون اور مomin کی معراج قرار دیا گیا ہے اس لیے نماز کو پورے خشوع و خضوع کے ساتھ ادا کرنا چاہیے اور نماز کو اپنی پختہ عادت بناتے ہوئے اپنے اوپر طاری کر لینا چاہیے کیونکہ یہ ہمارے لیے اللہ تعالیٰ کا ایک بہت بڑا تھہ و انعام بھی ہے اور ایک بہت بڑی ذمہ داری بھی، جسے صحیح طریقے سے ادا کرنا ہمارا فرض ہے۔ حضرت ابراہیمؑ کے متعلق لکھا گیا ہے کہ جب نماز کا وقت آتا اور نماز کے لیے کھڑے ہوتے تو خوف خدا کے سبب اس قدر روتے کہ گریہ وزاری سے کافی فاصلے تک اُن کے سینے میں ہونے والی کڑکڑاہٹ کی آواز سنائی دیتی، اسی طرح حضرت عمر فاروقؓ کے متعلق سید ناعمر بن عبد اللہ فرماتے ہیں کہ میں نے امیر المؤمنینؑ کے پیچھے نماز پڑھی تو سنا کہ تین صفوں تک اُن کے رونے کی آواز آرہی تھی، حضرت علیؑ کے متعلق نقل کیا گیا ہے کہ جب نماز کا وقت آتا تو چہرے کا رنگ بدل جاتا، بدن پر کچھی آجائی، کسی نے پوچھا تو ارشاد فرمایا ”اس امانت کے ادا کرنے کا وقت ہے جس کو آسمان اور زمین نہ اٹھا سکے، پہاڑ اس کو اٹھانے سے عاجز رہے، میں نہیں سمجھتا کہ اس کو پورا کر سکوں گا“، تو جناب اگر اللہ تعالیٰ کے اتنے مقرب بندوں کا ادا نیکی نماز یا حالت نماز میں یہ حال ہو جاتا تھا تو آپ خود غور کریں کہ نماز کتنی بڑی ذمہ داری ہے اور سذمہ داری کو ادا کرنے کے سلسلہ میں ہم کہاں کھڑے ہیں؟ ہماری حالت یہ ہے کہ اول تو ہم نماز ادا ہی نہیں کرتے اور اگر ادا کرتے ہیں تو ایسے جیسے یہ عجلت کا کوئی کام ہو! جس کا ثبوت ہمیں اس واقعہ سے ملتا ہے کہ ”ایک دفعہ مجنوں ایک نمازی کے آگے سے گزر گیا، نمازی نے سلام پھیرا اور مجنوں سے کہا کہ تم نے دیکھا نہیں کہ میں نماز ادا کر رہا تھا اور تم

میرے آگے سے گزر گے مجنوں نے جواباً اُس سے معافی مانگی اور کہا کہ میں نے تمہیں دیکھا نہیں تھا۔ نمازی نے کہا کہ کیوں نہیں دیکھا تھا؟ تو مجنوں نے کہا! اے نمازی میں تو دنیا کی ایک عورت (لیلی) کے عشق میں اتنا محظی ہو کر جا رہا تھا کہ میں تمہیں دیکھ بھی نہیں سکا، مگر تم مجھے یہ بتاؤ کہ اللہ تعالیٰ کی پارگاہ میں کھڑے ہو کر تم نے مجھے کیسے دیکھ لیا؟، چنانچہ اس واقعہ سے معلوم ہوتا ہے کہ بہت کم لوگ ایسے ہیں جو نماز کو اس کی پوری صحت کے ساتھ ادا کرنے کا اہتمام کرتے ہیں۔ ادا میگی نماز کا سلسلہ پختہ ارادہ و نیت کے بعد وضو سے شروع ہوتا ہے، اس لیے نمازی کو وضو کا خاص اہتمام کرنا چاہیے کیونکہ (بغیر وضو، سجدہ سخت گناہ ہے)۔

ہم میں سے اکثر لوگوں کو دورانِ نماز مختلف فرم کے خیالات آتے ہیں اور ہماری توجہ نماز کی طرف نہیں رہتی، دورانِ نماز خیالات کو کنڈول کرنا اور اپنی پوری توجہ و یکسوئی نماز کی طرف رکھنا ہی نماز کی اصل روح ہے۔ یہ یکسوئی و توجہ حاصل کرنے کے عموماً تین طریقے و ذریعے ہیں۔ اس کا پہلا ذریعہ تو یہ ہے کہ ”نماز پڑھتے وقت اگر نماز کے الفاظ پر گرفت رکھی جائے تو اس سے بھی توجہ ادھر نہیں ہٹتی“۔ دوسرا طریقہ یہ ہے کہ ”پوری نماز کا ترجمہ نیاد کر لیا جائے اور نماز پڑھتے وقت نماز کے الفاظ کے ساتھ ساتھ الفاظ کے معانی بھی ذہن میں رکھے جائیں تو یوں بھی توجہ کسی اور طرف نہیں ہٹے گی“، اور تیسرا طریقہ یہ ہے جو خود آپ ﷺ کا بیان کرده ہے کہ ”اللہ تعالیٰ کی عبادت یوں کرو گو یا تم اسے دیکھ رہے ہو اور اگر تم یہ نہیں کر سکتے تو یہ ذہن میں رکھو کہ وہ تمہیں دیکھ رہا ہے“۔ لہذا جب آپ ان طریقوں کے مطابق نماز ادا کریں گے تو آپ خود محسوس کریں گے کہ نماز ادا کرنے کے مقاصد کیا ہیں؟ اور اس میں کتنی لذت و سکون ہے لیکن وہ لفظ جس کی قرآن پاک میں پارہادفعہ تلقین فرمائی گئی ہے اور جوزندگی کے ہر کام میں ایک مسلمان کا خاصا ہونا چاہیے یعنی غور (توجہ) اس کا ہماری زندگیوں، ہماری تعلیم، ہمارے روزمرہ کے کاموں، ہماری تلاوت کلام اور ہماری نمازوں میں ہونا نہایت ضروری ہے، آپ بے شک ایسے لوگوں کو دیکھ لیں جن کے لیے ہم (لفظ کا میاہ استعمال کرتے ہیں) کہ وہ جب بھی کسی سے بھی کوئی بھی بات کریں گے تو پورے انہاک اور توجہ کے ساتھ اور تول کر اور جب بھی کسی کی بھی کوئی بھی بات سنیں گے، کچھ کہیں گے، لکھیں گے،

پڑھیں گے یا کوئی بھی عمل کریں گے تو اس عمل میں ان کی توجہ، غور اور انہاک قابلِ دید ہو گا کیونکہ یہ غور، تحقیق توجہ اور انہاک ہی ہر کامیابی کی پہلی سیر ہی ہوتے ہیں۔ اب مزید دیکھتے ہیں کہ ہم نماز اور زیادہ توجہ، یکسوئی اور انہاک کے ساتھ کیسے ادا کر سکتے ہیں؟ آپ نے کئی مرتبہ پڑھا اور سنا ہو گا کہ جب حضرت عمر فاروقؓ اور دوسرے صحابہ کرامؓ، آپ ﷺ کی اقتداء میں نماز ادا کرتے یا علیحدہ ادا کر رہے ہوتے تو وہ ایسے ساکت ہو کر نماز ادا کرتے کہ پرندے ان کو درخت سمجھ کر ان پر بیٹھ جاتے، اس لیے ہمیں چاہیے کہ خواہ ہم نماز ادا کر رہے ہوں، تلاوتِ قرآن کر رہے ہوں یا کوئی اور دنیاوی علم حاصل کر رہے ہوں تو اپنی مکمل توجہ اور کم منٹ اپنے عمل کی طرف رکھیں۔

اب چیک کرتے ہیں کہ ہم حال نماز میں مختلف مقامات پر توجہ و یکسوئی کیسے برقرار رکھ سکتے ہیں؟ تو سب سے پہلی بات یہ کہ نمازی کے ٹھنڈوں پر سے شلوار اور پہنی چاہیے اور کھلیاں اور سر ڈھنکے ہوئے ہونے چاہئیں، پھر جب نمازی نیت باندھ لے تو اسے چاہیے کہ خواہ وہ اکیلانماز ادا کر رہا ہو یا جماعت کے ساتھ، اپنی نظریں تقریباً اپنے قد کے مطابق سجدے والی جگہ پر خوب جما کر رکھے اور اپنی نظریں سجدہ والی جگہ سے نہ ہٹائے اور نماز ادا کرتا رہے، جب رکوع میں جائے تو اپنے دونوں پیروں کے درمیان نظریں رکھے، رکوع سے سیدھا ہو تو بالکل سیدھا کھڑا ہو اور پھر سجدہ میں جائے، جب سجدہ میں جائے تو (ہاتھوں کی الگیاں آپس میں ملی ہوئی ہوں اور چہرہ دونوں ہاتھوں کے درمیان زمین پر ٹکائے اور ناک اور ما تھا اچھی طرح زمین سے مس کرے اور کوشش کرے کہ دونوں ہاتھوں کے انگوٹھوں کے ناخن تقریباً ناک اور کانوں کی لوؤں کے برابر ہوں اور ہاتھ نہ ہی چہرے کے بالکل قریب ہوں اور نہ ہی زیادہ دور ہوں بلکہ مناسب فاصلہ پر ہوں) جب سجدہ سے اٹھئے تو کمر سیدھی کر کے بیٹھئے اور پھر سجدہ میں جائے اور دوبارہ وہی عمل دہرائے۔ جب سجدہ سے اٹھ کر تشدید بیٹھئے تو نظریں دونوں ہاتھوں کی پشتیوں کے درمیان رکھے اور الگیاں قدرتی حالت میں کھول دے اور آخر میں جب سلام پھیرے تو اپنے دائیں کندھے کے اوپر سے تقریباً پچھلی صفتک نظر لے جائے، سبھی عمل بائیں طرف سلام کرتے ہوئے دہرائے۔ جب نمازِ ختم ہو جائے تو نماز کے بعد مسجد میں بیٹھنا باعثِ ڈاپ ہوتا ہے اور پھر ذکر (تسبیح) پڑھنی چاہیے، تسبیح پوری توجہ

کے ساتھ پڑھنی چاہیے اور آخر میں اپنے پروردگار سے پورے انہاک اور عاجزی کے ساتھ گڑگڑا کر دعا مانگنی چاہیے۔

دوران نماز ہم سے چھوٹی چھوٹی غلطیاں اور کوتاہیاں سرزد ہو جاتی ہیں جن کا اکثر ہمیں علم بھی نہیں ہوتا اور احساس بھی، لیکن ان غلطیوں اور کوتاہیوں کی وجہ سے ہماری نماز نہیں ہوتی۔ مثلًا دوران نماز تہقہہ لگانے سے وضو بھی ٹوٹ جاتا ہے اور نماز بھی، اسی طرح حالت نماز میں ادھر ادھر نہیں دیکھنا چاہیے اور نہ ہی دونوں ہاتھوں سے کوئی کام کرنا چاہیے اور اگر کوئی مجبوری ہو تو ایک ہاتھ استعمال کیا جاسکتا ہے لیکن بار بار ایسا کرنے کی اجازت نہیں۔ جب بجدہ میں جائیں یا بجدہ سے اٹھیں تو کوشش کریں کہ آپ کے دونوں پاؤں زمین سے مس ہوں، اگر ایسا ممکن نہ ہو تو ایک پاؤں کا زمین سے مس ہونا لازمی ہے ورنہ آپ کی نماز ٹوٹ جائے گی۔ جب جماعت کے ساتھ نماز ادا کر رہے ہوں تو پہلے صفحیں درست کریں کندھے سے کندھا ملا کر کھڑے ہوں اور ہر آخری صفحیں میں صفح کے باعث میں طرف سے دائیں طرف چند نمازی زیادہ ہوں اسی طرح دوران نماز ہر نمازی پر امام کی اقتداء ہر صورت میں لازم ہوتی ہے، دوران نماز نہ تو امام سے آگے بڑھنا چاہیے اور نہ ہی امام سے پیچے رہنا چاہیے بلکہ امام کی پیروی کرنی چاہیے۔ اس کی ایک چھوٹی سی مثال میں آپ کو دینا چاہتا ہوں کہ جب امام صاحب اللہ اکبر کہیں اور اللہ اکبر کے و پر پہنچیں تو آپ اللہ اکبر کہنا شروع کریں اور جب امام صاحب اللہ اکبر کہہ چکیں تو ان کے بعد ہی آپ کا اللہ اکبر ختم ہو (فزيکلی بھی امام صاحب کی پیروی کرنی چاہیے اور ایسا کرنے سے فزيکلی بھی امام صاحب کی پیروی ہوگی)۔ پھر یونہی امام صاحب کی اقتداء میں قرأت، قیام، رکوع، سجود اور سلام پھیرنا چاہیے، اس کی مثال کچھ یوں ملتی ہے کہ جب امام صاحب اسلام علیکم و رحمت اللہ کہتے ہوئے دائیں طرف سلام پھیرنا شروع کریں تو آپ خواہ اپنی نماز میں قرات کے کسی بھی مقام پر ہوں آپ نے اپنی قرات ختم کر دینی ہے اور جب امام صاحب اسلام علیکم و رحمت اللہ کے و پر پہنچیں تو آپ نے اپنا سلام کہتے ہوئے دائیں طرف رُخ موڑنا شروع کرتا ہے، اس کی پوزیشن کچھ یوں بنے گی کہ جب آپ کا سلام دائیں طرف ختم ہو گا تو امام صاحب، دائیں طرف تقریباً اسلام علیکم و رحمت اللہ کے و پر پہنچے ہوں گے

اور ان کا رخ بائیں طرف ہو گا اور جب امام صاحب کا سلام بائیں طرف ختم ہو جائے گا تو آپ تقریباً اپنی بائیں طرف اسلام علیکم و رحمت اللہ کے و پر ہوں گے اور امام صاحب کے بائیں طرف سلام ختم کرنے کے بعد ہی آپ کا بائیں طرف سلام ختم ہو گا، لیکن امام صاحب کے اپنی بائیں طرف سلام مکمل کر لینے سے پہلے آپ اپنی نماز نہیں چھوڑ سکتے اگر آپ ایسا کریں گے تو آپ کی نماز نہیں ہو گی۔ لہذا ہر صورت میں امام صاحب کی اقتداء اور پیروی کرنی چاہیے (لیکن دوران نماز اگر امام صاحب سے کوئی غلطی ہو جائے تو آپ لقمہ دے سکتے ہیں)۔

نماز آہستہ، آہستہ تخلی سے اور عاجزی سے ادا کرنی چاہیے اور نماز پڑھتے وقت آپ کی آواز اتنی ہونی چاہیے کہ آپ کے کانوں کو سنائی دے، اس طرح بھی یکسوئی حاصل ہو سکتی ہے لیکن آواز زیادہ (اوپنجی نہ ہو) اور جب آپ اس سطح پر پہنچ جائیں کہ جب اذان ہو اور خواہ آپ کسی بھی حالت میں ہوں تو آپ اپنے اندر ایک کھچاؤ محسوس کریں کہ اذان ہو گئی ہے اور اب میں نے نماز ادا کرنی ہے اور جب آپ یہ سمجھنا شروع کر دیں کہ نماز آپ کی سب سے بڑی ذمہ داری ہے اور یہ کہ جب تک آپ اپنی یہ ذمہ داری پوری نہ کر لیں آپ کو جہنم نہ آئے اور ہر دفعہ آپ کی یہی حالت ہو تو آپ سمجھ لیں کہ آپ کو بہت کچھ حاصل ہو چکا ہے۔ ایک بات اور کہ جب آپ پابندی سے پورے خشوع و خضوع کے ساتھ نماز ادا کرنا شروع کر دیں گے تو پھر آپ ایک ہی جگہ پر کھڑے نہیں رہیں گے بلکہ آپ کو مزید آگے بڑھنے کے راستے میں گے کیونکہ :

کوئی قابل ہو تو ہم شان کئی دیتے ہیں
ڈھونڈنے والوں کو دنیا بھی نئی دیتے ہیں



رہنمائی

ہر انسان کی زندگی میں نشیب و فراز آتے رہتے ہیں اور بعض اوقات، ایسا دلت بھی آ جاتا ہے کہ انسان سوچنے لگتا ہے کہ میری زندگی کا کیا مقصد ہے؟ میں دنیا میں کیوں بھیجا گیا ہوں؟ اور اگر میں دنیا میں نہ رہوں تو کون سا کار و بارِ حیات رُک جائتا ہے۔ ایسا سوچ سوچ کر انسان مایوسی و ناامیدی کی دلدل میں ڈوبتا جاتا ہے اور بعض اوقات کوئی غلط حرکت بھی کر گزرتا ہے۔ میرے خیال میں ایسا سوچنا یا ایسا کوئی عملی قدم اٹھانا سر اسر گناہ اور حماقت ہو گی اور ایسی سوچ فقط اسی بندے کی ہو سکتی ہے جس کا ایمان اور یقین کمزور ہوں، کیونکہ انسان کو کھول کر بتا دیا گیا ہے کہ تمہارا پرو ر دگار تم سے اتنی محبت کرتا ہے کہ وہ تمہاری شہد رگ سے بھی زیادہ قریب ہے اور اس نے دنیا میں کوئی بھی چیز بے مقصد پیدا نہیں کی بلکہ اس نے ہر چیز کی پیدائش کا کوئی نہ کوئی مقصد اور مصرف ضرور کھا ہے اور ہر چیز کے ذمہ کوئی نہ کوئی ڈیوٹی ضرور لگائی ہے اور انسان تو پھر بھی اشرف الخلوقات اور ناس پر خدا ہے چنانچہ انسان کی طرف سے مایوسی اور ناامیدی کا اظہار کفر ہے! دیر، سوری ہونا ایک لازماً ان ہو سکتا ہے لیکن اندر ہیر ہونا ناممکنات میں سے ہے۔ اس لیے ہمیں چاہیے کہ قطعاً راہ فرار اختیار نہ کریں بلکہ ہر لمحہ اللہ تعالیٰ سے رجوع رکھیں اور جو فیصلہ یا کام کرنا ہو تو وہ اللہ تعالیٰ کے احکامات اور جناب حضور پاک ﷺ کی تعلیمات کے دائرہ کار میں رہتے ہوئے اور انہیں مدد نظر رکھتے ہوئے کریں اور پھر نتائج کی فکر چھوڑ دیں تو یقین کے ساتھ کہا جا رہا ہے کہ جو آپ کے حق میں بہتر سے بہترین ہو گا وہ کر دیا جائے گا اور جو بھی فیصلہ ہو اس پر صبر کریں، شکر کریں اور الحمد للہ کہہ کر حق کی راہ پر ڈالنے رہیں تو کامیابیاں ہی کامیابیاں آپ کے ارد گرد ہوں گی (یہاں بھی اور وہاں بھی) لیکن ثابت قدی شرط ہے۔

دنیا کے ہر انسان کے چھوٹے سے چھوٹے اور بڑے سے بڑے ہر مسئلے کا حل قرآن پاک، سنت پاک اور حدیث پاک میں رکھ دیا گیا ہے چنانچہ جو رجوع کرتے ہیں تو فیض یاب بھی وہی ہوتے ہیں۔ ہم میں سے اکثر لوگ اپنے مختلف کاموں کے سلسلہ میں منتسب وغیرہ مانتے رہتے ہیں، منتسب ماننی بھی چاہئیں لیکن ان کے ساتھ ساتھ زیادہ سے زیادہ نوافل پڑھنے کی، درود پاک پڑھنے کی، روزے رکھنے کی اور کثرت سے قرآن پاک کی تلاوت کرنے کی منتسب بھی ماننی چاہئیں۔

آج ہمارے معاشرہ کی یہ حالت ہے کہ بدی کے کاموں کو خر کے ساتھ کیا جاتا ہے اور پھر ان کا چرچا بھی خوب کیا جاتا ہے، کیونکہ ہمارے معاشرہ میں اب عزت کا معیار نیکی، پر ہیز گاری یا شرافت نہیں بلکہ کرپشن، ہیرا پھیری اور کریمینل ازم ہے۔ آج نیکی و بھلانی یا تودھ کھاوے کے لیے کی جاتی ہے یا ڈنڈے سے پختے کے لیے، جس کی زندہ مثال آپ ہی۔ وہی کے ایک اشتہار میں دیکھ سکتے ہیں، جس میں دکھایا گیا ہے کہ ایک آدمی کسی قسم کی چوری کر رہا ہوتا ہے یا کہ چکا ہوتا ہے اور اس کا بیٹا اسے سمجھا رہا ہوتا ہے کہ اب ہم نے چوری نہیں کرنی کیونکہ حکومت نے اب چوری کرنے والوں کے لیے سخت سزا رکھ دی ہے۔ حالانکہ ہونا تو یہ چاہیے تھا کہ بیٹا، باپ سے کہتا کہ ابا، چوری کرنا مذہبی جرم ہے اور اخلاقاً بھی اور یہ کہ چوری ایک حرام اور غلط کام ہے لیکن اس اشتہار میں ہم نے پوری دنیا کے سامنے اعتراف کیا ہے کہ ہم تو کپے چور اور کرپٹ ہیں اور ہمیں اللہ تعالیٰ کا کوئی خوف نہیں مگر حکومت کے ڈنڈے کا خوف ضرور ہے لہذا اب چوری نہیں کرنی اور جب یہ حکومت بدل جائے گی تو پھر جو جی چاہے گا وہ کریں گے۔

آج ہماری حالت یہ ہے کہ ہم کسی پر کوئی احسان کر کے اُس کی گردن پر چڑھ کر بیٹھ جاتے ہیں اور ساری دنیا میں اس بات کا ڈھنڈ و را پیٹتے ہیں کہ ہم نے فلاں شخص پر احسان کیا ہے۔ آج ہر بندے کو دوسرے بندے کے متعلق غلط فہمیاں ہی غلط فہمیاں ہیں اور ہر بندے کا دوسرے بندے پر سے اعتبار اٹھ چکا ہے۔ آج ہر بندہ دوسرے بندے کی بات کی لفی کر کے اپنی بات کی اہمیت کو اجاگر کرنے کی کوشش کرتا ہے۔ آج ہر بندہ دوسرے بندے کو داؤ لگانے کے چکروں میں رہتا ہے۔ آج ہم ایسے وہ تمام کام کرتے ہیں جن سے ہمیں پیسہ، طاقت اور شہرت حاصل ہو، خواہ وہ کام مذہبی اور


اخلاقاً غلط ہی کیوں نہ ہوں۔ آج ہم مکرو فریب کی چالیں چل کر خوش ہوتے ہیں کہ ہم بہت ہوشیار ہیں لیکن حقیقت میں ہم اپنے آپ کو دھوکہ دے رہے ہوتے ہیں، تو ثابت ہوتا ہے کہ آج ہم محض دنیا کی زندگی کو لے کر چل رہے ہیں اور دین اور آخرت کی ہمیں کوئی فکر نہیں، آج ہمیں خودا پر آپ کو کوئی علم نہیں کہ ہم کہاں کھڑے ہیں اور کدھر جا رہے ہیں؟ حالانکہ اسی زندگی ہی کی بنیاد پر ہماری ہمیشہ رہنے والی زندگی کا فیصلہ ہونا ہے اور جو لوگ صراطِ مستقیم پر چلتے ہیں اور اپنے نفس کو قابو میں رکھتے ہیں تو انہیں دنیا میں بھی نوازہ جاتا ہے اور آخرت میں بھی لیکن آج ہم اور وہ کی تقلید میں اندھے ہو چکے ہیں اور انہا سے زیادہ بگڑ چکے ہیں اور اس اشتہار والی مثال کو سامنے رکھ کر نتیجہ نکالا جاسکتا ہے کہ اس چوری اور اس قسم کی دوسری چوریوں سے ہمیشہ کے لیے بچنے اور اس بگاڑ کو ہمیشہ کے لیے ختم کرنے کے لیے ہمیں اپنی ذات کی محنت کو بروئے کارلاتے ہوئے (اللہ تعالیٰ کے احکامات اور جناب حضور پاک ﷺ کی تعلیمات پر عمل پیرا ہوتے ہوئے) اپنے نفس کو ڈھیر کرنا چاہیے اور انفرادی اور اجتماعی سطح پر اس ذاتی محنت کو نفس کو ڈھیر کرنے کے لیے مزید طاقت فقط، فقط اور فقط نفوذِ شریعتِ محمدی ﷺ سے مل سکتی ہے۔

میں نے اپنے تجربہ کی روشنی میں اور دنیا کے حالات و واقعات دیکھ کر یہ نتیجہ اخذ کیا ہے کہ جوں جوں وقت گزرتا ہے اور نئی نئی ایجادات اور نئی نئی چیزوں سامنے آتی ہیں تو ان سے پہلے والی ایجادات اور چیزوں میں سے انسان کی دلچسپی قدرے کم ہوتی جاتی ہے اور یہ سلسلہ یونہی آگے بڑھتا رہتا ہے۔ ہر نئی چیزان انسان کو اپنی طرف متوجہ کرتی ہے اور وقت گزرنے کے ساتھ ساتھ اسی چیزوں سے انسان کی کشش کم ہوتی جاتی ہے۔ یعنی انسانی زندگی اپنے گرد و پیش میں ہونے والے حالات و واقعات کے درمیان گھومتی رہتی ہے، لیکن بعض چیزوں اور بعض فعل ایسے ہوتے ہیں جن سے نہ تو انسان اکتا تا ہے اور نہ ہی ان میں سے انسان کی کشش کم ہوتی ہے بلکہ ان میں انسان کی کشش وقت کے ساتھ ساتھ بڑھتی ہی چلی جاتی ہے۔ میرے تجربے اور میری سوچ کی پرواز کے مطابق ان چیزوں اور افعال میں سب سے پہلے سچے رب تعالیٰ کی سچی عبادت اور عشقِ مصطفیٰ ﷺ ہے، اللہ تعالیٰ کی پیدا کردہ نشانیوں پر تحقیق اور غور و خوض

کرتا ہے، نیکی و بھلائی کے دیگر کام ہیں اور پانی اور گندم ہیں۔

غلطیاں انسانوں ہی سے ہوتی ہیں اور انسان اپنی کی ہوتی غلطیوں سے سمجھتے بھی ہیں لیکن اس کے ساتھ ساتھ ہمیں یہ بات بھی ذہن میں رکھنی چاہیے کہ مومن ایک سوراخ سے دوسری دفعہ ڈسانہیں جاتا اور انسان کے سمجھنے کا عمل تو اُس کی موت تک جاری رہتا ہے۔

ہمیں چاہیے کہ جتنی زیادہ ہو سکے توبہ استغفار کریں اور یا یا یا قوم کا ورد کریں اور زیادہ سے زیادہ درود پاک پڑھنے کی کوشش کریں، کیونکہ اگر انسان اپنی زندگی ویں اسلام کے مطابق بسر کرے تو اُس کی زندگی کا ہر لمحہ عبادت بن جاتا ہے۔ ہمیں حقیقت پسند بننے ہوئے حق کے رستہ پر چلنا چاہیے اور یہ بات ذہن میں رکھنی چاہیے کہ چار حالتوں غم، خوشی، غصہ اور اکتاہٹ میں اپنے نفس کو کنٹرول کرنا قادرے مشکل ہو جاتا ہے (غور کیجئے گا)۔



نصیب

نصیب انتہائی گہرائی اور نہایت مشکل موضوع ہے، چنانچہ میں نہیں سمجھتا کہ نصیب کی تعریف بیان کر سکوں گا لیکن میں نصیب کی تعریف بیان کرنے کی کوشش ضرور کروں گا۔

دیکھیں اللہ تعالیٰ نے انسان کو یہ نہیں بتایا کہ اُس کی زندگی یا موت کا کون سا وقت مقرر کیا گیا ہے؟ اسی طرح وہ دے کر بھی آزماتا ہے اور دیا ہوا واپس لے کر بھی۔ وہ بادشاہوں کو گدا بنا کر بھی آزماتا ہے اور گداوں کو بادشاہ بنا کر بھی۔ وہ اولاد اور مال و دولت دے کر بھی آزماتا ہے اور نہ دے کر اور واپس لے کر بھی۔ اُس نے انسان کے اندر محبت کا جذبہ رکھ دیا ہے، سو وہ انسان کو آزماتا ہے کہ انسان اس خوبصورت و پاکیزہ جذبے کو کس سمت لے جاتا ہے (ثبت یا منفی سمت) یا اسے نفرت میں تبدیل کر دیتا ہے اور اگر نفرت میں تبدیل کر دیتا ہے تو پھر اس نفرت کا اظہار کیسے کرتا ہے؟

نصیب کے متعلق دو قسم کے بیانات دیئے جاتے ہیں مثلاً بعض حضرات کا کہنا یہ ہوتا ہے کہ نصیب بنا یا جاسکتا ہے اور بعض کے خیال میں جو کچھ نصیب میں ہوتا ہے وہ ہی ملتا ہے، میں ذاتی طور پر دونوں قسم کے بیانات سے اتفاق کرتا ہوں۔ تو سب سے پہلی بات یہ ہے کہ نصیب کو کبھی بھی بُرا بھلا نہیں کہنا چاہیے، کیونکہ نصیب اللہ تعالیٰ سے مُنصل ہے اور اللہ تعالیٰ چونکہ انسان سے ستر ماؤں سے بھی زیادہ محبت کرتا ہے اور اُس نے انسان کو اشرف الخلوقات اور زمین پر اپنا نسب بنا کر بھیجا ہے تو وہ انسان کے حق میں بُرا کیسے چاہ سکتا ہے اس لیے نصیب اور وقت کو قطعاً بُرا نہیں کہنا چاہیے۔ دوسری بات یہ کہ قرآن پاک میں واضح طور پر فرمایا گیا ہے کہ ”اللہ تعالیٰ نے انسان کو برائی اور بھلائی سے الہامی طور پر واقف کر دیا ہے“ (الشمس)۔ چنانچہ اللہ تعالیٰ نے انسان کو دوراً و کھا

دیئے ہیں ایک نیکی کا (سیدھارستہ) اور دوسرا بدی کا (الثارستہ) پھر ہر انسان کو اپنی خصوصی رحمت کی بارش سے نوازہ اور عقل، شعور، ذہانت، سو جھ بوجھ، قوت فیصلہ اور ضمیر کی طاقت بخشی اور رہتی دنیا تک کے انسانوں کی ہدایت، رہنمائی اور بہتری کے لیے مختلف وقتوں میں تقریباً ایک لاکھ چوبیس ہزار پیغمبر بھیجے (جن کا احتمام حضور پاک ﷺ پر، قرآن پاک پر اور آپ ﷺ کی مکمل و جامع تعلیمات پر یعنی (دینِ اسلام) پر پہنچ کر ہوا۔ اب جو لوگ اُس کی رحمت کی بارش، اپنا ایمان و یقین، اپنی عقل، شعور، ذہانت، جستجو، ہمت، سو جھ بوجھ، قوت فیصلہ اور ضمیر کی طاقت استعمال کرتے ہوئے اللہ تعالیٰ کے احکامات اور جناب حضور پاک ﷺ کی تعلیمات پر عمل پیرا ہوتے ہوئے اپنی زندگیاں برکرنے کی کوششیں جاری رکھتے ہیں تو اس راہِ زندگی میں اگر کوئی غم، خوشی، درد، تکلیف، بھوک، پیاس، مال و دولت، قربانی یا کوئی اور امتحان آجائے اور وہ مگر و شکوہ کی بجائے اپنا ایمان و یقین مفبوط اور پختہ رکھیں اور ہر حال میں سیدھے رستے پر ڈٹے رہیں، صبر و شکر کریں اور آخر تک کرتے رہیں تو وہ لوگ اپنا نصیب بنارہے ہوتے ہیں، ایسے لوگوں کو دنیا میں بھی نوازہ جاتا ہے اور اصل نصیب جوانہوں نے رحمتا الہی اور اپنی محنت سے کمایا اور بنایا ہو گا وہ انہیں آخرت میں جنت کی صورت میں ہمیشہ کے لیے مل جائے گا۔ علامہ محترم نے بھی فرمایا تھا کہ:

عروجِ آدمِ خاکی کے منتظر ہیں تمام
یہ کہکشاں، یہ ستارے، یہ نیکوں افلاؤں

یہ تو بات ہو گئی کہ نصیب بنایا جا سکتا ہے، اب بات کرتے ہیں ان لوگوں کی جو اللہ تعالیٰ کی رحمت کی بارش، اپنے عقل و شعور وغیرہ اور احکامات و تعلیمات کے باوجود اُلٹے رستے پر چلتے ہیں اور چلتے ہی جاتے ہیں تو وہ بھی اپنا نصیب بنارہے ہوتے ہیں کیونکہ وہ اپنی فیلڈ میں محنت کر کے اپنا نصیب بنارہے ہوتے ہیں، جس کا بدله انہیں دنیا میں زلت کی صورت میں ملتا ہے اور آخرت میں ایک دردناک عذاب کی صورت میں۔ تو مثال صادق آتی ہے کہ جیسا کرو گے

ویسا ہی بھرو گے اور جو بوڈے گے وہی کاٹو گے (فقط غور کرنے کی ضرورت ہے)۔ میں یہاں ان لوگوں کی غلط فہمی دور کرنے کی کوشش ضرور کروں گا جو یہ سوچتے ہیں اور کہتے بھی ہیں کہ ہم نے کئی ایسے لوگوں کو دیکھا ہے کہ جو ہر طرح کی کرپشن کرتے ہیں لیکن پھر بھی اللہ تعالیٰ کی رحمتیں اُنہی پر ہوتی ہیں، بات صرف اتنی سی ہے کہ ایک تو اللہ تعالیٰ دے کر بھی آزماتا ہے اور دیا ہوا واپس لے کر بھی۔ دوسرے یہ کہ مُرے کا رسہ تھوڑا سا دراز ضرور ہو سکتا ہے لیکن اسے ڈھیل بالکل نہیں ہوتی، چنانچہ یہ خیال کرنا اور کہنا کہ جو لوگ اللہ تعالیٰ کی بنائی ہوئی حدود کو توڑتے ہیں لیکن پھر بھی انہیں ہی نوازہ جاتا ہے، ایک غلط سوچ اور ایک غلط بات ہے کیونکہ جیسے کسی کے اعمال ہوں گے ویسا ہی بدله اسے وقت کے ساتھ ساتھ جلد یا بدیر دنیا میں بھی ملے گا اور آخرت میں بھی اور ایسا سوچنے والوں، راو فرار اختیار کرنے والوں اور ادھر ادھر دیکھنے والوں کو اس بات پر غور و فکر کرنی چاہیے کہ:

میری زندگی کا مقصد تیرے دین کی سرفرازی
میں اسی لیے مسلمان میں اسی لیے نمازی

اب اُن لوگوں کے متعلق بات کرتے ہیں جن کا بیان یہ ہوتا ہے کہ جو کچھ انہیں میں ہوتا ہے وہ ہی ملتا ہے۔ اگر غور کیا جائے تو بات وہ بھی صحیح کر رہے ہوتے ہیں، وہ کیسے؟ تو چیک کریں کہ ایک سکنل پر ایک گاڑی کھڑی ہے اور اُس میں وہ بندہ بیٹھا ہے جو (اپنی زندگی، سیدھے رستے پر گزارنے کی کوششوں میں معروف رہتا ہے) وہ سکنل پر کھڑا ہوتا ہے اور بغیر اُس کی غلطی کے کوئی اُسے پیچھے سے سامنے سے یا سائیڈ سے ہٹ کر دیتا ہے (یا اُسے اچانک کوئی خوش خبری مل جاتی ہے یا اُس کی زندگی میں اچانک کوئی موڑ آ جاتا ہے) یا اُس کا کوئی اور مالی یا جانی نقصان ہو جاتا ہے تو بجائے گلہ یا لٹکوہ کے وہ الحمد اللہ کہتا ہے، صبر کرتا ہے اور یہ بات تسلیم کرتا ہے کہ جو کچھ میرے حق میں بہتر تھا وہی اللہ پاک نے کیا ہے کیونکہ اُس کے ہر کام میں حکمت ہوتی ہے اور بعد میں وقت بھی بتاتا

ہے کہ (اس کام کے ہونے میں اُس شخص کے لیے بھی یا اُس کے ذریعے کسی اور کے لیے بھی سبق پہنچ ہو سکتا ہے) اُس کے حق میں جوا چھا تھا وہی فیصلہ کیا گیا تھا اور وہ تمام زندگی صبر و شکر کے ساتھ گزارتا ہے تو اسے دنیا میں بھی نوازہ جاتا ہے اور آخرت میں بھی۔ چنانچہ ان ہی مقامات کے متعلق کہا جاتا ہے کہ جو کچھ نصیب میں ہوتا ہے وہ ہی ملتا ہے اور سیدھے رستے پر چلنے والوں کے لیے یہاں بھی بہتریاں ہی بہتریاں ہوتی ہیں۔ اب ان لوگوں کے متعلق بات کرتے ہیں جو اُلٹے رستے پر زندگی بسر کرتے ہیں اور ان کی اپنی ہی کسی غلطی مثلاً جھوٹ، فریب، منافقت، رشوت خوری، فساد، شراب (نمیات وغیرہ) چوری، قتل یا کسی بھی قسم کی کرپشن کی وجہ سے انہیں کوئی سزا ملتی ہے تو وہ یہ نہیں کہتے کہ ان کی اپنی کسی غلطی کی سزا انہیں ملی ہے بلکہ وہ یہ کہتے ہیں کہ جو کچھ ہمارے نصیب میں تھا وہ ہمیں مل گیا اور ہمارے تو نصیب ہی خراب ہیں۔ میرے خیال کے مطابق ایسے لوگ سراسر جھوٹ کہہ رہے ہوتے ہیں جس کی نہ تو کوئی منجاش ہے اور نہ ہی کوئی وجہ کیونکہ انہیں ان کی اپنی غلطیوں کی سزا مل رہی ہوتی ہے۔

اب دیکھتے ہیں کہ یہ جوز لڑ لے، طوفان، سیلا ب اور دیگر آفات آتی ہیں جن میں سیدھے رستے پر زندگی گزارنے والے بھی متاثر ہوتے ہیں اور اُلٹے رستے پر زندگی گزارنے والے بھی، اب اس مقام پر نہ تو ہم یہ کہہ سکتے ہیں کہ ان آفات کی وجہ سے لا تعداد انسان مارے گے اس پر اُس کا شکر اور نہ ہی بہ کہہ سکتے ہیں کہ (نعوذ بالله) اللہ تعالیٰ نے نقصان کر دیا ہے، یہاں درمیانی راہ اختیار کرتے ہوئے صبر کرنا چاہیے، اُس کا شکر ادا کرنا چاہیے، اپنے اعمال کو دیکھتے ہوئے اُس کی نشانیوں پر غور کرنا چاہیے اور تسلیم کرنا چاہیے کہ (یہ اس کے اپنے کام ہیں اور اپنے کاموں کے متعلق وہ خود ہی بہتر جانتا ہے کہ ایسا وہ کیوں کرتا ہے) لیکن اُس کی ان نشانیوں میں بھی (دنیا پر) اور سب سے بڑی نشانی (قیامت والے دن) تک بھی جو ہدایت پر ہوں گے اور ثابت قدم رہے ہوں گے تو ان کے لیے دنیا میں بھی انعام ہو گا اور آخرت میں بھی۔ میں آپ کو ایک مثال دینا چاہتا ہوں کہ آپ ایک گاڑی پر سفر کر رہے ہیں اور منزل پر ہنچنے تک آپ احتیاط سے کام لیتے ہوئے ڈرائیور کرتے ہیں، سکنل نہیں توڑتے، اور پسیڈ نہیں ہوتے، دیگر ٹریک تو انہیں کی پابندی

کرتے ہوئے ڈرائیور کرتے ہیں اور بالآخر اپنی منزل پر پہنچ جاتے ہیں اور آئندہ بھی ایسے ہی محتاط ڈرائیورگ کرتے ہیں تو سمجھیں (آپ اپنا نصیب بنارہ ہوتے ہیں) لیکن ان تمام احتیاطوں کے باوجوداً گر پھر بھی آپ کو کوئی حادثہ پیش آجائے یا آپ کسی حادثہ سے بال بال پج جائیں تو یہ آپ کے نصیب میں اللہ تعالیٰ کی طرف سے ہو گا، لیکن وقت بتائے گا کہ آپ کے حق میں جو بہتر تھا وہ ہی فیصلہ کیا گیا تھا لیکن آپ کی طرف سے ثابت قدمی شرط ہے۔

اب دوسری گاڑی میں ایک دوسرا بندہ سفر کر رہا ہے اور وہ نہ ہی تو اپنی گاڑی کی سپیڈ کا خیال رکھتا ہے اور نہ ہی ٹرینک کے دوسرے قوانین کا تو اگر اسے کوئی حادثہ پیش آجائے تو یہ اس کے نصیب میں نہیں ہو گا بلکہ یہ حادثہ اس کی اپنی غلطی کا نتیجہ ہو گا، اس لیے اس پر اس شخص کے گلہ و شکوہ کرنے کا کوئی جواز ہی نہیں بنتا لیکن ان تمام غلطیوں کے باوجوداً گروہ کسی حادثہ سے پج جائے تو یہ رحمت الہی ہو گی اور اس کے لیے وارنگ (کیونکہ وہ معاف کرنے والا غفور الرحیم ہے پھر و پکی توبہ کرنے والوں کو اور پھر ثابت قدم رہنے والوں کو اور ایسے لوگوں اور تمام لوگوں کا آسرہ و سہارا تو وہ ہی ہے)۔


مجھے کچھ شک سا ہو رہا ہے کہ نصیب اور نفس کا آپس میں کوئی تعلق ضرور ہے اور مجھے نصیب کچھ فی صد نفس ہی کے مر ہون منت معلوم ہو رہا ہے کیونکہ انسان جیسی زندگی بس کرے گاویسا ہی پھل اسے دنیا میں بھی ملے گا اور آخرت میں بھی اور انسان کی زندگی میں یہ جواچا نک موڑ، کرائیں، اوچ پنج یا پلس مانیں آ جاتے ہیں تو (لاشک فی) وہ مالک ارض و سماں ہے جو وہ کہتا ہے وہ ہو جاتا ہے اس کے حکم کے بغیر نہ ہی تو کوئی پتا ہلتا ہے اور نہ ہی کوئی سانس چلتی ہے چنانچہ یہ اس کے اپنے (اسرار و روز ہیں کہ ایسا کیوں ہوتا ہے؟ اور اپنے رازوں کے متعلق وہ خود ہی بہتر طور پر سمجھتا اور جانتا ہے) لیکن یہاں بھی انسان کی اپنی ذاتی محنت پر کوئی سمجھوتہ نہیں کیا جاسکتا اور مرتے دم تک اللہ تعالیٰ کی رسی کو مضبوطی سے تھامنا پڑتا ہے اور ثابت قدم رہنا پڑتا ہے کیونکہ دنیا اعمال سرانجام دینے کی جگہ ہے اور آخرت اعمال کے جوابات کی اور جیسے کسی کے اعمال ہوں گے ویسا ہی بدله اس کو دنیا میں بھی ملے گا اور آخرت میں بھی اور جو لوگ اللہ تعالیٰ کی رسی کو مضبوطی سے پکڑتے ہیں اور پھر ثابت قدم رہتے ہیں تو انہیں دین و دنیا میں بھی کامیاب کیا جاتا ہے اور آخرت میں بھی۔



آزمائش

آپ لوگ یقیناً سوچ رہے ہوں گے کہ اللہ تعالیٰ انسان کو آزماتا کیوں ہے؟ تو اس بات کو سمجھنے کے لیے ہمیں یقیناً کچھ غور کرنا پڑے گا۔ آپ دیکھیں کہ آپ کو اپنی تعلیم کے سلسلہ میں کئی آزمائشوں سے گزرنا پڑتا ہے، تب کہیں جا کر امتحان ہوتا ہے اور نتیجہ لکھتا ہے لیکن اس امتحان اور نتیجے تک پہنچنے کے لیے آپ کو مختلف مراحل سے گزرنا پڑتا ہے مثلاً آپ کو سکول میں سارا سال محنت کرنا پڑتی ہے، ہوم درک کرنا پڑتا ہے، پڑھائی کے سلسلہ میں کسی نہ کسی کی مدد لینا پڑتی ہے اور پھر کہیں جا کر امتحان ہوتا ہے۔ اگر آپ اس امتحان میں پاس ہو جائیں تو اس بات کی آپ کو، آپ کے گھروالوں کو، عزیز واقارب کو اور آپ کے اساتذہ کو بہت خوشی ہو گی اور اگر آپ پورا سال محنت نہیں کرتے، ہوم درک وغیرہ نہیں کرتے، اپنا وقت ادھر ادھر ضائع کر دیتے ہیں اور نتیجتاً یہ کہ آپ امتحان میں قیل ہو جاتے ہیں تو اس بات کا آپ کو، آپ کے گھروالوں کو اور آپ کے اساتذہ کو بہت دُکھ اور افسوس ہو گا، حالانکہ پورا سال آپ کو یہ احساس ہوتا رہا ہو گا کہ میں محنت نہیں کر رہا ہوں اور اپنا وقت ضائع کر رہا ہوں لیکن افسوس کہ یہ احساس عمل میں تبدیل نہیں ہو پاتا۔ اسی طرح جب آپ کسی نوکری کے لیے اپلاپی کرتے ہیں تو آپ کو نوکری دینے سے پہلے مختلف قسم کی آزمائشوں سے گزار جاتا ہے مثلاً پہلے آپ کا طبعی معاشرہ وغیرہ کیا جاتا ہے، پھر تحریری امتحان اور آخر میں انٹرو یو یا جاتا ہے۔ اب اگر آپ ان آزمائشوں میں کامیابی سے ہمکنار ہو جائیں تو آپ کو نوکری دے دی جائے گی ورنہ آپ سے معدودت کر لی جائے گی۔ اب غور کیجئے گا کہ اگر دنیا وی طور پر ایک نوکری کے حصول کے لیے اتنا سخت لائے عمل ہے کہ انتہائی سخت آزمائشوں سے گزرنے کے بعد ہی

نوكری مل سکتی ہے تو پھر جو اجر اللہ تعالیٰ نے ہمیں آخرت میں دنیا ہے تو اس کے حصول کے لیے اگر ہمیں آزمائشوں سے گزرنا بھی پڑ جائے تو کوئی حرج نہیں اور قرآن کریم کے بیان کے مطابق ”ہمارے ماں، باپ (حضرت حوا اور حضرت آدم) کو زمین پر اسی لیے بھیجا گیا تھا کہ وہ آزمائشوں کی زندگی سے گزریں اور اپنے اختیار اور علم کو آزمائیں،“ (سورۃ بقرہ)۔ چنانچہ جب ہم اپنے اختیار (ذاتی محنت) کو استعمال کرتے ہوئے قرآن، سنت اور حدیث کے مطابق چلتے ہوئے اور رحمتِ الہی سے فائدہ اٹھاتے ہوئے اپنی زندگیاں بسرا کریں گے اور آزمائشوں میں کامیاب ہوں گے تو اس کا اجر ہمیں دنیا میں بھی ملے گا اور آخرت میں بھی اور سب سے بڑھ کر یہ کہ آخرت میں یہ اجر ہمیشہ، ہمیشہ رہنے کے لیے ہونا ہے اور جو آزمائشوں میں ناکام ہوں گے تو ان کے لیے دنیا میں لعنت ہوگی اور آخرت میں ایک دردناک عذاب۔



محنت

اللہ تعالیٰ نے جب انسان کو زمین پر آپنا نسب مقرر فرمایا تو اس کی تفصیل قرآن پاک میں یوں بیان فرمائی " اور جب تیرے رب نے فرشتوں سے کہا کہ میں زمین پر نسب بنانے والا ہوں تو فرشتوں نے کہا کہ کیا آپ اسے بنار ہے ہیں جو زمین پر فساد کرے گا اور خون بھائے گا۔ جب کہ ہم تیری حمد کی تسبیح کرتے ہیں اور تیری تقدیس کرتے ہیں ۔ اللہ پاک نے فرمایا جو کچھ میں جانتا ہوں تمھیں اس کا علم نہیں ۔ اللہ تعالیٰ نے آدم کو سب چیزوں کے نام سکھا دیے پھر انہیں فرشتوں پر پیش کیا ۔ پھر کہا اگر تم سچے ہو تو ان چیزوں کے نام بتاؤ ۔ انہوں نے کہا کہ تو پاک ہے، ہم تو وہی چیزیں جانتے ہیں جو تو نے ہمیں سکھائیں، بے شک تو وہی علم و حکمت والا ہے ۔ اللہ تعالیٰ نے کہا کہ اے آدم ! ان کو ان چیزوں کے نام بتاؤ ۔ جب آدم نے ان کے نام بتا دیے تو اللہ تعالیٰ نے فرمایا ! میں نے نہیں کہا تھا کہ میں آسمان اور زمین کے مخفی امور جانتا ہوں اور جانتا ہوں جو تم ظاہر کرتے ہو اور جو چھپاتے ہو،" (البقرہ 30-33)

لہذا (انسان کو فرشتوں اور دوسری مخلوقات پر جو برتری حاصل ہے اُس کی بنیاد انسان کی علم حاصل کرنے کی قابلیت اور نیکی و بدی کا اختیار ہے) ان خصوصیات کی بنیاد پر فرشتوں کو حکم ہوا کہ وہ حضرت آدم کو سجدہ کر کے ان کی برتری کو تسلیم کریں، تمام فرشتوں نے سجدہ کیا لیکن ابلیس نے انکا رکر دیا جس کی وجہ سے وہ راندہ درگاہ ہوا اور اس وقت سے لے کر آج کے دن تک وہ خود بھی بھلک رہا ہے اور مخلوق خدا کو بھی بھٹکانے میں مسلسل معروف ہے ۔ لیکن اللہ تعالیٰ نے انسان کو چونکہ شیطان سے بچنے کے لیے الہامی طور پر نیکی و بدی سے آگاہ فرمادیا ہے اور اسے عقل دی ہے تاکہ وہ اللہ تعالیٰ

کی نشانیوں پر غور و فکر کے کامیاب ہو سکے، پھر انسان کی مزید رہنمائی کے لیے ایک لاکھ چوبیس ہزار پیغمبر بھیجے جن کا اختتام جناب حضور پاک ﷺ پر ہوا اور پھر انسان کو کھول کر بتا دیا گیا کہ اگر تم اللہ تعالیٰ کے احکامات اور جناب حضور پاک ﷺ کی تعلیمات پر عمل کرو گے تو تسمیں ہر جگہ کامیاب کیا جائے گا اور اگر منہ موڑو گے تو ہر جگہ بتاہی و بر بادی تمہارا مقدر ہو جائے گی لیکن ہر دور کے انسان کو ان احکامات و تعلیمات پر عمل پیرا ہونے کے لیے اور پھر ثابت قدم رہنے کے لیے اپنی ذاتی محنت کی ضرورت رہی تھی، ضرورت ہے اور ضرورت رہے گی۔ علامہ محترم نے بھی کیا خوب فرمایا تھا:


دیارِ عشق میں اپنا مقام پیدا کر
نئی صبح ، نئی شام پیدا کر

ان ایک لاکھ چوبیس ہزار پیغمبروں نے عموماً اور نبی آخراً زماں، تمام نبیوں و رسولوں کے سردار، رحمت اللعائیین آپ ﷺ نے خصوصاً راہِ حق میں جو تکالیف اٹھائی تھیں تو یہ سب کچھ رہتی دنیا تک کے لوگوں کے لیے مثال بننا تھی کہ اتنے درجے ہونے کے باوجود اگر راہِ حق میں وہ یہ سب تکالیف اور مشقتیں برداشت کر سکتے تھے اور محنت کر سکتے تھے تو پھر ہماری کیا اوقات ہے کہ یہ جو ہم راہِ فرار اختیار کرتے ہیں چنانچہ اگر راہِ حق میں ہمیں کوئی تکلیف پیش آ جائے تو گھبراانا نہیں چاہیے اور نہ ہی راہِ فرار اختیار کرنی چاہیے بلکہ اپنی ذاتی محنت استعمال کرتے ہوئے احکامات و تعلیمات کے مطابق زندگی بسر کرنی چاہیے۔



جزا و سزا

اللہ تعالیٰ نے جزا اور سزا کا یہ جو عمل رکھا ہے اس کی تشریع حضرت علیؓ کے اس قول سے ہو جاتی ہے کہ ”اللہ تعالیٰ نے اپنی اطاعت پر ثواب اور اپنی معصیت پر سزا اس لیے رکھی ہے کہ اپنے بندوں کو عذاب سے دور کرے اور جنت کی طرف گھیرے“، کیوں کہ (وہ اپنے بندوں سے بہت زیادہ محبت رکھتا ہے) لیکن یہاں بھی امتِ محمدی کے لیے خاص رعایت ہے کہ اگر ایک مسلمان کے اعمال اچھے ہوں گے تو ان کا بدلہ اسے دنیا میں بھی ملے گا اور آخرت میں بھی اور اگر اس کے اعمال اچھے نہیں ہوں گے تو ان کی سزا اسے دنیا میں بھی ملے گی اور آخرت میں بھی لیکن آخرت میں اپنے اعمال کا بدلہ چکانے کے بعد اسے بخش دیا جائے گا (لیکن شرک کرنے والوں کے لیے کوئی معافی نہیں) اور غیر مسلموں کو ان کے اعمال کی جزا بھی اور سزا بھی دنیا میں ملے گی لیکن آخرت میں ان کے لیے ایک نہ ختم ہونے والی سزا کے سوا کچھ بھی نہیں ہو گا۔



بِقَاعَ كَارِسْتَه

سب سے پہلے میں اللہ تعالیٰ کا شکر ادا کرتا ہوں کہ اس نے ہمیں امت محمدی ملکہِ قلم میں سے کیا ہے۔ پھر میں اُس کا شکر ادا کرتا ہوں کہ اُس نے ہمیں صحت مند جسم، صحت مند دماغ اور مکمل اعضاء سے نوازا اور یہ چیزیں اتنی بڑی اور قیمتی نعمتوں ہیں کہ اگر انسان تمام عمر سجدہ میں رہے تو تب بھی شکر ادا نہیں کر سکتا کیوں کہ ان کی قدر و منزنت اُن سے معلوم کریں جوان سے محروم ہیں اور باقی نعمتوں اور رحمتوں کے ساتھ ساتھ یہ دو نعمتوں اور رحمتوں ایسی ہیں جن کا نعمل البدل کوئی چیز نہیں ہو سکتی لیکن جب انہی نعمتوں اور رحمتوں سے نوازا ہوا پچھے جوان ہوتا ہے تو وہ عجیب و غریب قسم کے دعوے کرنا شروع کر دیتا ہے، کبھی وہ کہتا ہے کہ میں بہت طاقتور ہوں کبھی وہ کہتا ہے کہ (نحوذ بالله) میرا کوئی شریک نہیں اور کبھی وہ اس بات کا دعوے دار بن جاتا ہے کہ میں جو جی چاہے وہ کر سکتا ہوں لیکن اُس کے تمام دعوؤں کے بد لے میں اس سے ایک ہی بات پوچھوں گا کہ چلو مانا کہ نہ بہت کچھ ہو لیکن مجھے یہ تو بتاؤ کہ کیا تم دنیا میں اپنی مرضی سے آگئے تھے؟ پھر جب تم دنیا میں آپکے تو اگر تھیں اپانچ پیدا کر دیا جاتا تو پھر؟ چلو اس بحث کو چھوڑتے ہیں مجھے اتنا تو بتاؤ کہ جب تم چھوٹے تھے تو تمہارا جسم اتنا ہی نازک تھا جتنا کہ کانچ اور تمہارے بچپن میں اگر کوئی تھیں نبے احتیاطی سے اٹھاتا، بٹھاتا یا لٹھاتا تو غیرہ تو تمہاری جان یا کم از کم تمہارے اعضاء کو ناقابلِ تلافی نقصان پہنچ سکتا تھا۔ چلو اسے بھی چھوڑتے ہیں تم مجھے فقط اتنا بتاؤ کہ کیا اب تم اپنے آپ کو ہر چیز سے محفوظ رکھنے لگے ہو؟ اگر ہاں تو وہ کیسے اور کسی طاقت کے بل بوتے پڑے؟ اور تمہارا کیا خیال ہے کہ کیا وہ ابھی، اسی وقت تھیں مفلوج، پاگل یا اپانچ نہیں کر سکتا یا اچانک تھیں موت نہیں دے سکتا اور مجھے یہ

تو بتاؤ کہ آج کل تم نے لوگوں کو یہ کیا چکر دینے شروع کیے ہوئے ہیں کہ میں ایک پہنچا ہوا عالم ہوں اور جو کسی کی تمنا ہو وہ میرے ہاں پوری ہو سکتی ہے۔ دیواروں پر تو میں نے تمہارے لکھے ہوئے دعوے پڑھے تھے لیکن اب توحد ہو گئی ہے کہ تمہارے شیطانی دعوے بڑے بڑے مشہور اخبارات میں چھپ رہے ہیں جن میں تم اس بات کے بھی دعوے دار ہو کہ جو بھی کسی کی حاجت ہو وہ (نحوذ باللہ) تمہارے ہاں روا ہو سکتی ہے، حتیٰ کہ اولاد اور اولاد میں سے بیٹی یا بیٹا بھی فرمائش پر حاصل کیے جاسکتے ہیں اور ان اخبار والوں کا یہ حال ہے کہ چند سور و پوں کی خاطروں بدی کو عام کر رہے ہیں اور لوگوں کا ایمان و یقین ڈانواں ڈول کر رہے ہیں، لیکن لوگ بھی اتنے حضرت ہیں کہ غریب سے امیر تک ان جیسے شیطانوں کے پاس اپنی تمنائیں لے کر پہنچ ہوئے ہوتے ہیں، جو کہ کھلم کھلا شرک ہے اور شرک کی اس مردائی کو پھیلانے میں ان شیطانوں کے علاوہ میڈیا اور لوگوں کا اپنا بھی بہت زیادہ ہاتھ اور قصور ہے حالانکہ سورہ فلق اور سورۃ الناس میں سب کچھ کھول کر بیان کر دیا گیا ہے اور پھر یہ کہ اللہ تعالیٰ جو چیز دینا چاہے وہ روک کوئی نہیں سکتا اور جو چیز نہ دینا چاہے وہ دے کوئی نہیں سکتا اور یقیناً ایمان و یقین کو ڈانواں ڈول کرنے کا ایک ذریعہ علم کی کی اور جہالت بھی ہیں (آج ہم کلمہ شہادت و کلمہ طیبہ کا اقرار بھی کرتے ہیں اور اللہ اکبر بھی کہتے ہیں لیکن حیرت ہے کہ پھر بھی ایسی حرکتیں کرتے ہیں)۔

شرک ایک ایسا فعل ہے جس کی کوئی معافی نہیں اور شرک کا مطلب یہ نہیں کہ اللہ تعالیٰ کے وجود کا انکار ہی کر دیا جائے، بلکہ شرک یہ ہے کہ اللہ تعالیٰ کے اقرار کے ساتھ ساتھ کسی اور کو بھی (اللہ، معبود، طاقت ور) بنالیا جائے۔ قرآن پاک میں فرمایا گیا ہے ”اور وہ کہتے ہیں یہ ہمارے سفارشی ہیں اللہ کے پاس“، (یونس 18) اور پھر یہ بھی فرمایا گیا کہ ”ہم ان کی عبادت مغض اس لیے کرتے ہیں کہ وہ اللہ کے ہاں ہمیں بلحاظ درجہ قریب تر کر دیتے ہیں“، (الزمر 3)۔ ایسا کہنے والے کون تھے؟ تو ایسا کہنے والے مشرکین عرب تھے جو اللہ تعالیٰ کے وجود کے منکر تونہ تھے، لیکن وہ اپنے بنائے ہوئے معبودوں کو اللہ تعالیٰ کے ہاں اپنا سفارشی سمجھتے تھے اور یہ ہی ان کا شرک تھا یعنی بجائے خود کچھ کرنے کے کسی اور کو ذریعہ بنانا۔ میں اپنی بات کی مزید وضاحت

علامہ محترم کے اس شعر سے کروں گا کہ:

خودی کو کر بلند اتنا کہ ہر تقدیر سے پہلے
خدا بندے سے خود پوچھئے بتا تیری رضا کیا ہے

آج ہمارے معاشرے میں اس بُرائی کے ساتھ ساتھ بد اخلاقی، جھوٹ، فریب، حسد، بغض، کینہ، سفارش، ملاوٹ، شراب، قیافہ شناسی، بے حسی، فشایات، سگریٹ، ڈیکھنی، قانون ٹکنی، بے ایمانی، بے صبری پیشہ ور گداگری، رشوت، وہم اور منافقت وغیرہ کی بُرائیاں بری طرح سراحت کر چکی ہیں۔ آج ہماری منافقت کا یہ عالم ہے کہ اگر کسی ٹریک سکنل پر کوئی پولیس میں موجود ہو تو ہم سکنل پر رک جاتے ہیں اور اگر نہ ہو تو پھر ہمیں کسی بات کی کوئی بھی پرواہ نہیں ہوتی اور اگر ایک یاد و بندے سکنل پر رک کے ہوئے ہوں تو وہ اپنے آپ کو بے وقوف یا پاگل سمجھنے لگتے ہیں کیونکہ ان کے ارد گرد حالات و واقعات ہی ایسے پیش آ رہے ہوتے ہیں۔ آج ہماری جان، مال، عزت، کار، موڑ سائیکل، سائیکل اور موبائل سمیت کچھ بھی محفوظ نہیں رہا، آج ہمارے ہاں تحفظ فقط چوروں، ڈاکوں یا بدمعاشوں کو دیا جاتا ہے یا پھر اعلیٰ قسم کے (چوروں، ڈاکوں یا بدمعاشوں) کو کیونکہ شریف لوگوں کو کون سا کوئی خطرہ لاحق ہوتا ہے اور با اصول بندے کو پاگل گردانا جاتا ہے۔ آج ہم پہلے بولتے ہیں اور بعد میں تولتے ہیں، میراث کو مذاق اور علم کو محض حصول رزق کا ذریعہ سمجھ لیا گیا ہے۔ آج ہر طرف منافقت کا بازار گرم ہے اور جو کام ایک مسلمان کا خاصا ہونے چاہیکا تھا وہ سب غیروں نے اپنا لیے ہیں اور غیروں کی تمام خرابیاں اور بُرائیاں آج ہم میں عام ہیں، آج ہم چڑھتے سورج کے پچاری بن چکے ہیں اور شرافت کو بزدی اور کرپشن و کرامم کو عزت کا معیار گردان لیا گیا ہے، آج ہم تعمیری کام کم اور تحریبی کام زیادہ کر رہے ہیں، آج جس کی لائھی اُس کی بھیں اور جنگل کا قانون نافذ ہے، آج ہر بڑی مچھلی چھوٹی مچھلی کو کھارہی ہے اور جس تھاں میں کھایا جاتا ہے اُسے ہی چھیدا جاتا ہے اور کسی نے بالکل صحیح کہا ہے کہ (آری کو ایک طرف لیکن لوگوں کو آج دونوں طرف

دندانے ہیں) لیکن یاد رکھیں کہ جیت، ہمیشہ حق، سچ، نیکی اور شرافت کی ہوتی ہے۔ مجھے تو اپنے معاشرہ کی سمجھ نہیں آتی کہ ہم کو اور سب کو، سب کچھ واضح کر کے بتا اور سمجھا دیا گیا ہے کہ کامیابی کدھر اور کن کاموں میں ہے اور بتا ہی کدھر اور کن کاموں میں ہے، لیکن پھر بھی ہم باولوں کی طرح ادھر ادھر دھکے کھار ہے ہیں اور فقط دنیا کمانے کے چکروں میں ہلکان ہو رہے ہیں، حالانکہ اگر ہم قرآن و سنت کے مطابق چلیں تو ہمارے لیے کیا سب کے لیے یہاں سب کچھ موجود ہے اور جن دنیاوی چیزوں کے لیے آج ہم خوار ہو رہے ہیں وہ یہاں بالکل آسانی سے اور بہتر طریقے سے میسر ہیں اور یہاں ہی ایک کامیاب و کامران اور متوازن دنیاوی زندگی کی صفات ہے اور پھر اس زندگی ہی کی بناء پر ایک اجر عظیم ہے، لیکن حیرت ہے کہ آج ہمیں آخرت کی کوئی فکر ہی نہیں اور ہم فقط دنیا بنانے کے چکروں میں جائز و ناجائز تدبیریں کر رہے ہیں حالانکہ واضح حکمِ الٰہی ہے کہ:

ایک تیری چاہت ہے اور ایک میری چاہت ہے
ہو گا وہی جو میری چاہت ہے
اگر تو پورا کردے میری چاہت کو
تو تجھ کو وہ بھی عطا کر دوں گا جو تیری چاہت ہے
ورنہ میں تجھ کو تیری خواہشوں میں تھکا دوں گا
اور ہو گا وہی جو میری چاہت ہے

ایک مسلمان کے لیے تو یہ زندگی گزارنا بہت آسان ہے اور حضرت علیؓ نے بھی فرمایا تھا کہ ”اللہ تعالیٰ نے انسان کو عقل اس لیے دی ہے کہ اس کی مدد سے وہ نجات حاصل کر سکے“ اور مزید یہ کہ اللہ تعالیٰ نے انسان کو واضح طور پر نیکی و بدی کے دورستے بتا دیے ہیں جن کا اختتام قبر (موت) پر پہنچ کر ہوتا ہے۔ اب یہ بہت کچھ انسان کے اپنے ہاتھ میں ہے کہ وہ نیکی و ہدایت والے رستے پر چلتا

جائے یا بدی والے رستہ پر لیکن پہنچنا اس نے ایک ہی جگہ ہوتا ہے پھر وہاں سے اعمال کے مطابق جزاے یا سزا کا فائل عمل شروع ہو چاتا ہے لیکن آج ہم نے خود ہی ہر چیز اپنے لیے گھبیر اور مشکل کر لی ہے کیوں کہ کہیں فرقہ بازی کی جنگ ہے اور کہیں نظریات کی کہیں اقتدار کی جنگ ہے (یہاں نہ تو کوئی ملک سے مخلص ہے اور نہ ہی قوم سے کیوں کہ ہر کوئی اختیار اور اقتدار کے حصول کی جنگ لڑ رہا ہے) اور کہیں خود کش حملوں کی (آج مسلمان ہی مسلمان کو ناحق مار رہا ہے اور (نعوذ باللہ) جزا و سزا کا مالک بن کر خود ہی فیصلے صادر کر رہا ہے کہ فلاں شخص گناہگار ہے اس لیے اسے ختم کر دیا جائے) حالانکہ ہم کون ہوتے ہیں اس قسم کی باتوں کا فیصلہ کرنے والے لیکن پتہ نہیں کون سی منطق ہے جس پر آج ہم روای دواں ہیں کیوں اسلام نے تو ایک غیر مسلم کی جان کو بھی قیمتی قرار دیا ہے اور آج ہمارے جو حالات ہیں وہ سب آپ حضرات کے سامنے ہیں اور کسی کا یہ کہنا کہ ”جب میں پاکستان گیا تو وہاں مجھے مسلمان تو ہر جگہ نظر آئے لیکن اسلام کہیں نظر نہ آیا اور جب میں ایک اور مغربی ملک گیا تو وہاں مجھے مسلمان تو کہیں نظر نہ آئے لیکن اسلام ہر جگہ نظر آیا“ یہ بات ہمارے لیے لمحہ فکر یہ ہے۔ چنانچہ ہمیں چاہیے کہ سب سے پہلے اپنا قبلہ درست کریں، انفرادی طور پر اپنی اپنی ذمہ دار یوں کو پہچانیں اور قبول کریں کیوں کہ سب سے پہلے ہمیں اپنی ذات کی تعمیر کی ضرورت ہوتی ہے اور سب سے پہلے اپنی ذات کے اوپر احتساب اور شریعت کے نفوذ کی ضرورت ہوتی ہے اور جب ہم اپنی ذات کی تعمیر و تربیت کر لیں گے تو پھر ہی ہم کسی اور کو اس کے متعلق تلقین و نصیحت کر سکیں گے! یوں یہ سلسلہ آگے ہی آگے چل لکتا ہے جس کی منزل ہوتی ہے پورا معاشرہ کیوں کہ:

افراد کے ہاتھوں میں ہے اقوام کی تقدیر
ہر فرد ہے ملت کے مقدر کا ستارا

ہمیں زندگی گزارنے کا ایک پختہ لاچہ عمل بنالیتا چاہیے کہ ہم نے کسی بھی صورت میں احکامات و تعلیمات

سے روگ روانی نہیں کرنی، خواہ ہماری جان ہی کیوں نہ چلی جائے۔ پھر ہر لمحہ اپنی نفس کو زیر کرنے کے لیے اپنے اوپر چیک اینڈ بیلنٹس رکھنا چاہیے اور اپنے آپ کو چیک کرتے رہنا چاہیے کہ ہم کہاں کھڑے ہیں کیوں کہ انسان اپنے اندر کے حالات سے آگاہی دوسروں کی نسبت خود زیادہ بہتر طور پر رکھتا ہے۔

نماز و کھاؤے کے بغیر پورے خشوع و خضوع کے ساتھ ادا کرنی چاہیے، غصہ پر قابو رکھنا چاہیے، حسد نہیں کرنا چاہیے، نظریں جھکا کر رکھنی چاہیں (کیوں کہ اگر آپ کی نظریں دوسروں کے متعلق جھکی ہوئی ہوں گی تو دوسروں کی نظریں بھی آپ کے متعلق جھکی ہوئی ہوں گی) اور یا درکھانا چاہیے کہ ”جو خاموش رہا وہ کامیاب ہو گیا“، (لیکن خاموشی کی جس مقام پر ضرورت ہو تو اگر اس مقام پر خاموش رہا جائے تو میرے خیال میں یقیناً اس بات کا بڑا اجر و ثواب ہو گا اور یہ عمل عبادت کے بھی برابر ہو گا) چنانچہ انسان کا ایمان و یقین جتنا زیادہ پختہ ہوتا ہے اُس کی زندگی اتنی ہی کامیاب و آسان ہو جاتی ہے۔ حضرت ابراہیم صلی اللہ علیہ وسلم سے کسی نے پوچھا کہ اللہ تعالیٰ نے آپ کو کس سبب سے خلیل بنایا؟ تو آپ نے جواب دیا کہ تم باتوں کی وجہ سے ان میں سے (صرف ایک بات کا ذکر میں یہاں کروں گا) کہ ”جس چیز کی خود اللہ تعالیٰ نے ضمانت لی ہے اس کے متعلق میں نے کبھی فکر و تردید نہیں کیا“، حضرت ابراہیم کی بات کی روشنی میں آپ کو ایک واقعہ سنانا چاہتا ہوں۔ واقعہ کچھ یوں ہے کہ شاہ شجاع کرمانی نے عشق الہی میں با دشابت کو چھوڑا تھا اُن کی ایک صاحبزادی تھیں جنھوں نے آپ سے درخواست کی کہ ابا میری شادی کسی زاہد سے کرنا (یہاں میں آپ کے سامنے زاہد کی تعریف بیان کرنا چاہتا ہوں، ایک دفعہ جناب حضور پاک صلی اللہ علیہ وسلم سے دریافت کیا گیا اس سے زیادہ زاہد کون شخص ہوتا ہے؟ آپ صلی اللہ علیہ وسلم نے فرمایا ”جو قبر اور اس کے امتحان کو نہ بھولا، جس نے دنیا کی زینت کو ترک کیا، جس نے باقی کوفانی پر ترجیح دی جس نے آنے والے کل کو اپنی زندگی میں شمار نہ کیا اور اپنے آپ کو کوفوت شدگان میں شمار کیا“)

(شرح الأربعين، ابن حجر)

اب شاہ کرمانی منتظر ہے کہ کوئی زاہد ملے تو معاملہ طے ہو مگر زاہد کہاں سے ملے؟ شاہ کرمانی نے ایک

دن مسجد میں ایک نوجوان کو نماز پڑھتے دیکھا اور اس کی نماز کو دیکھ کر سمجھ گئے کہ زاہد ہے۔ نوجوان جب نماز سے فارغ ہوا تو شاہ کرمانی نے اس سے دریافت کیا "صاحبزادے آپ کی شادی ہو گئی ہے؟" نوجوان نے کہا کہ میرے جیسے مسکین شخص کو کون رشتہ دے گا؟ شاہ کرمانی نے کہا کہ اگر تمہاری شادی شاہ کرمانی کی بیٹی سے ہو جائے تو کیسا رہے گا؟ نوجوان نے انھیں پہچانا نہیں تھا اس لیے تدبیب کا شکار ہوا تو شاہ کرمانی نے کہا کہ میں ہی شاہ کرمانی ہوں اور اپنی بیٹی کی شادی تمہارے ساتھ کرنا چاہتا ہوں۔ نوجوان بولا آپ تو ٹھہرے مقربین میں سے مگر رشتہ تو آپ کی صاحبزادی سے ہو گا اور وہ اس بات کو ہرگز پسند نہیں کریں گی۔ شاہ نے فرمایا یہ میری بیٹی ہی کی درخواست ہے کہ اس کی شادی کسی زاہد سے کی جائے۔ چنانچہ شادی ہو گئی۔ شاہ کرمانی اپنی صاحبزادی کو لے کر محل سے اس فقیر کے یہاں جھونپڑی میں پہنچے۔ جیسے ہی صاحبزادی نے جھونپڑی میں قدم رکھا تو وہ چلا اٹھی کہ ابا آپ نے مجھے ڈبو دیا۔ تو وہ نوجوان بولا دیکھیے حضور میں نے پہلے ہی کہا تھا کہ یہ تو آپ کا خیال ہے۔ آپ کی صاحبزادی میرے ساتھ صبر نہیں کر سکیں گی تو صاحبزادی بولی کچھ معلوم بھی ہے کہ میں کیوں چلائی ہوں؟ دراصل میں نے جھونپڑی میں داخل ہوتے ہی دیکھ لیا تھا کہ پانی کے منکے پر روٹی کا مکڑا پڑا ہوا ہے میں پوچھتی ہوں کہ یہ کیوں بچا کر رکھا ہے؟ جس کو اللہ تعالیٰ پر اتنا اعتماد نہیں کہ وہ آئندہ بھی رزق عطا فرمائے گا وہ زاہد کیسا؟ لڑکے نے کہا بات یہ ہے کہ آج میرا روزہ ہے سحری جو میں نے کھائی تھی اس سے یہ لکڑا فتح گیا تھا تو اسے میں نے افطار کے لیے رکھ دیا ہے یہ ضرورت سے زائد نہیں ہے۔ صاحبزادی بولی اسی بات کا تو رونارور ہی ہوں کہ جس مالک نے سحری کے وقت کھایا اس پر اتنا اعتماد و یقین بھی نہیں کہ وہ افطار کے وقت بھی کھلانے گا۔

اور جب صدیق اکبر نے اپنا تمام مال لا کر اللہ تعالیٰ کی راہ میں خرچ کرنے کے لیے ڈھیر کر دیا تو آپ ﷺ نے پوچھا کہ "گھر میں کچھ چھوڑا ہے کہ نہیں؟ تو جناب صدیق اکبر نے جواب دیا ہاں میں گھر میں اللہ اور اس کے رسول ﷺ کا نام چھوڑ آیا ہوں،" تو صاحب! ایسے ہوتے ہیں ایمان و یقین اور جب ایمان و یقین مضبوط و حکم ہوں تو تب ہی بیٹے کی جگہ دنبہ قربان ہوتا ہے، تب ہی دریارستہ

دیتا ہے، تب ہی آگ گل و گزار ہوتی ہے، تب ہی مردے زندہ ہوتے ہیں، تب ہی چاند و مکڑے ہوتا ہے اور تب ہی مسلمان، مسلمان ہوتا ہے۔ لیکن آج ہم نے اپنے اوپر جھوٹی انداز کے خول چڑھا رکھے ہیں اور ہمارے ایمان و یقین کا یہ عالم ہے کہ ہماری دوڑ فقط دنیاداری سے شروع ہوتی ہے اور دنیاداری پر ہی ختم ہو جاتی ہے، جیسے بخشش کا واحد ذریعہ یہ مال و دولت اور جائیداد ہیں، ہی ہوں۔ حالانکہ بقاء کا رستہ تو یہ ہے کہ آخرت کو مد نظر رکھتے ہوئے دنیا کی پالسیز بنائی جائیں تو تب ہی دنیا میں بھی کامیابی حاصل ہو سکتی ہے اور آخرت میں بھی۔

میں نے اکثر دیکھا ہے کہ ایک ہی انسان کے متعلق دوسرے مختلف انسانوں کے خیالات کافی مختلف ہوتے ہیں، اسی انسان کو ایک انسان صحیح سمجھتا ہے اور دوسرا غلط۔ اب جو پہلا انسان اُسے صحیح سمجھ رہا ہوتا ہے تو اُس کا دل، دماغ، سوچ، خیالات اور عادات وغیرہ اُس انسان سے ملتی ہیں اس لیے وہ اُسے پسند کرتا ہے اور دوسرے انسان کا دل، دماغ، سوچ، خیالات اور عادات وغیرہ اُس انسان سے نہیں ملتی ہیں اس لیے وہ اُسی انسان سے نفرت کرنے لگتا ہے جسے پہلا انسان پسند کرتا ہے۔ لیکن ایسا تو ان دونوں انسانوں کی آپس میں سوچ، خیالات، جذبات اور عادات وغیرہ کے فرق کی وجہ سے ہوتا ہے اور ان دونوں میں ایک صحیح ہوتا ہے اور ایک غلط۔ چنانچہ ان میں سے جو حق، صحیح، نیکی اور شرافت کے راستے پر ہوتا ہے تو وہ ہی صحیح ہوتا ہے اور اسے ہی کامیابی ملتی ہے۔

میں آپ حضرات کو غصہ، ٹینشن اور ڈپریشن کا ایک علاج بتانا چاہتا ہوں۔ سب سے پہلی بات تو یہ ہے کہ اپنے ایمان و یقین کے ساتھ ساتھ اپنی ذات پر اپنا اعتماد اتنا پختہ بنالیں کہ جتنا میں بیان نہیں کر سکتا ہوں پھر یہ کہ جب بھی کوئی دکھ، تکلیف، غم، خوشی، فکر، دشواری یا کوئی امتحان پیش آ جائے تو بجائے آہ و زاری کے، گلہ و لٹکوہ کے اور راہ راہ بھاگنے کے توبہ، استغفار کریں، اپنے اعمال پر نظر دوڑائیں اور یہ سمجھ لیں کہ ہمارے لیے اور سب کے لیے آپ ﷺ کی زندگی میں ایک بہترین نمونہ ہے کیوں آپ ﷺ کی زندگی قرآن پاک کی تفسیر ہے اور یہ آپ ﷺ ہی کی عظمت ہے کہ اس کائنات کی محفل آپ ﷺ کی تشریف آوری کے لیے سجائی گئی اور آپ ﷺ کو دونوں جہانوں

کا سردار بنایا گیا اور اگر ان سب کچھ اور ان کے علاوہ اور بہت کچھ ہونے کے باوجود آپ ﷺ
اپنا ہر کام اپنے ہاتھ نے سے سرا نجام دے سکتے تھے، بکریاں چڑھتے تھے، جوتے گانٹھ سکتے تھے،
ایک عام مزدور کی طرح کام کر سکتے تھے، جنگِ خندق میں اپنے ہاتھوں سے خندق کھو دسکتے تھے،
طاائف میں جوتے ہو مبارک سے بھر سکتے تھے، جنگِ احد میں چہرہ مبارک زخمی ہو سکتا تھا اور پھر
حیبِ خدا اور آقا سرکارِ دو جہاں ﷺ ہونے کے باوجود اور دنیا جہاں کے خزانے قدموں میں
ہونے کے باوجود چٹائی پر زندگی برکر سکتے تھے تو مجھے فقط اتنا بتا دیں کہ پھر ہماری کیا اوقات ہے
کہ یہ جو ہم ذرا ذرا سی بات پر ٹینش اور ڈپریشن میں بتلا ہو جاتے ہیں، وہم کرنے لگتے ہیں، پڑھی سے
اتر نے لگتے ہیں اور اول فول بکنے لگتے ہیں۔

ان تمام ٹینشز، ڈپریشنز، وہموں، دکھوں، غموں، تکالیف، دشواریوں اور امتحانوں کا اعلان اور ان
میں کامیابی کا واحد ذریعہ فقط اللہ تعالیٰ کے احکامات اور جناب حضور پاک ﷺ کی تعلیمات پر عمل
کرنے اور ان پرختی سے کار بند رہنے کی صورت میں ہے اور یہ چھوٹی سے بات سب سے بڑی اور واضح
حقیقت ہے کہ زندگی کی ہر اونچی خیچ میں کامیابی اور اپنے نفس پر قابو احکامات و تعلیمات پر صدقِ دل
سے عمل پیرا ہو کر حاصل کیا جاسکتا ہے اور پھر اس کامیاب زندگی کی بنیاد پر ایک اجر عظیم آپ کا منتظر
ہوگا۔ ارشادِ الہی ہے کہ ”کہہ دیجیے کہ بے شک میری نماز اور میری قربانی، میری زندگی اور میری
موت رب العالمین کے لیے ہے“، (الانعام 163)

شیطانی خیالات، وسوسوں اور سوچوں کو رد کرتے ہوئے اپنے خیالات، سوچیں اور فیصلے
(ارادے + نتیجیں) ثابت سمت سر گردائیں رکھیں، غور کریں، تسلیم کریں اور عمل کریں۔
میں اپنی بات مولانا محمد علی جوہر کے اس شعر پر ختم کروں گا۔

تو حید تو یہ ہے کہ خدا حشر میں کہہ دے
یہ بندہ دو عالم سے خفا میرے لیے ہے



میرزا ناصر الدین

طاق بندیان